

ଫିଲ୍ମ ସଂକ୍ଷତା

ସୁଜାତା ସଂଜୟ

ସଂଜୟ

ସଂଜୟ

୧ : ଅନ୍ତର





ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ  
ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ

## ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫರ್ಸ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1  
ದೂರವಾಣಿ : 2255883, 2257770, 2257774, 2257772 ಫ್ಯಾಕ್ಸ್ : 2255873



- ☞ ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ☞ ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ☞ ಹವಾನಿಯಂತ್ರಿತ ಮಿನಿ ಕಾನ್ಸರೆಸ್ಸ್ ಹಾಲ್
- ☞ ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ☞ ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ☞ ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ☞ ಶಾಶ್ವತ ವಿದ್ಯುತ್ ವ್ಯವಸ್ಥೆ
- ☞ ಪರಿಣತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ



ಅಂತರಿಂಗ



ಸಂಪಾದಕ :  
ಹೆಚ್.ವಿ. ವೀರಭದ್ರಯ್ಯ

ಸಹ ಸಂಪಾದಕ :  
ಎಚ್.ಎಸ್. ಸಿದ್ದಗಂಗಪ್ಪ

ಸಂಚಾಲಕ :  
ಎಂ. ರೇಣುಕಾರಾಧ್ಯ

ಪ್ರಕಾಶಕರು:  
ಹೆಚ್.ಬಿ. ಗಂಗಾಧರಯ್ಯ  
ಹಳೆಯ ವಿದ್ಯಾರ್ಥಿಗಳ ಸಂಘ,  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು ಜಿಲ್ಲೆ -572 104.

ಮುದ್ರಕರು:  
ಶ್ರೀ ಸಿದ್ದಲಿಂಗೇಶ್ವರಸ್ವಾಮಿ  
ಆಫ್‌ಸೆಟ್ ಮುದ್ರಣಾಲಯ,  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು -572 104.

ವಿಳಾಸ :  
“ಸಂಪಾದಕರು”  
‘ಸಿದ್ದಗಂಗಾ’ ಮಾಸಪತ್ರಿಕೆ  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು ಜಿಲ್ಲೆ -572 104

ಲೇಖಕರ ಅಭಿಪ್ರಾಯಗಳು  
ಪತ್ರಿಕೆಯ ಅಭಿಪ್ರಾಯಗಳಿಲ್ಲ

ಸಿದ್ದಗಂಗಾ



|| ಓಂ ಶ್ರೀ ಗುರುಬಸವಲಿಂಗಾಯ ನಮಃ ||

ಆವಾಹ ಕಾಯಕವ ಮಾಡಿದರು ಬಸವೇಶ  
ಆವಗಂ ಶರಣರನು ಸೇವಿಪೆನು ಬಸವೇಶ

## ಸಿದ್ದಗಂಗಾ

ಸಂಪುಟ : ೪೬

ಆಗಸ್ಟ್ ೨೦೧೦

ಸಂಚಿಕೆ : ೮

### ಒಳಪುಟಗಳಲ್ಲಿ .....

೨. ಸಂಪಾದಕೀಯ
೩. ಶ್ರೀವಾಣಿ
೪. ಸಿದ್ದಲಿಂಗೇಶ್ವರ ವಚನ -ಶ್ರೀ ಸಿದ್ದಗಂಗಾ ಗುರುಕರುಣ ತ್ರಿವಿಧಿ
೫. ಇಸ್ಲಾಂ ಮತ್ತು ವೀರಶೈವ ಸಂಸ್ಕೃತಿ -ದೇ. ಜವರೇಗೌಡ
೬. ತಾಯಿ ಎಂದರೆ ಏನು ? -ಡಾ|| ಪಂಚಾಕ್ಷರಿ ಹಿರೇಮಠ
೭. ಬಸವಣ್ಣನವರು ಮತ್ತು ರಾಜತ್ವ -ಡಾ|| ಜಿ.ಎಸ್. ಶಿವರುದ್ರಪ್ಪ
೮. ಶ್ರಾವಣ ಬಂತು ಶ್ರಾವಣ -ಯು.ಎನ್. ಸಂಗನಾಳಮಠ
೯. ಸಾರ್ಥಕತೆಯ ಸತ್ಪಥದಲ್ಲಿ ನಮ್ಮ ಸ್ವಾತಂತ್ರ್ಯ ಸಾಗಲಿ -ಯೋಗೀಶ್ ನಿರ್ವಿಕಲ್ಪ
೧೦. ಸ್ವದೋಷ ದರ್ಶನ -ಡಾ|| ಸಿ.ಪಿ. ಕೃಷ್ಣಕುಮಾರ್
೧೧. ಕಾಯಕಯೋಗಿ ನುಲಿಯ ಚಂದಯ್ಯ -ಎಚ್.ಎಸ್. ಸಿದ್ದಗಂಗಪ್ಪ
೧೨. ಕಾಲದ ಕಟ್ಟಳೆಯ ಕಲಿತನ -ಜಯದೇವಪ್ಪ ಜೈನಕೇರಿ
೧೩. ವಚನಗಳಲ್ಲಿ ಇಷ್ಟಲಿಂಗ ಪೂಜಾ ವಿಧಾನ -ರುದ್ರಮೂರ್ತಿ ಎಲೆರಾಂಪುರ
೧೪. ವಿಚಾರದರ್ಶನ
೧೫. ನಡೆ-ನುಡಿ -ಈಶ್ವರ ಮಂಟೂರ
೧೬. ಶ್ರಾವಣದಲ್ಲಿ ಮಣ್ಣಿನಪೂಜೆ -ಈರಯ್ಯ ಕಿಲ್ಲೇದಾರ
೧೭. ಪ್ರಕೃತಿ ಚಿಕಿತ್ಸೆ -ಜಿ.ವಿ.ವಿ. ಶಾಸ್ತ್ರಿ
೧೮. ಜಾಹೀರಾತು

ಚಂದಾ ವಿವರ : ವಾರ್ಷಿಕ ಚಂದಾ ರೂ. ೧೨೦/-

ಆಜೀವ ಸದಸ್ಯತ್ವ ರೂ. ೧೦೦೦/- ಬಿಡಿ ಪ್ರತಿ ರೂ. ೧೦.೦೦

ಆಗಸ್ಟ್ ೨೦೧೦





## ಆತ್ಮಾವಲೋಕನ

ಸ್ವಾತಂತ್ರ್ಯ ಪ್ರಾಪ್ತವಾಯಿತು. ಗುಲಾಮತ್ವ ನಿವಾರಣೆಯಾಯಿತು. ಎಲ್ಲರೊಡನೆ ತಲೆಯೆತ್ತಿ ನಿಲ್ಲುವಂತಾಯಿತು. ಸ್ವಾಭಿಮಾನದ ಧ್ವಜ ಹಾರಾಡಲು ತೊಡಗಿತು. ದೇಶವನ್ನು ಕಟ್ಟುವ ಕನಸನ್ನು ಸಾಕಾರಗೊಳಿಸುವತ್ತ ಹಿರಿಯರು ಮುನ್ನಡೆದರು. ಪ್ರಗತಿಯ ಪಥದಲ್ಲಿ ಹೆಜ್ಜೆ ಹಾಕಿದರು. ಉದಾತ್ತ ಚಿಂತನೆ ಅವರದಾಗಿತ್ತು. ದೇಶಕ್ಕಾಗಿ ನಾನಿದ್ದೇನೆ ಎಂಬ ಧೈಯ ಅವರಿಗಿತ್ತು. ಯೋಜನೆಗಳನ್ನು ರೂಪಿಸುತ್ತಾ ನಡೆದರು. ಸಾಕಷ್ಟು ಯಶಸ್ಸನ್ನೂ ಕಂಡರು. ಆದರೆ ಆ ಪರಂಪರೆ ಕಾಲಕಳೆದಂತೆ ಇಳಿಮುಖವಾಯಿತು. ನನಗಾಗಿ ದೇಶವಿದೆ ಎಂಬ ಭಾವನೆಯ ಜನನಾಯಕರು ಅಧಿಕಾರ ಗದ್ದುಗೆಯ ಮೇಲೆ ಕುಳಿತರು. ಸೇವೆ ಎಂಬುದು ಉದ್ಯಮವಾಯಿತು. ಪ್ರಜಾಪ್ರಭುತ್ವಕ್ಕೆ ಮೋಡ ಮುಸುಕಿದಂತಾಯಿತು. ಪ್ರಜೆ ತಮ್ಮ ಪ್ರಭು ಎಂಬುದನ್ನು ಮರೆತರು. ಜನಪ್ರತಿನಿಧಿಗಳು ತಮಗಾಗಿ ಪ್ರಜೆ ಇದ್ದಾನೆ ಎಂದು ಭಾವಿಸಿದರು. ಜನರ ಹೆಸರಿನಲ್ಲಿ ತಮ್ಮ ಕಲ್ಯಾಣವನ್ನು ಸಾಧಿಸಿಕೊಳ್ಳುವತ್ತ ಮುಖ ಮಾಡಿದರು. ದಿನ ಬೆಳಗಾಗುವುದರೊಳಗಾಗಿ ಕೋಟ್ಯಾಧಿಪತಿಗಳಾಗುವ ಹುನ್ನಾರ ನಡೆಸಿದರು. ದುಡಿದು ತಿನ್ನುವ ಕೈಗೆ 'ಚಿಪ್ಪು' ಕೊಡುವಲ್ಲಿ ಹೃದಯ ಕಳೆದುಕೊಂಡರು. ಹೆಸರಿಗೆ ಪ್ರಗತಿ, ಅಭಿವೃದ್ಧಿ, ಯೋಜನೆಗಳು, ಆಗುತ್ತಿರುವುದು ಸ್ವಾರ್ಥ, ಸ್ವಜಾತಿ, ಸ್ವಪಕ್ಷಗಳ ಏಳೆ. ಸುಮಧುರ, ಸಾಮರಸ್ಯದ ಬಾಳುವೆಗೆ ತೊಡರುಗಾಲು. ಜಾತಿಜಾತಿಗಳ ನಡುವೆ ದ್ವೇಷ, ಅಸಹನೆ, ಅಸಹಕಾರಗಳನ್ನು ಬಿತ್ತಿದರು. ಫಲ ಕಹಿಯಾಯಿತು. ವ್ಯಕ್ತಿ ವ್ಯಕ್ತಿಯ ಮಧ್ಯೆ ಅನುಮಾನ. ಯಾರೂ ಯಾರನ್ನೂ ನಂಬದಂತಹ ಸ್ಥಿತಿ ನಿರ್ಮಾಣ. ದಿನ ಬೆಳಗಾದರೆ ಮುಷ್ಕರಗಳು, ಜನತಂತ್ರ ವ್ಯವಸ್ಥೆಯನ್ನೇ ಬಗ್ಗಡಗೊಳಿಸುವ ಇಬ್ಬಂದಿತನ. ಸುಳ್ಳಿನ ಸರದಾರರ ಜಾತ್ರೆ ಇಂದು ಹೇಳಿದ್ದು ನಾಳೆಗಿಲ್ಲ, ಈಗ ಹೇಳಿದ್ದು ಮರುಕ್ಷಣದಲ್ಲಿ ಬದಲು, ನಾಗರಿಕ ಗೋಸುಂಬೆಗಳು. ಪಾದಯಾತ್ರೆಗಳು, ಸಮಾವೇಶಗಳು, ಸಮ್ಮೇಳನಗಳು ನಡೆಯುತ್ತಲೇ ಇವೆ. ಅರ್ಥ ಕಳೆದುಕೊಳ್ಳುತ್ತಿವೆ. ಮುಂದಿನ ಜನಾಂಗಕ್ಕೆ ಯಾವ ಆದರ್ಶಗಳನ್ನು, ಜೀವನ ಮೌಲ್ಯಗಳನ್ನು ನಮ್ಮ ಜನನಾಯಕರು ಕೊಟ್ಟಿದ್ದಾರೆ; ಕೊಡುತ್ತಿದ್ದಾರೆ ? ರಾಷ್ಟ್ರಪಿತ ಮಹಾತ್ಮ ಗಾಂಧೀಜಿ ಕಂಡ ಸ್ವಾತಂತ್ರ್ಯವೇ ಇದು. ಆತ್ಮಾವಲೋಕನ ಆಗಸ್ಟ್ ಹದಿನೈದರಂದು ಮಾಡಿಕೊಳ್ಳಬೇಕಾದ ಪವಿತ್ರ ದಿನವಾದೀತೆ ?

64ನೇ ಸ್ವಾತಂತ್ರ್ಯೋತ್ಸವಕ್ಕೆ 'ಸಿದ್ಧಗಂಗಾ' ಓದುಗರಿಗೆ ಶುಭಾಷಯಗಳು.

-ಸಂಪಾದಕ.

ಆಗಸ್ಟ್ ೨೦೧೦

## ಸಾಧನಾ ಸದನಗಳು



ಮಠಗಳು ಮಾನವೀಯತೆಯ ಮಂಗಳಧಾಮಗಳು. ಆತ್ಮಸಂಪತ್ತನ್ನು ಗಳಿಸುವ ಕಮಟಗಳು. ಲೌಕಿಕ ಜೀವನವನ್ನು ಧರ್ಮದ ದಾರಿಯಲ್ಲಿ ಮುನ್ನಡೆಸುವ ಸಾಲುದೀಪಗಳು. ಸೇವೆಯ ರಹಸ್ಯವನ್ನು ತಿಳಿಸುವ ಆಧ್ಯಾತ್ಮಿಕ ಕೇಂದ್ರಗಳು. ಜನಮನದಲ್ಲಿ ಪ್ರೀತಿಯನ್ನು ಬಿತ್ತುವ ಕೇಂದ್ರಗಳು. ಮನುಷ್ಯನಾದವನು ತನ್ನ ಸಾರ್ಥಕತೆಯನ್ನು ಕಾಣಲು ಸಹಕರಿಸಲಿರುವ ಸಾಧನಾ ಸದನಗಳು.

ನಾಡಿನುದ್ದಗಲದಲ್ಲಿ ಮಠಗಳಿವೆ. ಕೆಲವು ಮಠಗಳು ತಮ್ಮ ಕಾಲಮೇಲೆ ತಾವು ನಿಂತಿವೆ. ಭಕ್ತಸಮುದಾಯವನ್ನು ಹೊಂದಿವೆ. ಚಾರಿತ್ರ್ಯ ಶುದ್ಧಿಯನ್ನು ಕಾಪಾಡಿಕೊಂಡು ಬಂದಿವೆ. ಲೋಕಮುಖಿಯಾಗಿಯೂ ಶಿಕ್ಷಣ, ಸಾಮಾಜಿಕ ಮತ್ತು ಸಾಂಸ್ಕೃತಿಕವಾಗಿ ಸೇವೆಸಲ್ಲಿಸುತ್ತಿವೆ. ಜಾತ್ರೆ, ಉತ್ಸವ, ಜಯಂತಿ, ಶಿಬಿರಗಳನ್ನು ಸಭೆ ಸಮಾರಂಭ ಸಮ್ಮೇಳನ, ಹಲವು ಬಗೆಯ ಔಪಯೋಗಿಕ ಪ್ರದರ್ಶನ ಮುಂತಾದುವುಗಳನ್ನು ಏರ್ಪಡಿಸುತ್ತ ಜನಕಲ್ಯಾಣದಲ್ಲಿ ನಿರತವಾಗಿವೆ. ಶಿಕ್ಷಣ ಸಂಸ್ಥೆಗಳ ಮೂಲಕ ಬಹುದೊಡ್ಡ ಸೇವೆಯನ್ನೇ ಮಾಡುತ್ತ ಬಂದಿವೆ. ಸಾವಿರಾರು ಮಂದಿಗೆ ಉದ್ಯೋಗ ನೀಡಿ ಜೀವನಕ್ಕೆ ಭದ್ರತೆಯನ್ನು ಕಲ್ಪಿಸಿವೆ. ಬಳಿಗೆ ಬಂದವರಿಗೆ ಬೆಳಕು ನೀಡಿವೆ.

ಮಠಗಳ ಸೇವಾಸೂತ್ರಗಳನ್ನು ಹಿಡಿದಿರುವ ಮಠಾಧಿಪತಿಗಳು ತಮ್ಮ ವೈಯಕ್ತಿಕ ಜೀವನವನ್ನು ಪವಿತ್ರವಾಗಿಟ್ಟುಕೊಂಡು ಜನಮನದಲ್ಲಿ ಗೌರವಾದರಗಳಿಗೆ ಭಾಜನ ರಾಗಿದ್ದಾರೆ. ಅವರ ಸೇವೆಗೆ ಕುಂದುಕೊರತೆಗಳು ಬರದಂತೆ ವ್ಯವಸ್ಥೆಯನ್ನೂ ಸಮಾಜ ನೋಡಿಕೊಳ್ಳುತ್ತಿದೆ. ಆದರೆ ಎಲ್ಲ ಮಠಗಳಿಗೂ ಈ ವಿಧದ ಸೌಲಭ್ಯ ಭಾಗ್ಯವಿಲ್ಲ. ಕೆಲವು ಮಠಗಳಲ್ಲಿರುವ ಮಠಾಧಿಪತಿಗಳಿಗೆ ಅವರ ಪೂಜಾದಿಕಾರ್ಯಗಳಿಗಾಗಲೀ, ಪ್ರಸಾದ ವ್ಯವಸ್ಥೆಗಾಗಲೀ ಆರೋಗ್ಯಾದಿಗಳಿಗಾಗಲೀ ಗಮನ ನೀಡುವ ಸೇವಾ ವ್ಯವಸ್ಥೆಯೂ ಇಲ್ಲದಿರುವ ಪರಿಸ್ಥಿತಿಗಳು ಉಂಟು. ಕೆಲವು ಮಠಗಳಲ್ಲಿ ಆ ಮಠಗಳ ಶ್ರೀಗಳವರ ಪೂರ್ವಾಶ್ರಮದ ಬಂಧುಗಳು ಇರುವುದಾದರೂ ಶ್ರೀಗಳವರ 'ಇಂಗಿತ'ವನ್ನರಿತು ನಿರ್ಮಮಕಾರದಿಂದ ಸೇವೆ ಸಲ್ಲಿಸುವವರು ವಿರಳ. ಆದರೂ ಅನಾನುಕೂಲತೆಗಳ, ಸೌಲಭ್ಯ ಅಭಾವಗಳ ನಡುವೆ ತಮ್ಮ ಮಠಗಳಲ್ಲಿ ದೀಪ ಹೊಚ್ಚಲೂ ಅಸಹಾಯಕ ಸ್ಥಿತಿಯಲ್ಲಿರುವ ಶ್ರೀಗಳು ತಮ್ಮ ಸಮಾಜಮಧ್ಯದಲ್ಲಿ ಧೈಯನಿಷ್ಠರಾಗಿ, ಶುಚಿಶುಭ್ರರಾಗಿ, 'ಉರಿಬರಲಿ ಸಿರಿಬರಲಿ' ಬೇಕುಬೇಡವೆನ್ನದೆ ಸ್ಥಾನಮಾನವನ್ನು ಕಾಪಾಡಿಕೊಂಡು ಬರುತ್ತಿರುವುದು ಸಮಾಜದ ಪುಣ್ಯವೇ ಆಗಿದೆ.

\*

ಸಿದ್ಧಗಂಗಾ

೨

ಆಗಸ್ಟ್ ೨೦೧೦



೐



### ಶ್ರೀ ಸಿದ್ಧಲಿಂಗೇಶ್ವರ ವಚನ

ಉತ್ತರಲೋಕದಲ್ಲಿ ಸತ್ಯಜ್ಞಾನಾನಂದವೆಂಬ ಅಂಗನೆ  
ಮೃತ್ಯುಲೋಕವನೆಯ್ದಲು  
ಆ ಶಕ್ತಿಯರ ಕೃತಕೃತ್ಯಗಳು ಕೆಟ್ಟು  
ಲೋಕವೆಲ್ಲ ಭಕ್ತಿ ಸಾಮ್ರಾಜ್ಯವಾಯಿತು ನೋಡಾ  
ಶಕ್ತಿಭಕ್ತಿಯೆಂಬ ಸತ್ಯತ್ಯ ನಷ್ಟವಾಗಿ  
ಮುಕ್ತಗಂಗೆಯ ಮುಖವ ನೋಡುತ್ತ ನೋಡುತ್ತ  
ಸಚ್ಚಿದಾನಂದೈಕ್ಯನಾದನು ಕಾಣಾ  
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ.

ಸಮಸ್ತ ಕರಣೇಂದ್ರಿಯಂಗಳ ತರಹರವನುಳ್ಳ ಬ್ರಹ್ಮರಂಧ್ರ  
ವೆಂಬ ರಾಷ್ಟ್ರದಲ್ಲಿಯ ಸತ್ಯಚಿತ್ತಾನಂದಸ್ವರೂಪವಾದ ಪರಬ್ರಹ್ಮ  
ದಲ್ಲೇಕತ್ವವನುಳ್ಳ ಶುದ್ಧವಿದ್ಯಾಸ್ವರೂಪವಾದ ಶರಣ ಸತಿಯು,  
ಅಂತಪ್ಪ ಪರಬ್ರಹ್ಮವು ಶಿಷ್ಯಬೋಧೋಪದೇಶಾರ್ಥವಾಗಿ,  
ಶ್ರೀಗುರುವಿನ ದೀಕ್ಷಾತ್ರಯದಿಂದ ಭಾವಮನದೃಷ್ಟರತ್ನಗಳಿಂದ  
ವಶಿಸಿ, ತ್ರಿವಿಧಾಂಗದಲ್ಲಿ ತ್ರಿವಿಧ ಲಿಂಗವಾಗಿ ಸಂಬಂಧವಾಗಲು,  
ಆತನು ತ್ರಯ ಸಂಬಂಧವಾದ ಕ್ರಿಯಾ ಜ್ಞಾನೇಚ್ಛಾಶಕ್ತಿಗಳ  
ವ್ಯಾಪಾರವೆಲ್ಲವು ಲಿಂಗದಲ್ಲಿ ತರಹವನ್ನೆದಿ ಆ ಸಕಲ  
ಕ್ರಿಯಾಜ್ಞಾನೇಂದ್ರಿಯಂಗಳೆಲ್ಲವು ಲಿಂಗಕರಣೇಂದ್ರಿಯಂಗಳಾಗಿ  
ಗೊಪ್ಪುತಿಹವು, ಶರಣಲಿಂಗವೆಂದು ಭಿನ್ನಭಾವ ನಿವೃತ್ತಿಯಾಗಿ,  
ಸಮ್ಯಕ್ ಜ್ಞಾನಾಚರಣೆವಿಡಿದಾಚರಿಸುತ್ತ, ಸಚ್ಚಿದಾನಂದ  
ಸ್ವರೂಪನಾದ ಪರಬ್ರಹ್ಮದಲ್ಲಿ ಏಕತ್ವವನೆಯ್ದುರ್ಪನು.

(ಕೃಪೆ : ಷಟ್ಸ್ಥಲಜ್ಞಾನಿ ಸೋಮಶೇಖರಶಿವಯೋಗಿಕೃತ  
ತೋಂಟದ ಸಿದ್ಧಲಿಂಗೇಶ್ವರನ ಷಟ್ಸ್ಥಲ ಜ್ಞಾನಸಾರಾಮೃತದ  
ಬೆಡಗಿನ ವಚನದ ಟೀಕೆ - ವೀರಶೈವ ಅಧ್ಯಯನ ಸಂಸ್ಥೆ-  
ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನ ಮಠ -  
ಡಂಬಳ- ಗದಗ)

### ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಬಸವಣ್ಣನ ನೆನೆನೆದು ನೀವು ಸುಖಿಸುವಿರಯ್ಯಾ  
ನಿಮ್ಮ ನೆನೆನೆದು ನಾನಯ್ಯಾ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ನಿಮ್ಮನರಿದವಗೆ ಯಾವುದರ ಭಯವಿಲ್ಲ  
ನಿಮ್ಮನರಿದವಗೆ ಎಲ್ಲದರ । ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಪಂಚಾಚಾರಮೂರ್ತಿ ಆಚಾರಲಿಂಗವೆ  
ಪಂಚಬ್ರಹ್ಮವನೊಳಕೊಂಡ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಹಸಿವಿನಲಿ ಶಿವನಿಹುದು ತುಸುವಾದರು ನೀಕಾಣು  
ರಸೆತುಂಬ ಹಸಿವೇ ಹರಡಿಹುದು । ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ತೃಪ್ತಿ ತುರಿಯವೆ ಸಂತ್ಯಕ್ತಿ ವಿಶ್ರಾಮವೆ  
ತೃಪ್ತಿಯಾನಂದ ಪರಮವೆ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

'ಜ್ಯೋತಿ ಜ್ಯೋತಿಯ ಕೂಡಿ ಭಿನ್ನದೋರದಹಾಗೆ'  
ಜ್ಯೋತಿ ಬಸವನೊಳು ಒಡಬೆರದ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಭಾವ ಕ್ರಿಯಾಚಾರಿ ನಿಷ್ಕಜ್ಞಾನಾಚಾರಿ  
ಸೇವಾ ಭಾವಾಚಾರಿ ಘನಲಿಂಗ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಆಚಾರಶಿವನಿಧಿಯ ಸಾಕಾರ ಶಿವರೂಪ  
ಮಾನವ್ಯಮಂಗಳದ ಜಯದಿವ್ಯ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಸುಜ್ಞಾನ ಚಂದಿರಶಿವಜ್ಞಾನ ಸುಂದರ  
ದಾಸೋಹಮಣಿಹದ ಭಾಸ್ಕರ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

ಗ್ರಾಮಬಂಧುಗಳಿಗೆ ಬಸವದರುಶನಗೈದೆ  
ಬಸವನಾಟಕವ ಕಾಣಿಸಿದೆ । ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ॥

- ಹೆಚ್.ವಿ. ವೀರಭದ್ರಯ್ಯ

ಆಗಸ್ಟ್ ೨೦೧೦



### ಇಸ್ಲಾಂ ಹಾಗೂ ವೀರಶೈವ ಸಂಸ್ಕೃತಿ - ಒಂದು ಚಿಂತನೆ

-ಪ್ರೊ. ಡಿ. ಜವರೇಗೌಡ \*

ಹನ್ನೆರಡನೆಯ ಶತಮಾನದಲ್ಲಿ ಬದುಕಿ ವಿಶ್ವವಿಭೂತಿ  
ಯೆಂದು ಭಕ್ತಿಭಂಡಾರಿಯೆಂದು ಹೆಸರುಗೊಂಡ ಬಸವೇಶ್ವ  
ರರು ಮಹಮ್ಮದರಂತೆ ಲೋಕಕಲ್ಯಾಣಾರ್ಥವಾಗಿ ವೀರಶೈವ  
ಮತವನ್ನು ಸಂಸ್ಥಾಪಿಸುತ್ತಾರೆ. ಹಲವು ದೈವಗಳನ್ನು ನಂಬಿ  
ಕೊಂಡು, ಹಲವು ಜಾತಿಗಳನ್ನು ಕಲ್ಪಿಸಿಕೊಂಡೂ, ಈ ದೇಶದ  
ಒಗ್ಗಟ್ಟು ಹುಡಿಯಾಗಿ ಅದು ಪರಕೀಯರ ಪಾಲಾಗಿ,  
ವಿನಾಶದ ಅಂಚನ್ನು ಮುಟ್ಟಿತೆಂಬ ವಾಸ್ತವ ಸತ್ಯವನ್ನು  
ಕಂಡುಕೊಂಡ ಅವರು ಏಕದೇವತೋಪಾಸನೆಯ ಮತ್ತು  
ಇಷ್ಟಲಿಂಗ ಪೂಜೆಯ ಆಧಾರದ ಮೇಲೆ ಹೊಸ ಸಮಾಜ  
ವನ್ನು ನಿರ್ಮಿಸಲು, ಹೊಸ ಸಂಸ್ಕೃತಿಯನ್ನು ಬೆಳೆಸಲು  
ಸಾಧನಾ ನಿರತರಾಗುತ್ತಾರೆ. ವೇದಗಳಂತೆ ಕುರಾನ್ ಅಪೌರುಷೇಯ  
ವಾದದ್ದು, ಭಗವಂತನೇ ಹೇಳಿದ್ದು. ವೀರಶೈವ ಧರ್ಮಕ್ಕೆ  
ಅಧಾರವಾದ ಬಸವೇಶ್ವರನ ವಚನಗಳು ಅಪೌರುಷೇಯ  
ವೆಂದು, ಶಿವನೇ ಹೇಳಿದ್ದೆಂದು ಎಲ್ಲಿಯೂ ಸ್ಪಷ್ಟಪಡಿಸಿಲ್ಲ.  
ಆದರೆ ದೇಹ ದೇಗುಲದಲ್ಲಿ ವಾಸಿಸುತ್ತಿರುವ ಶಿವಶಕ್ತಿಯೇ  
ಭಕ್ತನ ಮೂಲಕ ಮಾತಾಡುತ್ತದೆಂಬುದು ಶಿವಶರಣರ  
ನಂಬಿಕೆ. ಬೈಬಲ್ಲು ಕುರಾನಿನ ಹಿನ್ನೆಲೆಯಲ್ಲಿ ಧರ್ಮ, ಕುರಾನ್  
ಅನೇಕಾಂಶಗಳಲ್ಲಿ ಅದಕ್ಕಿಂತ ತೀರ ಭಿನ್ನ. ಬಸವೇಶ್ವರರು  
ಬ್ರಾಹ್ಮಣ ಜಾತಿಯಲ್ಲಿ ಜನಿಸಿದ್ದರೂ, ಅದು ಸಮಾಜದ  
ಹಾಗೂ ದೇಶದ ಅವನತಿಗೆ ಮೂಲ ಕಾರಣವೆಂಬುದನ್ನಿರಿತು,  
ಅದನ್ನು ತ್ಯಜಿಸಿ, ಅದಕ್ಕೆ ವಿರುದ್ಧ ವಾಗಿ ಸೆಟೆದು ನಿಂತದ್ದಲ್ಲದೆ,  
ಅದನ್ನು ಪೋಷಿಸುತ್ತಿದ್ದ ವೇದಾಗಮಶಾಸ್ತ್ರ ಪುರಾಣಗಳನ್ನು  
ಸಹ ತಿರಸ್ಕರಿಸಿದ ರೆನ್ನುವುದು ಗಮನಾರ್ಹವಾದ ಅಂಶ.  
ಬೇರು ಹೋಗದೆ ಮರ ನಾಶವಾಗುವುದಿಲ್ಲವೆಂಬ ಸತ್ಯ  
ಅವರಿಗೆ ಗೊತ್ತಿತ್ತು. ಹಳೆಯ ಧರ್ಮವಳಿಯದೆ ಹೊಸ  
ಧರ್ಮ ತಲೆಯೆತ್ತು ವಂತಿಲ್ಲ, ತಲೆಯೆತ್ತಿದರೂ ಉಳಿಯುವಂತಿಲ್ಲ  
ವೆಂಬ ವ್ಯವಹಾರ ಬುದ್ಧಿಯೂ ಅವರಲ್ಲಿ ವಿಶೇಷವಾಗಿತ್ತು.

ಧಾರ್ಮಿಕ ಕ್ರಾಂತಿಯಾಗದೆ ಸಮಾಜಿಕ ಕ್ರಾಂತಿಯಾಗಲಿ  
ರಾಜಕೀಯ ಸ್ಥಿರತೆಯಾಗಲಿ, ರಾಷ್ಟ್ರಕ್ಕವಾಗಲಿ ಸಾಧ್ಯವಾಗ ಲಾರ  
ದೆಂಬ ಮುನ್ನರಿವು ಅವರಿಬ್ಬರಿಗೂ ಮನದೊಪ್ಪಾಗಿತ್ತು. ಆದ್ದರಿಂದಲೇ  
ಅವರಿಬ್ಬರೂ ಧಾರ್ಮಿಕ ಕ್ರಾಂತಿಗೆ ಆದ್ಯತೆ ನೀಡುತ್ತಾರೆ. ಜಾತಿ

ಲಿಂಗ ವರ್ಣ ವರ್ಗ ವೃತ್ತಿ ಭೇದವಿಲ್ಲದ ಸರ್ವ ಸಮಾನತೆ  
ಹಾಗೂ ಸರ್ವಜ್ಞತೆ ಅವರು ಕೈಗೆತ್ತಿ ಕೊಂಡ ಧಾರ್ಮಿಕ ಕ್ರಾಂತಿಯ  
ಹೆಗ್ಗುರಿ. ಧರ್ಮಯುದ್ಧದಿಂದಾದರೂ ಅದನ್ನು ಸಾಧಿಸಬೇಕೆಂ  
ಬುದು ಮಹಮ್ಮದರ ಮಾರ್ಗವಾದರೆ, ಅಹಿಂಸಾ ಮಾರ್ಗದ  
ಮೂಲಕವೇ ಅದನ್ನು ಸಾಧಿಸಬೇಕೆಂಬುದು ಬಸವೇಶ್ವರರ  
ವಿಚಾರ. 'ದಯವಿಲ್ಲದ ಧರ್ಮವುದೇವುದಯ್ಯಾ' ಎಂಬ  
ಸೂತ್ರದಲ್ಲಿ ಅವರಿಗೆ ಅಚಲ ವಿಶ್ವಾಸ. ಬಸವಣ್ಣನವರು  
ಎದುರಿಸಬೇಕಾಗಿದ್ದ ಜಾತಿ ಸಂಬಂಧ ವಾದ ಕಷ್ಟ ಕ್ಲೇಶ  
ವಿಘ್ನ ಪೀಡೆಗಳು ಆ ಪ್ರಮಾಣದಲ್ಲಿ, ಅಷ್ಟು ತೀವ್ರವಾಗಿ  
ಮಹಮ್ಮದರ ಮುಂದಿರಲಿಲ್ಲವೆಂದು ತೋರುತ್ತದೆ. ಸಾವಿರಾರು  
ಜಾತಿಗಳನ್ನು ಒಂದುಗೂಡಿಸಬೇಕಾದ ಕಷ್ಟತಮವಾದ ಮಹತ್ಕಾರ್ಯ  
ಒಂದು ಕಡೆಯಾದರೆ, ಆ ಮಹತ್ಕಾರ್ಯ ಕೈಗೊಂಡದಂತೆ  
ವಿಘ್ನಗಳೊಡ್ಡುವ ಉತ್ತಮ ವರ್ಗದವರ ಕುಹಕ ಕುಯುಕ್ತಿ  
ಕುಚೇಷ್ಟೆ ಮತ್ತೊಂದು ಕಡೆ. ಜಾತೀಯತೆ ಅಸ್ಪೃಶ್ಯತೆಗಳನ್ನು  
ನಿರ್ಮೂಲ ಮಾಡುವುದೇ ಅವರು ಸ್ಥಾಪಿಸಿದ ನವೀನ ಧರ್ಮದ  
ಆಗೋರಿ. ಆಧ್ಯಾತ್ಮ ಸಿದ್ಧಿಯೊಂದೇ ಅವರ ಗುರಿಯಾಗಿದ್ದರೆ, ಹೊಸ  
ಧರ್ಮದ ಅಗತ್ಯವಿರಲಿಲ್ಲ. ಆಧ್ಯಾತ್ಮಸಿದ್ಧಿಯೊಂದೇ ಇಷ್ಟಲಿಂಗಪೂಜೆಯ  
ಗುರಿ ಎನ್ನುವುದಾದರೆ, ಅದರ ಮಹತ್ವ ವನ್ನು ಹಾಗೂ ವ್ಯಾಪ್ತಿಯನ್ನು  
ಸೀಮಿತಗೊಳಿಸಿದಂತಾಗುತ್ತದೆ; ಆ ಸಿದ್ಧಿಗಿಂತ ಮಿಗಿಲಾದದ್ದು ಜಾತಿ  
ನಿರ್ಮೂಲನ ಮೂಲಕದ ಸಾಮಾಜಿಕ ಕ್ರಾಂತಿ.

ಲಿಂಗದೀಕ್ಷೆಯ ನಂತರ ಎಲ್ಲ ಭೇದಗಳು ಅಳಿದು  
ಹೋಗಿ, ಸರ್ವಸಮತಾ ಭಾವ ನೆಲೆಗೊಳ್ಳಬೇಕೆಂದು ಬಸವಣ್ಣ  
ನವರ ಆಶಯ. ಪರುಷ ಮುಟ್ಟಿದ ಬಳಿಕ ಕಬ್ಬಿಣ ಹೊನ್ನಾಗು  
ವುದುಂಟಷ್ಟೆ, ಅಂತೆಯೇ ಲಿಂಗಸ್ಪರ್ಶವಾದೊಡನೆಯ ಜಾತಿ  
ಸೂತಕವಳಿದು ಎಲ್ಲರೂ ಕುಲಜರಾಗುತ್ತಾರೆಂದು ಅವರ  
ಶಾಸನ. ಇಂಥ ಶಾಸನವಿದ್ದಾಗಲೂ ಕೆಲವು ಲಿಂಗಧಾರಿಗಳಲ್ಲಿ  
ಮೇಲು ಕೀಳಿನ ಭಾವನೆಯಿದ್ದದ್ದು ಬಸವಣ್ಣನವರ ಮನಸ್ಸಿಗೆ  
ನೋವುಂಟುಮಾಡಿರಬೇಕು. ಆಗವರು 'ಪಟ್ಟವ ಕಟ್ಟಿದ ಬಳಿಕ  
ಲಕ್ಷಣವನರಸುವರೆ? ಲಿಂಗದೇವನ ಪೂಜಿಸಿ ಕುಲವನರಸುವರೆ,  
ಅಯ್ಯಾ ಎಂದು ಸಂಕಟ ಪಡುತ್ತಾರೆ. ಮಹಮ್ಮದರ ಹಾಗೆ  
ಬಸವಣ್ಣನವರೂ ವೃತ್ತಿಗೌರವಕ್ಕೆ ವಿಶೇಷವಾಗಿ ಒತ್ತು

\* ಮಾಜಿ ಉಪ ಕುಲಪತಿಗಳು, ಮೈಸೂರು ವಿಶ್ವವಿದ್ಯಾಲಯ, ಮೈಸೂರು.

ಸಿದ್ಧಗಂಗಾ

೨೩

ಆಗಸ್ಟ್ ೨೦೧೦



ಕೊಡುತ್ತಾರೆ. ಲಿಂಗಧಾರಿಯಾದವನು ಮೋಚಿಯಾದರೂ ಮಂತ್ರಿಗೆ ಸಮ ಎನ್ನುವುದು ಅವರ ನಿಲುವು. 'ದೇವ ಸಹಿತ ಭಕ್ತ ಮನೆಗೆ ಬಂದಡೆ ಕಾಯಕವಾವುದೆಂದು ಬೆಸೆಗೊಂಡನಾದಡೆ ನಿಮ್ಮಣೆ! ನಿಮ್ಮ ಪುರಾತನರಾಣೆ' ಎಂದವರು ಪ್ರತಿಜ್ಞೆ ತೊಡುತ್ತಾರೆ. 'ಕಷ್ಟ ಜಾತಿಯ ಜನ್ಮದಲ್ಲಿ ಜನಿಸಿದೆ' ಎಂದು ಕೊರಗುತ್ತಿದ್ದ, ಮಾದರ ಚನ್ನಯ್ಯ ಅಪ್ಪ ಡೋಹರ ಕಕ್ಕಯ್ಯ ಬೊಪ್ಪ ಎಂದು ಹೇಳಿಕೊಂಡು ಸಮಾಧಾನಪಟ್ಟುಕೊಳ್ಳುವಲ್ಲಿ ಜಾತೀಯತೆಯ ಬಗೆಗಿನ ಅವರ ಧೋರಣೆ ವ್ಯಕ್ತವಾಗುತ್ತದೆ. ಮತಾಂತರದ ನಂತರ ಇಸ್ಲಾಂ ಧರ್ಮದಲ್ಲಿಯೂ ವೀರಶೈವ ಧರ್ಮದಂತೆ ಯಾವ ವಿಧವಾದ ಭೇದ ಭಾವನೆಗೂ ಅವಕಾಶವಿಲ್ಲ.

ತಾವು ಕಲ್ಪಿಸಿಕೊಂಡಿರುವ ದೇವರು ಅಗಮ್ಯ, ಅಗೋಚರ, ಅಪ್ರತಿಮ, ಅನುಪಮ, ಅದ್ವಿತೀಯ, ಸೃಷ್ಟಿ ಕರ್ತ, ಸರ್ವಶಕ್ತ, ಸರ್ವಜ್ಞ, ಏಕೈಕ ಪ್ರಭು ಎಂಬುದು ಈ ಇಬ್ಬರು ಮಹಾಪುರುಷರ ಸಮ ಭಾವನೆ. ಅಲ್ಲಾಹನಿಗಾಗಲಿ ಶಿವನಿಗಾಗಲಿ ಜನನ ಮರಣಗಳಿಲ್ಲ. ಅನ್ಯದೇವರೊಡನೆ ಅವರನ್ನು ಹೋಲಿಸುವುದಾದರೆ ಇಬ್ಬರೂ ವೀರಭದ್ರ ರಾಗುತ್ತಾರೆ. ಹರಿಹರನೊಂದೆ ಎಂದಡೆ ಸುರಿಯುವ ಬಾಯಲ್ಲಿ ಬಾಲಹುಳುಗಳು? 'ಕರ್ತಾರನ ಪೂಜೆ ಕುಚ್ಚಿತ ದೈವಕ್ಕಿರುವುದು ಕತ್ತೆ ಕುದುರೆಗೆ ಹುಟ್ಟಿದ ವೇಸರನಂತೆ! ಎಂಬ ಬಸವೇಶ್ವರರ ಕಠೋರ ವಾಕ್ಯಗಳಲ್ಲಿ ಮಹಮ್ಮದರ ವಾಣಿ ಮಾರ್ದನಿಸುತ್ತದೆಂದರೆ ತಪ್ಪಾಗದು.

ವೀರಶೈವ ಧರ್ಮದ ಅಂಗಗಳು ನಾಲ್ಕು: ಆಚಾರಾಂಗ, ದರ್ಶನಾಂಗ, ಆಧ್ಯಾತ್ಮಾಂಗ, ಲೌಕಿಕಾಂಗ. ಅಷ್ಟಾವರಣ, ಷಟ್ಪಲಸಿದ್ಧಾಂತ, ಏಕದೇವೋಪಾಸನೆ ಮತ್ತು ಕಾಯಕ ದಾಸೋಹಗಳಲ್ಲಿ ಈ ಅಂಗಗಳ ಆಕರಗಳನ್ನು ಕಾಣ ಬಹುದು. ಕೇವಲ ಅಧ್ಯಯನದ ಸೌಲಭ್ಯಕ್ಕಾಗಿ ಈ ಅಂಗ ಗಳನ್ನು ವಿಂಗಡಿಸಿದೆಯಾದರೂ, ಅವು ಅಪ್ರತ್ಯೇಕವೆಂಬುದನ್ನು ಮರೆಯಲಾಗದು. ಕೈಕಾಲು ಕಣ್ಣು ಮೊದಲಾದ ಅಂಗಗಳು ಸೇರಿ ಶರೀರವಾಗುವಂತೆ, ಮೇಲಣ ನಾಲ್ಕು ಅಂಗಗಳು ಸೇರಿ ವೀರಶೈವ ಧರ್ಮವಾಗುತ್ತದೆ. ವೀರಶೈವ ಧರ್ಮ ಜೀವನವನ್ನು ಇಡಿ ಇಡಿಯಾಗಿ, ಅಖಂಡವಾಗಿ ಗ್ರಹಿಸುತ್ತದೆಯೇ ಹೊರತು ಬಿಡಿ ಬಿಡಿಯಾಗಿ ಅಲ್ಲ. ಖಂಡ ಖಂಡವಾಗಿ ಅಲ್ಲ. ಲೌಕಿಕ ಜೀವನ ಪರಮಾರ್ಥಸಿದ್ಧಿಗೆ ಏಣಿಯೆಂಬುದಾಗಿ ಇಸ್ಲಾಂ ವೀರಶೈವ ಧರ್ಮಗಳೆರಡೂ ನಂಬುತ್ತವೆ. ಮಾಯೆಯೆಂಬ ಕಲ್ಪನೆಯೇ ಈ ಧರ್ಮಗಳಿಗೆ

ಪರಕೀಯ. ಜಗತ್ತೆಲ್ಲವೂ ಭಗವಂತನ ಸೃಷ್ಟಿಯಾದ್ದರಿಂದ, ಸೃಷ್ಟಿಕರ್ತ ತನ್ನ ಸೃಷ್ಟಿಯಲ್ಲಿ ಸೇರಿಕೊಂಡಿರುತ್ತಾನಾದ್ದರಿಂದ, ಜಗತ್ತಿನಲ್ಲಿದ್ದು ಕೊಂಡೇ ಮಾನವ ತನ್ನೆಲ್ಲ ಸಿದ್ಧಿಯನ್ನು ಸಾಧಿಸಬೇಕಾಗಿರು ವುದರಿಂದ, ಅದು ಮಾಯೆಯೂ ಅಲ್ಲ, ಭ್ರಮೆಯೂ ಅಲ್ಲ. ಅದು ಮಾಯೆಯನ್ನುವುದಾದರೆ, ಮಾನವನ ಅಸ್ತಿತ್ವವಾಗಲಿ ಭಗವಂತನ ಅಸ್ತಿತ್ವವಾಗಲಿ ಮಾಯೆಯನ್ನು ಬೇಕಾಗುತ್ತದೆ. ಆಗ ಯಾರೂ ಆ ಮಾಯೆಯನ್ನಟ್ಟಿಕೊಂಡು ಹೋಗಬೇಕಾಗಿಲ್ಲ. ಲೌಕಿಕಾರ್ಥ ವಾಗಲಿ ಪಾರಮಾರ್ಥ ವಾಗಲಿ ವಿಭಿನ್ನ ಸಂಗತಿಗಳಲ್ಲ; ಅವೆರಡೂ ಒಂದೇ ತತ್ವದ ಎರಡು ಮುಖಗಳು ಅಥವಾ ಎರಡು ಕೊನೆಗಳು. ಶಿವ ಶಕ್ತಿಗಳ ಹಾಗೂ ಲಿಂಗಾಂಗಗಳ ಸಾಮರಸ್ಯ ರಹಸ್ಯಗಳನ್ನರಿಯಲು ದರ್ಶನಾಂಗದ ಜ್ಞಾನ ಅಗತ್ಯ; ಶಿವನ ಕಡೆಗೆ ಗಮನ ಹರಿಸುವಲ್ಲಿ, ಅವನಲ್ಲಿಯೇ ವಿಕಾಗ್ರತೆಯನ್ನು ಸಾಧಿಸುವ ಸಲುವಾಗಿ, ಶ್ರದ್ಧೆ ನಿಷ್ಠೆಗಳನ್ನು ಎಚ್ಚರಗೊಳಿಸ ಲೋಸುಗ ಆಚಾರಾಂಗದ ಅನುಸರಣೆ ಅವಶ್ಯಕ. ತನ್ನ ಪಾತ್ರವನ್ನಾಡಿ ಮುಗಿಸಿದ ಪಾತ್ರಿ ನೇಪಥ್ಯದಲ್ಲಿ ಮರೆಯಾಗುವಂತೆ, ಬಯಲ ಸಾಧಿಸಿದ ನಂತರ ಕುರುಹು, ಕುರುಹಿನ ಜತೆಯಲ್ಲಿ ಆಚಾರವೂ ಹಿಂಜರಿಯುತ್ತವೆ. ಸಮ ರತಿ, ಸಮಕಳಿ, ಸಮಸುಖ, ಸ್ವಾಮಭಾವಗಳನ್ನು ಸಾಧಿಸಿದ ನಂತರ ಲಿಂಗಪೂಜೆ ತಾನಾಗಿಯೇ ನಿಂತು ಹೋಗುತ್ತದೆ. 'ಕಂಗಳು ತುಂಬಿದ ಬಳಿಕ ನೋಡಲಿಲ್ಲ.... ಮನತುಂಬಿದ ಬಳಿಕ ನೆನೆಯಲಿಲ್ಲ...' ಇದು ಶರಣನ ಅದ್ವೈತ ಸ್ಥಿತಿ. ಲೋಕ ಕಲ್ಯಾಣಕ್ಕಾಗಿ, ಮಾನವನ ನಿಃಶ್ರೇಯಸಕ್ಕಾಗಿ ವೀರಶೈವ ಧರ್ಮ ಜಗತ್ತಿಗೆ ನೀಡಿದ ಎರಡು ಅಮೂಲ್ಯ ತತ್ವಗಳೆಂದರೆ ಕಾಯಕ ದಾಸೋಹಗಳು. ಆಚಾರಾಂಗ ದರ್ಶನಾಂಗ ಗಳನ್ನು ಮರೆತರೂ ಇವುಗಳ ದೃಢಾಲಿಂಗನದ ಮೂಲಕ ಆಧ್ಯಾತ್ಮ ಸಿದ್ಧಿಯನ್ನು ಪಡೆಯಬಹುದಾಗಿದೆ. ಈ ಅವಳಿ ತತ್ವಗಳಲ್ಲಿ ಈ ಲೌಕಿಕಾಂಗದಲ್ಲಿ-ಉಳಿದೆಲ್ಲ ಅಂಗಗಳು ಅನುಸೂತವಾಗಿ ಸೇರಿಕೊಂಡಿವೆ ಎಂದಾಗಲಿ, ಆ ಚತುರಂಗಗಳ ನಡುವೆ ಎಡೆಯಿಲ್ಲವೆಂದಾಗಲಿ ಭಾವಿಸುವುದೇ ಲೇಸೆನಿಸುತ್ತದೆ. ಅನ್ನಮಯ ಕೋಶದಿಂದ ಆನಂದಮಯ ಕೋಶದ ತನದ ಯಾತ್ರೆಯನ್ನುವುದೇ ಮಾನವ ಯಾತ್ರೆಯ ಪರಮ ಚರಮ ಗುರಿ. ಕಾಯಕ ದಾಸೋಹಗಳ ಮೂಲಕ ಆ ಗುರಿಯನ್ನು ಸಾಧಿಸ ಬಹುದು; ಅವುಗಳ ಮೂಲಕ ಕಾಯಸ್ಥಾಪ್ತಿ ಮನಶುದ್ಧಿ ಗಳನ್ನು ಸಾಧಿಸುವುದರ ಜತೆಗೆ, ಲಿಂಗಾಂಗ ಸಾಮರಸ್ಯವನ್ನು ಸಹ ಎಟುಕಿಸಬಹುದೆಂದು ವೀರಶೈವ ಧರ್ಮ ಸ್ಪಷ್ಟಪಡಿಸುತ್ತದೆ.

ಪ್ರವಾದಿಯಲ್ಲದವನು, ಸಂತನಲ್ಲದವನು ಜಗವನ್ನಾಗಲಿ ಜನವನ್ನಾಗಲಿ ಆಕರ್ಷಿಸಲಾರನೆಂಬ ಸತ್ಯವನ್ನು ಇತಿಹಾಸ ಘೋಷಿಸುತ್ತದೆ. ಪ್ರವಾದಿ ಮಹಮ್ಮದರನ್ನು ಕಂಡವರು, ಕೇಳಿದವರು ಅವರ ಸ್ವಚ್ಛ ಸರಳ ಸಚ್ಚಾರಿತ್ರ್ಯ ಜೀವನದ, ಅವರ ಸ್ವರೂಪ ಸ್ವಭಾವ ಸಾಧನೆ ಸಿದ್ಧಿಗಳ ದಾಖಲೆಯನ್ನು ಬಿಟ್ಟು ಹೋಗಿದ್ದಾರೆ. ಕುರಾನ್ ಮತ್ತು ಹದೀಸ್‌ಗಳಿಂದಲೂ ಅವರ ಹಿರಿಮೆ ಮಹಿಮೆಗಳು ಪ್ರಕಟವಾಗುತ್ತವೆ. ಪ್ರತ್ಯಕ್ಷ ದರ್ಶಿಗಳು ಮತ್ತು ಅನುಯಾಯಿಗಳು ಬಸವಣ್ಣನವರ ಜೀವನ ಹಾಗೂ ಅವರ ಚಾರಿತ್ರ್ಯದ ಬಗ್ಗೆ ಮಾಸದ ಬೆಳಕನ್ನು ಚೆಲ್ಲಿದ್ದಾರೆ. ಅವರ ವಚನಗಳಂತು ಅವರ ಸ್ವಭಾವಕ್ಕೆ ಹಾಗೂ ಅವರ ವ್ಯಕ್ತಿತ್ವಕ್ಕೆ ಎತ್ತಿ ಹಿಡಿದ ದರ್ಪಣಗಳಾಗಿವೆ. ಅವರ ನಂತರ ಹುಟ್ಟಿಕೊಂಡ ಈಗಲೂ ರಚನೆಗೊಳ್ಳುತ್ತಿರುವ ಜೀವನ ಚರಿತ್ರೆಗಳು, ಕಾವ್ಯ ಮಹಾಕಾವ್ಯಗಳು, ಕಾದಂಬರಿ ಗಳು, ವ್ಯಾಖ್ಯಾನಗಳು, ಜಾನಪದ ಕೃತಿಗಳು ಅವರ ಮಹಿಮೆಯನ್ನು ಚಿರಂತನತೆಯನ್ನು ಅವರ ಸರ್ವಕಾಲಗಳಲ್ಲಿಯೂ ಪ್ರಸ್ತುತವೆನ್ನುವುದನ್ನು ತೋರಿಸುತ್ತವೆ. ಈ ಮಾತು ಮಹಮ್ಮದರ ಬಗೆಗೂ ನಿಜವೆಂದು ಪ್ರತ್ಯೇಕವಾಗಿ ಹೇಳಬೇಕಾಗಿಲ್ಲ.

ತಪಸ್ಸಿನಿಂದ ಆಧ್ಯಾತ್ಮ ಸಿದ್ಧಿಯಿಂದ ಸಂಲಬ್ಧವಾದ ಅಂತಸ್ಸೌಂದರ್ಯವೆಂತೋ ಅಂತೆಯೆ ಹುಟ್ಟಿನಿಂದ ಬಂದ, ಆಧ್ಯಾತ್ಮ ಕಾಂತಿಯಿಂದ ಪುಟಗೊಂಡ ಅವರ ಬಾಹ್ಯ ಸೌಂದರ್ಯವೂ ಹತ್ತಿರದ ಹಾಗೂ ದೂರದ ಶರಣ ಭ್ರಮರಗಳ ಆಕರ್ಷಣೆಗೆ ಕಾರಣವಾಗಿತ್ತೆಂಬುದರಲ್ಲಿ ಸಂದೇಹವಿಲ್ಲ. ಅವರ ಕೀರ್ತಿಯನ್ನು ಕೇಳಿ, ಅವರ ಸಾನ್ನಿಧ್ಯ ವನ್ನು ಸೇರಿದ ಭವಿಗಳು ಅವರ ವಚನಾಮೃತವನ್ನು ಸವಿದು, 'ಅವರ ಚಾರಿತ್ರ್ಯವನ್ನನುಕರಿಸಿ ಶರಣರಾಗುತ್ತಾರೆ', ಶಿವಕಾಯರಾಗುತ್ತಾರೆ. 'ಬಸವನಾಮವು ಕಾಮಧೇನು ಕಾಣೆರೊ, ಬಸವನ ನಾಮವು ಕಲ್ಪವೃಕ್ಷ ಕಾಣೆರೊ, ಬಸವನ ನಾಮವು ಕಲ್ಪವೃಕ್ಷ ಕಾಣೆರೊ, ಬಸವನ ನಾಮವು ಚಿಂತಾಮಣಿ ಕಾಣೆರೊ, ಬಸವನ ನಾಮವು ಪರುಷದ ಖಣಿ ಕಾಣೆರೊ, ಬಸವನ ನಮವು ಸಂಜೀವನ ಮೂಲಿಕೆ ಕಾಣೆರೊ' ಎಂದು ಷಣ್ಮುಖಸ್ವಾಮಿ ಬಸವಣ್ಣನವರನ್ನು ಕೊಂಡಾಡುತ್ತಾರೆ. 'ನಿಮ್ಮ ಶರಣ ಬಸವಣ್ಣನಿದ್ದ ಕ್ಷೇತ್ರವೇ ಅವಿಮುಕ್ತ ಕ್ಷೇತ್ರವೆಂದು, 'ಎನ್ನ ಹೆತ್ತ ತಂದೆ ಸಂಗನ ಬಸವಣ್ಣ' ಎಂದು ಮಹಾದೇವಿಯಕ್ಕೆ ಬಸವಣ್ಣನವರ ಪಾದಕ್ಕೆ ನುಡಿ ಹೂಗಳನ್ನರ್ಪಿಸುತ್ತಾಳೆ. 'ಕಲ್ಯಾಣವೆಂಬುದಿ ನ್ನಾಗೂ

ಹೋಗಬಾರದು ಅಸಾಧ್ಯವಯ್ಯ; ಆಶೆ ಅಮಿಷ ವನಳಿದವರಿಗಲ್ಲದೆ ಕಲ್ಯಾಣದತ್ತಲಡಿಯಿಡಬಾರದು; ಒಳಗು ಹೊರಗು ಶುದ್ಧವಾದಂಗಳಲ್ಲದೆ ಕಲ್ಯಾಣವ ಹೊಗಬಾರದು' ಎಂಬ ಅಕ್ಕನ ರೂಪಕ ವಾಕ್ಯಗಳು ಕಲ್ಯಾಣದ ಅಧಿಷ್ಠಾತ್ಯ ವಾದ ಬಸವಣ್ಣನರಿಗೂ ಅನ್ವಯಿಸುತ್ತದೆ. 'ಗುರುವಿಂಗಾ ದಡೆಯು ಬಸವಣ್ಣನ ಬೇಕು; ಲಿಂಗಕ್ಕಾದಡೆಯೂ ಬಸವಣ್ಣನ ಬೇಕು; ಜಂಗಮಕ್ಕಾದಡೆಯೂ ಬಸವಣ್ಣನ ಬೇಕು; ಕಪಿಲಸಿದ್ಧಮಲ್ಲಿಕಾರ್ಜುನಯ್ಯ, ನಿಮಗೂ ಎನಗೂ ನಿಮ್ಮ ಶರಣನಿಗೂ ಬಸವಣ್ಣನ ಬೇಕು ' ಎಂದು ಸಿದ್ಧರಾಮಯ್ಯ ತನ್ನ ಭಕ್ತಿಕುಸುಮವನ್ನು ನಿವೇದಿಸುತ್ತಾನೆ. 'ಗೊಹೇಶ್ವರ ಲಿಂಗದಲ್ಲಿ ಎನ್ನ ಪರಮಾರಾಧ್ಯ ಸಂಗನ ಬಸವಣ್ಣನ ಕಂಡು ಬದುಕಿದೆ ಕಾಣಾ ಸಿದ್ಧರಾಮಯ್ಯ' ಎಂದು ಪ್ರಭುದೇವರು ಬಸವಣ್ಣನಿಗೆ ತಮ್ಮ ಗೌರವವನ್ನು ಸಲ್ಲಿಸುತ್ತಾರೆ. ಸಮಕಾಲೀನ ಶರಣರಂತೆ ಇಂದಿನ ಕವಿಗಳು ಸಹ ಬಸವಣ್ಣನವರ ಸಾಹಸ ಸಿದ್ಧಿಗಳನ್ನು ಕೊಂಡಾಡಿದ್ದಾರೆ. ಪ್ರಾಯಶಃ ಬುದ್ಧ ಕ್ರಿಸ್ತರ ನಂತರ ಆಪಾರ ಲೋಕಸ್ತುತಿಗೆ ಪಾತ್ರರಾದ ಮಹಾಪುರುಷರೆಂದರೆ ಬಸವೇಶ್ವರರೊಬ್ಬರೇ ಎಂದು ಕಾಣುತ್ತದೆ.

ಗೌರವಾರ್ಹತೆಯಲ್ಲಿ ಮಹಮ್ಮದರು ಅವರಿಗೇನೂ ಕಡಿಮೆಯಿಲ್ಲ; ಒಂದು ಕೈ ಅವರಿಗಿಂತ ಮಿಗಿಲೆಂದೇ ಹೇಳ ಬಹುದು. ವ್ಯಕ್ತಿಪೂಜೆ ಸಲ್ಲದೆಂಬ, ಆಲಾಹ್‌ನೊಬ್ಬನೆ ಸ್ತುತಿ ಗರ್ಹನೆಂಬ, ಮಹಾಪ್ರಭುವಿನ ಗುಣಲಕ್ಷಣಗಳನ್ನು ಬೇರೆ ಯವರಿಗೆ ಆರೋಪಿಸಬಾರದೆಂಬ ಇಸ್ಲಾಂ ಧರ್ಮದ ನಿಯಮಗಳು ಅಡ್ಡಬರುವ ಕಾರಣದಿಂದ ಅವರ ಬಗೆಗಿನ ಸ್ತುತಿ ವಿರಳವೆಂದೇ ಹೇಳಬೇಕು. ಅಲ್ಲಾಹ್ ನಿರಾಕಾರನಾದ್ದ ರಿಂದ ಮೂರ್ತಿಪೂಜೆ ವಿಗ್ರಹಾರಾಧನೆಯನ್ನು ಸಹ ಇಸ್ಲಾಂ ಧರ್ಮ ಬಹಿಷ್ಕರಿಸುತ್ತದೆ. ಖಚಿತವಾಗಿ ಹೇಳುವುದಾದರೆ ವಿಗ್ರಹಾರಾಧನೆಯನ್ನು ವೀರಶೈವ ಧರ್ಮವೂ ತಿರಸ್ಕರಿಸುತ್ತದೆ. ಪುರೋಹಿತಶಾಹಿಯ ಹಿಡಿತದಿಂದ, ಬ್ರಾಹ್ಮಣ ಜಾತಿಯ ಸರೆಯಿಂದ ಬಿಡುಗಡೆಹೊಂದುವ ಸಲುವಾಗಿ ಬಸವಣ್ಣ ನವರು ಸ್ವಾವರ ಲಿಂಗಪೂಜೆಗೆ ಬದಲಾಗಿ ಇಷ್ಟಲಿಂಗ ಪೂಜೆಯನ್ನು ಪ್ರೋತ್ಸಾಹಿಸುತ್ತಾರೆ. ವಾಸ್ತವವಾಗಿ ಲಿಂಗವೆಂಬುದು ಮೂರ್ತಿಯಲ್ಲ; ನಿರಾಕಾರ ತತ್ವಕ್ಕೆ ಅದೊಂದು ಸಂಕೇತ. ಆದ್ದರಿಂದ ಮೂರ್ತಿಪೂಜೆಯಾಗಲಿ, ದೇವಾಲಯ ಸಂಸ್ಕೃತಿಯಾಗಲಿ ವೀರಶೈವಕ್ಕೆ ವಿರುದ್ಧ ವೆಂದೇ ಹೇಳಬೇಕು. ಬಸವೇಶ್ವರ ಮತ್ತು ಪ್ರಭುದೇವರ ವಚನಗಳಲ್ಲಿ ಈ ಮಾತಿಗೆ ಅನೇಕ ನಿದರ್ಶನಗಳು ದೊರೆಯುತ್ತವೆ.

\*



## ವಿಚಾರ

ತಾಯಿ ಎಂದರೆ ಏನು ?

-ಡಾ|| ಪಂಚಾಕ್ಷರಿ ಹಿರೇಮಠ \*

ತಾಯಿ ಅಂದರೆ ಅದಕ್ಕೆ ಪರ್ಯಾಯವಾದುದು ಯಾವುದೂ ಇಲ್ಲ. ತಾಯಿಗೆ ತಾಯಿಯನ್ನೇ ಹೋಲಿಸುವುದು.

ತಾಯಿ ಎಲ್ಲಿ ತನ್ನ ಸೋಜಿಗದ ದೃಷ್ಟಿಯನ್ನು ನೆಡುವಳೋ, ಎಲ್ಲಿ ತನ್ನ ಮುಗುಳ್ಳಗೆಯ ಚೆಲುವನ್ನು ಹರಿಯಿಸುವಳೋ ಅಲ್ಲೆಲ್ಲ ಆತ್ಮವು ಅವಳ ಕೈಗೆ ಸಿಕ್ಕು ಪಾವನಕ್ಕೆ ಪಾವನವಾಗುತ್ತದೆ. ಆಕೆ ಶಕ್ತಿದಾತೆ, ಆಕೆಯೇ ಶಕ್ತಿ, ಆಕೆಯೇ ಧಾತ್ರಿ, ಆಕೆಯಲ್ಲಿ ಆನಂದದ ಸಾಗರವೇ ನೆಲೆಗೊಂಡಿದೆ. ಅದೊಂದು ಬರೀ ಸಾಗರವಲ್ಲ ಅದು ಕ್ಷೀರಸಾಗರ. ಆಕೆ ತನ್ನ ಅಮೃತಹಸ್ತದಿಂದ ನಮ್ಮನ್ನು ಸ್ಪರ್ಶಿಸಿದರೆ ಸಾಕು, ನಾವು ಅಮೃತಪುತ್ರರಾಗುತ್ತೇವೆ. ಅದರ ರಹಸ್ಯ ಅತ್ಯಂತ ಗೂಢ, ಕೋಮಲ, ಅದರ ಪ್ರಭಾವವು ದೇಶ, ಮನಃ, ಪ್ರಾಣಗಳನ್ನು ಪರಿಶುದ್ಧಗೊಳಿಸುತ್ತದೆ. ಆಕೆಯ ದರ್ಶನ ಮಾತ್ರದಿಂದ ಆನಂದ ವಾಹಿನಿಯಲ್ಲಿ ಆತ್ಮ ತೇಂಕಾಡುತ್ತದೆ.

ದೈವೀ ಪ್ರೇಮ, ದೈವೀ ಶಕ್ತಿ, ದೈವೀ ಆನಂದವನ್ನು ಎಲ್ಲ ಮಹಾತ್ಮರು, ತಪಸ್ವಿಗಳು ಆಕೆಯಲ್ಲಿ ಕಂಡಿದ್ದಾರೆ. ಆನಂದ ತುಂದಿಲರಾಗಿದ್ದಾರೆ. ಅಂಥ ದಿವ್ಯಾನುಭವ ಪಡೆಯಲು ನಮ್ಮ ನಮ್ಮ ಆತ್ಮಗಳನ್ನು ನಾವು ಅರಳಿಸಿ ಕೊಳ್ಳಬೇಕು, ಮನಸ್ಸನ್ನು ಹಿಗ್ಗಿಸಿಕೊಳ್ಳಬೇಕು. ಆಗ ತಾಯಿ ಮಮತೆಯ ಲೋಕೋತ್ತರ ಸುಗಂಧ ನಮ್ಮದಾಗುತ್ತದೆ. ನಾನು ಪುಣ್ಯಶಾಲಿ ನಾನೂ ಅಂಥ ಸುಖ ಪಡೆದಿದ್ದೇನೆ. ಅದು ಭಗವತಿ ತಾಯಿಯ ಕೃಪೆ. 'ನಾನು' ಇಲ್ಲವಾಗಿರುವುದರ ಸುಖ ಆ ತಾಯಿ ಕೃಪೆಯಿಂದಲೇ ಹೊಂದಿದ್ದೇನೆ. ನಾನು ಸದಾ ಆಕೆಯ ಸಾನ್ನಿಧ್ಯದಲ್ಲಿಯೇ ಇರುತ್ತೇನೆ. ಮಗುವಾಗಿ ಹೀಗಿರಲು ನಿಮಗೂ ಸಾಧ್ಯವಿದೆ. ಆದರೆ ಒಂದು ಕರಾರು, ನೀವು ಮಗುವಾಗಬೇಕು. ಎಲ್ಲ ಅಹಂಕಾರ, ಹಮ್ಮು ಬಿಮ್ಮುಗಳಿಂದ ಮುಕ್ತರಾಗಬೇಕು. ತಾಯೀ, ನೀನೇ ಗತಿ-ಮತಿಯೆಂದು ಆಕೆಯಲ್ಲಿ ಮೊರೆ ಹೋಗಬೇಕು. ಆಗ ತಾಯಿ

ಕೈಗೆ ಪಾತ್ರರಾಗಬಲ್ಲಿರಿ. ಆಗ ಆ ಕೇವಲ ಆನಂದ ನಿಮಗೂ ಪ್ರಾಪ್ತವಾಗುತ್ತದೆ. ನನ್ನ ಕಣ್ಣಲ್ಲಿ ನಾನು ನೋಡುವ ಪ್ರತಿಯೊಂದು ವಸ್ತು ಜಡ ಚೇತನ ಎಲ್ಲದರಲ್ಲಿ ತಾಯಿಯೇ ನೆಲೆಸಿರುವುದನ್ನು ಕಾಣುತ್ತೇನೆ. ಈಗ ನಿಮ್ಮೊಂದಿಗೆ ಮಾತಾಡುತ್ತಿರುವ ಪ್ರತಿಯೊಂದು ಶಬ್ದಗಳಲ್ಲಿ ತಾಯಿಯೇ ನೆಲೆಸಿದ್ದಾಳೆ. 'ಸರ್ವಂ ಖಲ್ವಿದಂ ಬ್ರಹ್ಮ' ಎಂಬಂತೆ ನನ್ನ ಪಾಲಿಗೆ 'ಸರ್ವಂ ಖಲ್ವಿದಂ ಮಾತಾ' ಆಗಿದೆ. ಇದು ಸಾಧ್ಯವಾಗಬೇಕಾದರೆ ವಿಷಯ ಪ್ರಕೃತಿಯನ್ನು ನಾವು ಶುದ್ಧವೂ, ವಿಶುದ್ಧವೂ, ಸಿದ್ಧವೂ ಆಗುವಂತೆ ಸಾಧನೆಯಲ್ಲಿ ನಮ್ಮನ್ನು ತೊಡಗಿಸಿಕೊಳ್ಳಬೇಕು. ಅಂಥ ತಾಯಿಯೇ ಜಗನ್ನಾತೆಯಾಗಿದ್ದಾಳೆ. ಆಕೆ ಬಹು ರೂಪಿಣಿಯಾಗಿದ್ದಾಳೆ.

ಓ ! ತಾಯೀ

ನನ್ನ ಅಳವಿನ ಮಾತಲ್ಲ

ಹೇಳಬೇಕೆಂದರೆ

ನೀನು ನನ್ನವಳು

ಕೇವಲ ನನ್ನವಳು - ಎಂದು !

ವಿಕೆಂದರೆ -

ನಿನ್ನ ರೂಪ ಒಂದಲ್ಲ ಎರಡಲ್ಲ

ನೀನು ಆನಂತರೂಪಿಣಿ

ವಿಶ್ವತೋಪಾದಿ

ವಿಶ್ವತೋ ಚಕ್ಷುಃ

ವಿಶ್ವತೋ ಬಾಹುಃ

ಓ ! ಶಿವೇ, ಶಂಕರೇ, ಭಾರ್ಗವೇ

ಭುವನೇಶ್ವರಿ, ಭಗವತಿ

ನಾನು ನಿನ್ನ ಈ ಆನಂತರೂಪಗಳ ಎದುರಿನಲ್ಲಿ

ನನ್ನನ್ನು ಸಂಪೂರ್ಣ ಮರೆತಿದ್ದೇನೆ ತಾಯಿ !

ನಾನು ಈಗ ನಾನಾಗಿಲ್ಲ

ಈಗ ಕೇವಲ ನೀನಿರುವೆ

ಕೇವಲ ನೀನು ನೀನು ತಾಯೀ

ಹಾಂ !... ಕೇವಲ ನೀನು ಮಾತ್ರ !

\* ಜಯನಗರ, ಧಾರವಾಡ.

ಆಗಸ್ಟ್ ೨೦೧೦



## ವಿಶ್ಲೇಷಣೆ

ಬಸವಣ್ಣನವರು ಮತ್ತು ರಾಜಶ್ವ

- ಡಾ|| ಜಿ.ಎಸ್. ಶಿವರುದ್ರಪ್ಪ \*

ಬಸವಣ್ಣನವರನ್ನು ಹನ್ನೆರಡನೆಯ ಶತಮಾನದ ಸಾಮಾಜಿಕ-ಧಾರ್ಮಿಕ ಆಂದೋಳನವೊಂದರ ಮುಂಚೂಣಿಯಲ್ಲಿದ್ದವರೆಂದು ಪರಿಗಣಿಸಲಾಗಿದೆ. ಸಾಮಾಜಿಕವಾಗಿ ಬಸವಣ್ಣನವರು, ಅಂದಿನ ಸಮಾಜದ ಪ್ರತಿಷ್ಠಿತ ಸ್ತರದಿಂದ ಬಂದವರು ಮತ್ತು ಸಾಮಾಜಿಕವಾಗಿಯೂ ಅಂದಿನ ಆಳುವ ವರ್ಗದ ಪ್ರತಿಷ್ಠಿತ ಸ್ಥಾನದಲ್ಲಿದ್ದವರು. ಅಂದರೆ ಬ್ರಾಹ್ಮಣ ಮತ್ತು ರಾಜಶಾಹಿ ಈ ಎರಡೂ ಲಕ್ಷಣಗಳನ್ನು ಮೈಗೂಡಿಸಿ ಕೊಂಡ ವ್ಯಕ್ತಿಯೊಬ್ಬ, ಅಂದಿನ ಸಾಮಾಜಿಕ-ಧಾರ್ಮಿಕ ಆಂದೋಳನದ ಮುಂದಾಳುವಾಗಿ ತನ್ನನ್ನು ತೊಡಗಿಸಿ ಕೊಂಡದ್ದು ನಿಜವಾಗಿಯೂ ಕಾಲಧರ್ಮದ ಆಶ್ಚರ್ಯಗಳಲ್ಲಿ ಒಂದು. ಯಾಕೆಂದರೆ ಬಸವಣ್ಣನವರು ತಮ್ಮನ್ನು ತೊಡಗಿಸಿಕೊಂಡ ಚಳುವಳಿ, ಅಂದಿನ ಸಮಾಜದ ಕೆಳಗಿನ ಸ್ತರದ ಬಹುಸಂಖ್ಯೆಯ ಜನಸಾಮಾನ್ಯರನ್ನು ಒಳ ಕೊಂಡದ್ದು. ಸಾಮಾನ್ಯವಾಗಿ ಪುರೋಹಿತಶಾಹಿ ಹಾಗೂ ರಾಜಶಾಹಿ, ಇವು ಸದಾ ಚಾರಿತ್ರಿಕವಾಗಿ ಜನಸಾಮಾನ್ಯರ ಸ್ತರದಿಂದ ಮೇಲಿನ ನೆಲೆಗೆ ಸೇರಿದವುಗಳಾಗಿದ್ದು, ಈ ಅಳಿಸಿಕೊಳ್ಳುವ ವರ್ಗದವರನ್ನು ಹೆದರಿಸಿ, ಸುಲಿಗೆ ಮಾಡಿ, ಹತೋಟಿಯಲ್ಲಿಟ್ಟುಕೊಂಡವುಗಳು. ಆದರೆ ಪುರೋಹಿತ ಶಾಹಿ ಮತ್ತು ರಾಜಶಾಹಿಯ ಒಂದು ಭಾಗವಾಗಿದ್ದ ಬಸವಣ್ಣನವರು, ಕೆಳಗಿನ ಸ್ತರದ ಜನಸಾಮಾನ್ಯರೊಂದಿಗೆ ತಮ್ಮನ್ನು ಸಮೀಕರಿಸಿಕೊಂಡು, ಹೊಸತೊಂದು ಸಾಮಾಜಿಕ-ಧಾರ್ಮಿಕ ಆಂದೋಳನದ ಪ್ರವರ್ತಕರಾದದ್ದು ಅತ್ಯಂತ ಆಪೂರ್ವವಾದ ಸಂಗತಿಯಾಗಿದೆ.

ಹೀಗೆ ಮಾಡಬೇಕಾದರೆ ವ್ಯಕ್ತಿ ಒಂದನ್ನು ನಿರಾಕರಿಸದೆ ಮತ್ತೊಂದರೊಂದಿಗೆ ಬೆರೆಯಲು ಬರುವುದಿಲ್ಲ. ಬಸವಣ್ಣ ನವರು ಮಾಡಿದ ಮೊದಲ ಕೆಲಸವೆಂದರೆ ಅವರು ತಮ್ಮನ್ನು ಬ್ರಾಹ್ಮಣದಿಂದ ಪಾರುಮಾಡಿಕೊಂಡದ್ದು. ಇದಂತೂ ಅವರು ತಮ್ಮ ಎಂಟನೆಯ ವರ್ಷದಲ್ಲಿ ಉಪನಯನದ ಸಂದರ್ಭದಲ್ಲಿ, ಜನಿವಾರವನ್ನು ಹಾಕಿಕೊಂಡು ತಾವು ಬ್ರಾಹ್ಮಣರಾಗಲು ನಿರಾಕರಿಸಿದರೆಂಬ ಸಂಗತಿಯಿಂದ ಸ್ಪಷ್ಟವಾಗುತ್ತದೆ. ಅಂದರೆ ಯಾವ ಒಂದು ಸಂಸ್ಕಾರದ ಮೂಲಕ, ತಾವು

ಉಳಿದೆಲ್ಲರಿಗಿಂತ ಶ್ರೇಷ್ಠರೆಂದು ಭಾವಿಸಿ ಕೊಂಡು ಬದುಕಬಹುದೋ ಅಂಥ ಒಂದು ನಿಲುವನ್ನು ತಿರಸ್ಕರಿಸುವ ಕ್ರಾಂತಿಕಾರಕ ಕ್ರಿಯೆಯ ಮೂಲಕ, ಮುಂದೆ ತಾನು ಸಾಮಾನ್ಯ ಜನತೆಯೊಂದಿಗೆ ಬೆರೆತು ಆಂದೋಳನ ವೊಂದರ ನೇತಾರನಾಗಬಹುದೆಂಬ ಯಾವುದೇ ಪೂರ್ವ ಕಲ್ಪನೆಯೂ ಇಲ್ಲದ ಕಾಲದಲ್ಲಿ, ಬ್ರಾಹ್ಮಣವನ್ನು ತಿರಸ್ಕರಿಸಿದರು. ಮುಂದೆ ಅವರು ವೀರಶೈವ ಧರ್ಮವನ್ನು ಒಪ್ಪಿಕೊಂಡು, 'ವಿಪ್ರ ಮೊದಲು ಅಂತ್ಯಜ ಕಡೆಯಾಗಿ ಶಿವಭಕ್ತರೆಲ್ಲರನ್ನು ಒಂದೇ ಎಂಬೆ' ಎಂಬ ಒಂದು ಮನಸ್ಥಿತಿ ಯನ್ನು ಸಾಧಿಸಿಕೊಳ್ಳಲು ಪ್ರಯತ್ನಿಸಿದರು. ಸಮಾಜದ ವಿವಿಧ ಸ್ತರಗಳ ಜನಗಳನ್ನು ಒಳಗೊಂಡ ಆಂದೋಳನದ ಕೇಂದ್ರದಲ್ಲಿ ನಿಂತು, ಹೆಚ್ಚು ಹೆಚ್ಚುಗೂ ತಾನು ಉತ್ತಮ ಕುಲದಲ್ಲಿ ಹುಟ್ಟಿದನೆಂಬ ನೆನಪನ್ನು ಅಳಿಸಿಹಾಕುವ ನಿರಂತರ ವಾದ ಹೋರಾಟದಲ್ಲಿ ತೊಡಗಿದರು. ಸಮಾಜದ ಕನಿಷ್ಠ ಘಟಕವಾದ ಹೊಲೆಯರ ಹೊಟ್ಟೆಯಲ್ಲಿ, ತಾವು ಹಾದರಕ್ಕೆ ಹುಟ್ಟಿದವರೆಂದುಕೊಳ್ಳುವ ನೈಜ್ಯಾನುಸಂಧಾನದ ನಿಲುವು ಗಳನ್ನು ತಾಳುತ್ತ ತಮ್ಮನ್ನು ಬೆಂಬಿಡದ ಭೂತದಂತೆ ಕಾಡುವ ಬ್ರಾಹ್ಮಣದ ಬೇರನ್ನು ಮನಸ್ಸಿನಿಂದ ಕೀಳಲು ಪ್ರಯತ್ನಿಸಿದರು. ಹೀಗೆ ಹುಟ್ಟಿನೊಡನೆ ಬಂದ ಬ್ರಾಹ್ಮಣದ ಸಂಸ್ಕಾರವನ್ನು ಮೂಲೋತ್ಥಾಟನೆ ಮಾಡಿಕೊಳ್ಳುತ್ತಾ, ಸಮಾಜದ ಸಾಮಾನ್ಯ ವರ್ಗದವರೊಂದಿಗೆ ಬಸವಣ್ಣ ನವರು ತಮ್ಮನ್ನು ಸಮೀಕರಿಸಿಕೊಂಡು ಬದುಕಿದ್ದು ಅತ್ಯಂತ ಮಹತ್ವದ ಸಂಗತಿಯಾಗಿದೆ.

ಆದರೆ, ಅವರು ತಮ್ಮ ಬ್ರಾಹ್ಮಣವನ್ನು ನಿರಾಕರಿಸಿದರೂ, ಅವರು ಅಂದಿನ ರಾಜಶಾಹಿಯೊಂದಿಗೆ ಹೊಂದಿಕೊಂಡು ಬದುಕಬೇಕಾಗಿ ಬಂದದ್ದರಿಂದ, ಬೇರೆ ಬಗೆಯ ಬಿಕ್ಕಟ್ಟು ಗಳನ್ನು ಎದುರಿಸಬೇಕಾಯಿತೆಂದು ತೋರುತ್ತದೆ. ಮೊದಲು ಸಾಮಂತನಾಗಿದ್ದು, ಆನಂತರ ಚಕ್ರವರ್ತಿಯಾದ ಬಿಜ್ಜಳ ನಲ್ಲಿ ಅವರು ದಂಡಾಧಿಕಾರಿಯಾಗಿ ಉದ್ಯೋಗ ದಲ್ಲಿದ್ದವರು. ಪುರೋಹಿತಶಾಹಿಯನ್ನು ಧಿಕ್ಕರಿಸಿ ಬಸವಣ್ಣ ನವರು, ವೀರಶೈವವೆಂಬ ಧರ್ಮವನ್ನೇನೋ ಒಪ್ಪಿ

\* 'ಚೈತ್ರ', ನಂ. ೮೬೭, ೧೮ನೇ ಮುಖ್ಯರಸ್ತೆ, ೨ನೇ ಹಂತ, ಬೆಂಗಳೂರು - ೫೬೦ ೦೭೦.

ಸಿದ್ಧಗಂಗಾ

ಆಗಸ್ಟ್ ೨೦೧೦





ಕೊಂಡರು; ಆದರೆ ಬ್ರಾಹ್ಮಣವನ್ನು ನಿರಾಕರಿಸಿದ ರೀತಿ ಯಲ್ಲೇ ರಾಜಾಹಿಯನ್ನೂ ಧಿಕ್ಕರಿಸಿ, ಬೇರೊಂದು ಸ್ವತಂತ್ರ ಉದ್ಯೋಗದಲ್ಲಿ ನಿಂತು, ಅವರು ಅಂದಿನ ಜನತೆಯ ಆಂದೋಲನದಲ್ಲಿ ಪಾಲುಗೊಳ್ಳಬಹುದಾಗಿತ್ತು ಎಂದು ಈ ದಿನ ನಾವು ನಿರೀಕ್ಷಿಸುವುದಾಗಲಿ, ಭಾವಿಸುವುದಾಗಲಿ ಸರಿಯಾಗುವುದಿಲ್ಲ. ಯಾಕೆಂದರೆ ರಾಜತ್ವದ ಬಗ್ಗೆ ಬಸವಣ್ಣನವರ ನಿಲುವುಗಳೇನೇ ಇರಲಿ, ಅವರ ಆಂದೋಲನ ಯಶಸ್ವಿಯಾದದ್ದಕ್ಕೆ ಅವರು ಅಂದಿನ ರಾಜತ್ವದ ಒಂದು ಅಂಗವಾಗಿ ಪಡೆದುಕೊಂಡಿದ್ದ ಅಧಿಕಾರದ ಸ್ಥಾನಮಾನ ಗಳೂ ಬಹುಮುಖ್ಯವಾದ ಕಾರಣಗಳಾಗಿವೆ ಎಂಬುದನ್ನು ತಳ್ಳಿಹಾಕಲು ಬರುವುದಿಲ್ಲ. ಯಾಕೆಂದರೆ ಅಂದಿನ ಆಂದೋಲನಕ್ಕೆ ಅದರ ಸಂಘಟನೆಗೆ ಮತ್ತು ಅದರ ನಿರ್ವಹಣೆಗೆ ಸಾಕಷ್ಟು ಜನಬಲ ಮತ್ತು ಧನಬಲ ಅಗತ್ಯ ವಾಗಿದ್ದು, ಬಸವಣ್ಣನವರ ಈ 'ಅಧಿಕಾರದಿಂದಲೂ ಆ ಬಗೆಯ ನೆರವು ಸಿಕ್ಕಿರಬೇಕು. ಹೀಗಲ್ಲದೆ, ಇದಾವುದೂ ಇಲ್ಲದ ಸರ್ವಸಂಗಪರಿತ್ಯಾಗಿಯೊಬ್ಬ ಇಂಥ ಸಂಘಟನೆ ಗಳನ್ನು ಮಾಡುವುದು ಸಾಧ್ಯವಿಲ್ಲ; ಮಿಗಿಲಾಗಿ ಸರ್ವಸಂಗ ಪರಿತ್ಯಾಗಗಳಿಗೆ ಇದಾವುದೂ ಬೇಕಾಗುವುದಿಲ್ಲ. ಅದೃಷ್ಟವಶಾತ್ ಬಸವಣ್ಣನವರು ಇಂಥ ಸರ್ವಸಂಗಪರಿತ್ಯಾಗಿ ಅಲ್ಲ.

ಹೀಗೆ ರಾಜತ್ವದೊಂದಿಗೆ ಸಂಬಂಧವಿರಿಸಿಕೊಂಡವ ನೊಬ್ಬನನ್ನು, ರಾಜತ್ವದಿಂದ ಶೋಷಣೆಗೆ ಒಳಗಾಗುತ್ತ ಬಂದ ಜನಸಮೂಹ ತನ್ನ ನಾಯಕನೆಂದು ಒಪ್ಪಿಕೊಂಡದ್ದು ಹೇಗೆ? ಅದರಲ್ಲೂ ಸದಾ ಸಮಾನತೆಯ ಮಾತನಾಡುತ್ತಾ, ಈ ಲೋಕದ ಭೋಗ ವೈಭವಗಳ ಬಗ್ಗೆ ವಿರಕ್ತಿಯ ಮಾತ ಮಾಡುತ್ತಾ ಇದ್ದ ವ್ಯಕ್ತಿಯೊಬ್ಬ, ತಮ್ಮ ಎದುರಿಗೇ ರಾಜ್ಯದ ದೊಡ್ಡ ಅಧಿಕಾರವನ್ನು ನಿರ್ವಹಿಸುತ್ತಾ, ರಾಜನೊಂದಿಗೆ ಅರಮನೆಯೊಳಗೆ ವ್ಯವಹರಿಸುತ್ತಿರುವುದರ ವೈಪರೀತ್ಯವನ್ನು, ಅವರನ್ನು ನಾಯಕನೆಂದು ಒಪ್ಪಿಕೊಂಡ ಜನ ಹೇಗೆ ತಾಳಿಕೊಂಡರು? ಹೀಗೆ ಜನ ಅವರನ್ನು ಒಪ್ಪಿ ಕೊಂಡದ್ದಕ್ಕೆ ಕಾರಣ ಬಸವಣ್ಣನವರ ಮುಚ್ಚುಮರೆ ಯಿಲ್ಲದ ವ್ಯಕ್ತಿತ್ವದ ನಿಲುವುಗಳೇ ಎಂದು ಹೇಳಬಹುದು. ಅವರು 'ರಾಜ'ನೊಂದಿಗೆ ತಮಗೆ ಇರುವ ಸಂಬಂಧಗಳನ್ನು, ತಮ್ಮ ನಿಲುವುಗಳನ್ನೂ ಅತ್ಯಂತ ಸ್ಪಷ್ಟವಾಗಿ ಬಿಚ್ಚಿಡುತ್ತಾ, ತಮ್ಮ ಸುತ್ತಣ ಜನ ಆಗಾಗ ಸಂಶಯಪಟ್ಟರೂ ಒಟ್ಟಾರೆ ಯಾಗಿ ತಮ್ಮನ್ನು, 'ಇವನಾರವ, ಇವನಾರವ' ಎಂದು

ಕೊಳ್ಳದೆ 'ಇವನಮ್ಮವ, ಇವನಮ್ಮವ'ನೆಂದು ಒಪ್ಪಿಕೊಳ್ಳು ವಂತೆ ನಡೆದುಕೊಂಡರು.

ಬಸವ-ಬಿಜ್ಜಳರ ಸಂಬಂಧವನ್ನು ಕುರಿತು, ಮುಂದಿನ ಕಾವ್ಯಗಳು ಅವರಿಬ್ಬರನ್ನು ಬಹುಮಟ್ಟಿಗೆ ನಾಯಕ-ಪ್ರತಿನಾಯಕರೆಂಬಂತೆ ಚಿತ್ರಿಸಿದರೂ, ಎಷ್ಟೋ ವೇಳೆ ಬಿಜ್ಜಳ ನಿಗಿಂತ ಬಸವಣ್ಣನೇ 'ರಾಜ'ನೆಂಬಂತೆ ಕಾಣಿಸಿದರೂ, ಮೂಲತಃ ಅವರಿಬ್ಬರ ಸಂಬಂಧ ಒಂದು ಬಗೆಯ ವೈಯಕ್ತಿಕವಾಗಿ ಒಡಂಬಡಿಕೆಯಾಗೇ ಇತ್ತೆಂದು ತೋರು ತ್ತದೆ. ಅವರಿಬ್ಬರ ಸಂಬಂಧಗಳನ್ನು ಕಡಿಸಲು 'ಕೊಂಡೆಯರು' ಮತ್ತು ಇತರ ಉಚ್ಚವರ್ಗದವರು ಹೊಂಚುತ್ತಿದ್ದರೆಂಬುದು ಸಹಜವಾದ ಸಂಗತಿಯೇ. ಬಸವಣ್ಣನವರ ಸಾಮಾಜಿಕ ಧಾರ್ಮಿಕ ನಿಲುವುಗಳಿಗೂ, ಬಿಜ್ಜಳನ ರಾಜಕೀಯ-ಧಾರ್ಮಿಕ ನಿಲುವುಗಳಿಗೂ ಘರ್ಷಣೆ ಬಂದದ್ದು ವಿರಳವೆಂದೇ ಹೇಳಬೇಕು. ಜತೆಗೆ ಅಧಿಕಾರದಲ್ಲಿದ್ದೂ, ಅದರ ಬಗ್ಗೆ ಸಾಕಷ್ಟು ಎಚ್ಚರವಾಗಿ ಹಾಗೂ ಅತ್ಯಂತ ಪ್ರಾಮಾಣಿಕವಾಗಿದ್ದ ಬಸವಣ್ಣನವರಂಥವರ ಬಗೆಗೆ, ಪ್ರಭುವಾದವನು ದುಡುಕಿ ನಡೆದುಕೊಳ್ಳುವುದಾಗಲೀ ಅಥವಾ ಆತನ ಸಾಮಾಜಿಕ-ಧಾರ್ಮಿಕ ನಿಲುವುಗಳನ್ನು ಪ್ರಶ್ನಿಸುವುದಾಗಲೀ, ಬಹುಶಃ ಸಾಧ್ಯವಾಗಲಿಕ್ಕಿಲ್ಲವೆಂದು ಊಹಿಸಬಹುದು. ಈ ಬಗ್ಗೆ ಕಾವ್ಯಗಳು ಹೇಳಿದ ಸಂಗತಿಗಳನ್ನು ಬದಿಗೆ ಇರಿಸಿ, ಬಸವಣ್ಣನವರ ವಚನ ಗಳನ್ನು ನಾವು ಅವಲಂಬಿಸುವುದು ಒಳ್ಳೆಯದು.

ಬಸವಣ್ಣನವರು ಮೂಲತಃ ಅನುಭಾವಿಕ ನಿಲುವಿನ ವ್ಯಕ್ತಿಯಾದ್ದರಿಂದ, ಅವರ ಪಾಲಿಗೆ ಈ ಅಧಿಕಾರ ಇತ್ಯಾದಿಗಳ ಬಗ್ಗೆ ಅಂತಹ ಭ್ರಮೆಗಳೇನೂ ಇರಲಿಲ್ಲ. ಲೋಕದ ಭೋಗ-ವೈಭವಗಳ ಬಗೆಗೆ ವಿರಕ್ತನಾಗುವಂತಹ ಜೀತನಕ್ಕೆ ಇವು ಯಾವುವು ದೊಡ್ಡವೆಂದು ತೋರುವುದಿಲ್ಲ. ಅವರಿಗೆ ಈ ಲೋಕದ ಭೋಗ ವೈಭವಗಳಿಗಿಂತ ಸತ್ಯದ ನಿಲವನ್ನರಿಯುವುದು ಮುಖ್ಯವಾಗಿತ್ತು. ಒಂದೆಡೆ-

ಆನೆಯನೇರಿಕೊಂಡು ಹೋದಿರೆ ನೀವು  
ಕುದುರೆಯನೇರಿಕೊಂಡು ಹೋದಿರೆ ನೀವು  
ಶಂಕುವ ಜ್ವಾರಿಯ ಪೂಕೊಂಡು ಹೋದಿರೆ ಅಣ್ಣ  
ಸತ್ಯದ ನಿಲವನರಿಯದೆ ಹೋದಿರಲ್ಲಾ....

(ವ. ೬೩೭, ಪು. ೨೫೬)

ಎಂಬ ಮಾತಿನಲ್ಲಿ, ಈ ಲೋಕದ ಭೋಗ-ಭಾಗ್ಯಗಳ



ಬೆನ್ನುಹತ್ತಿ, ಸತ್ಯದ ನಿಲವನ್ನರಿಯದೆ ವ್ಯರ್ಥವಾಗಿ ಹೋದ ಪದವಿಗಳ ಹಾಗೂ ಅಧಿಕಾರಗಳ ಬಗ್ಗೆ ತಾಳಿದ ಕನಿಕರ ಅಭಿವ್ಯಕ್ತವಾಗಿದೆ. ಜತೆಗೆ ರಾಜರ ದರ್ಪ, ಮುನಿಸು ಇತ್ಯಾದಿ ಗಳ ನಡುವೆ ಕೆಲಸ ಮಾಡುವುದು ಎಂತಹ ಕಷ್ಟದ ಪರಿಸ್ಥಿತಿ ಎಂಬುದನ್ನೂ ಅವರು ಬಲ್ಲವರಾಗಿದ್ದರು. 'ಅರಸು ಮುನಿದೆ ನಾಡೊಳಗಿರಬಾರದಯ್ಯಾ' (ವ. ೮೨೪, ಪು. ೩೩೫) ಎಂಬ ಮಾತಿನಲ್ಲಿ, ರಾಜನ ಆಗ್ರಹಕ್ಕೊಳ ಗಾದರೆ ಅಂಥಹವನಿಗೆ ಉಳಿಗಾಲವೇ ಇಲ್ಲ ಎಂಬ ಕಟು ಸತ್ಯ ವನ್ನರಿತವರಾಗಿದ್ದರು. ಇಂಥ ಪರಿಸ್ಥಿತಿಯಲ್ಲಿ ಅವರಿಗೆ ಬಹುಶಃ 'ರಾಜ' 'ರಾಜತ್ವ' ಇತ್ಯಾದಿಗಳ ಬಗ್ಗೆ ತಿರಸ್ಕಾರವೇ ಇದ್ದಂತೆ ತೋರುತ್ತದೆ. 'ರಾಜ' ಕೂಡ ಎಲ್ಲರ ಹಾಗೆ ಮನುಷ್ಯ; ಅವನಿಗೆ ಬೆಲೆ ಬರುವುದು ಅವನ 'ರಾಜತ್ವ' ಅಥವಾ 'ರಾಜಪದವಿ'ಯಿಂದ. ಅವನೂ ಮೃತ್ಯುವಿಗೆ ಒಳ ಗಾಗುವ ಒಬ್ಬ ಮನುಷ್ಯ; ಇಂಥವನು ಸತ್ತರೆ, ಉಳಿದವರ ಶವಗಳಿಗೂ, ಇವನ ಶವಕ್ಕೂ ಏನು ವ್ಯತ್ಯಾಸ? ರಾಜನ 'ಶವ' ಎಂದರೆ ಅದಕ್ಕೆ ಅಂಥ ವಿಶೇಷವೇನೂ ಇಲ್ಲ.

ವ್ಯಾಧನೊಂದು ಮೊಲನ ತಂದರೆ ಸಲುವ ಹಾಗೆಗೆ ಬಿಲಿವರಯ್ಯಾ  
ನೀನಾಣ್ಣ ಹೊನೆಂದೆ ಒಂದೆಡೆಗೆ ಕೊಂಬವಿಲ್ಲ ನೋಡಯ್ಯಾ!  
(ವ. ೧೫೮, ಪು. ೭೧)

ರಾಜನಾದವನ ಶವಕ್ಕೆ ಒಂದು ಸತ್ತ ಮೊಲಕ್ಕಿರುವ ಬೆಲೆಯೂ ಇಲ್ಲ; ಅಂಥ ನಿಕೃಷ್ಟವಾದ ಪದಾರ್ಥ ಅದು. ಎಲ್ಲ ಅನು ಭಾವಿಗಳಂತೆ 'ಮೃತ್ಯುತತ್ತ್ವ'ವನ್ನು ಕೇಂದ್ರೀಕರಿಸಿಕೊಂಡು, ಲೋಕದ ಪದವಿ-ಐಶ್ವರ್ಯ ಇತ್ಯಾದಿಗಳನ್ನು ಒರೆಗೆ ಹಚ್ಚುವ ಬಸವಣ್ಣನವರಿಗೆ, ಅವರು ವಹಿಸಿಕೊಂಡ ಪದವಿ ಕೂಡಾ ನಿಕೃಷ್ಟವಾದದ್ದೇ. ಅವರು ಬಹಿರಂಗದಲ್ಲಿ ಯಾವನೋ ಒಬ್ಬ ಒಡೆಯನ ಸೇವೆಗೆ ನಿಂತಂತೆ ಕಾಣಿಸಿದರೂ, ಅಂತರಂಗದಲ್ಲಿ ಅವರ ಒಡೆಯರು ಬೇರೆಯೇ 'ಎನಗೆ ಒಡೆಯರುಂಟು ಕೂಡಲಸಂಗನ ಶರಣರು' (ವ. ೩೨೩, ಪು. ೧೨೯)

ಎಂದು ಹೇಳುವುದರ ಮೂಲಕ, ಮಾನಸಿಕವಾಗಿ ತಮ್ಮ ನಿಷ್ಠೆ ಯಾರಿಗೆ ಎಂಬುದನ್ನು ಸ್ಪಷ್ಟವಾಗಿ ಹೇಳುತ್ತಾರೆ. ಅಷ್ಟೇ ಅಲ್ಲ-

ಅರಸನ ಮನೆಯಲ್ಲಿ ಅರಸಿಯಾಗಿಪ್ಪುದರಿಂದ  
ಭಕ್ತರ ಮನೆಯಲ್ಲಿ ತೊತ್ತಾಗಿಪ್ಪುದು ಕರಲೇಸಯ್ಯಾ  
(ವ. ೩೫೫, ಪು. ೧೪೦)

ಎಂಬುದನ್ನು ಅವರು ಚೆನ್ನಾಗಿ ಬಲ್ಲರು. ಈ ನಿಲುವಿನ ಬಸವಣ್ಣನವರು, ರಾಜತ್ವ, ಅಧಿಕಾರ, ಐಶ್ವರ್ಯ, ಇತ್ಯಾದಿ ಗಳನ್ನು ಕುರಿತ ತಮ್ಮ ಅಭಿಪ್ರಾಯಗಳನ್ನು ಸ್ಪಷ್ಟಪಡಿಸುತ್ತಾ, ಸುತ್ತಣ ಸಾಮಾನ್ಯ ಜನತೆಯೊಂದಿಗೆ ತಮ್ಮನ್ನು ಸಮೀಕರಿಸಿ ಕೊಂಡು, ಅವರ ವಿಶ್ವಾಸ ಗೌರವಗಳನ್ನು ಗಳಿಸಿಕೊಳ್ಳಲು ಸಾಧ್ಯವಾಯಿತೆಂದು ತೋರುತ್ತದೆ.

ಆದರೂ, ಅವರು ಬಿಜ್ಜಳನ ಸೇವೆಯಲ್ಲಿ ನಿಂತದ್ದನ್ನು ಕಂಡು, ಅವರ ನಿಲುವುಗಳನ್ನು ಕುರಿತು ಸಂದೇಹಿಸಿದ, ಪ್ರಶ್ನಿಸಿದ ಜನ, ಅವರ ಆಂದೋಲನದಾಚೆ ನಿಂತವರು ಮಾತ್ರವಲ್ಲ, ಅವರ ಆಪ್ತರೇ ಈ ಬಗ್ಗೆ ಪ್ರಶ್ನಿಸಿರಬಹುದು. 'ಭವಿ ಬಿಜ್ಜಳನ ಗದ್ದುಗೆಯ ಕೆಳಗೆ ಕುಳ್ಳಿರ್ದು ಓಲೈಸಿಹನೆಂದು ನುಡಿವರಯ್ಯಾ ಪ್ರಥಮರು' (ವ. ೭೦೯, ಪು. ೨೮೩) ಎಂಬ ಮಾತಿನಲ್ಲಿ ಹೀಗೆ ಅವರನ್ನು ಕುರಿತು ಆಡಿಕೊಂಡವ ರಲ್ಲಿ ಅವರ ಆಪ್ತವರ್ಗಕ್ಕೆ ಸೇರಿದವರೇ ಇದ್ದರೆಂಬುದು ಸ್ಪಷ್ಟವಾಗಿದೆ. ಬಸವಣ್ಣನವರು ಯಾವ ಇಂಥ ಪ್ರಶ್ನೆ-ಆಕ್ಷೇಪಣೆಗಳನ್ನು ತಳ್ಳಿಹಾಕದೆ ಉತ್ತರ ಕೊಟ್ಟಿರುವುದು ಅವರ ದೊಡ್ಡತನಕ್ಕೆ ಹಾಗೂ ಪ್ರಾಮಾಣಿಕತೆಗೆ ಸಾಕ್ಷಿಯಾಗಿದೆ. ಬಸವಣ್ಣನವರಿಗೆ ಗೊತ್ತು ತಾವು ಸೇವೆ ಮಾಡುತ್ತಿದ್ದೇವೆ ಎಂದು, ಆದರೆ, ಅವರು ಈ ಹಂತದಲ್ಲಿ-

ನಾನು ಬೆವಹಾರದ ಮಾಡುವನಯ್ಯಾ  
ಲಿಂಗಾರ್ಚನೆಗೆಂದು  
ನಾನು ಪರಸೇವೆಯ ಮಾಡುವನಯ್ಯಾ  
ಜಂಗಮದಾಸೋಹಕ್ಕೆಂದು  
(ವ. ೭೦೮, ಪು. ೨೮೩)

ಎಂದು ಉತ್ತರ ಕೊಡುತ್ತಾರೆ. ಲೌಕಿಕವಾಗಿ, ಒಬ್ಬ ಮನುಷ್ಯ ನಾಗಿ ಬದುಕುವುದಕ್ಕೆ ಯಾವುದಾದರೂ ಒಂದು ಉದ್ಯೋಗ ವನ್ನು ಅವಲಂಬಿಸುವುದು ತಪ್ಪೇನಲ್ಲ. ಆದರೆ ತಮ್ಮ ಈ ವ್ಯವಹಾರ ಹಾಗೂ ಪರಸೇವೆ, ಲಿಂಗಾರ್ಚನೆ ಮತ್ತು ಜಂಗಮದಾಸೋಹಕ್ಕೆ ಈ ಎರಡೂ ಮೂಲತಃ ಆಧ್ಯಾತ್ಮಿಕ ವಾದ ಕ್ರಿಯೆಗಳು. ಇದು ತಮ್ಮ ಸ್ವಾರ್ಥಕ್ಕಾಗಿ ಅಥವಾ ಕೇವಲ ಉದರಪೋಷಣೆಯ ಏಕೈಕ ಉದ್ದೇಶಕ್ಕಾಗಿ ಅಲ್ಲ. ಈ ಅಭಿಪ್ರಾಯವನ್ನು ಇನ್ನಷ್ಟು ಸಮರ್ಥಿಸುತ್ತಾ

ಹೊತ್ತಾರೆ ಎದ್ದು ಕಣ್ಣು ಹೊಸೆವುತ್ತ  
ಎನ್ನ ಒಡಲಿಗೆ, ಎನ್ನ ಒಡವೆಗೆ, ಎನ್ನ ಮಡದಿ  
ಮಕ್ಕಳಿಗೆಂದು

ಕುದಿದನಾದೊಡೆ ಎನ್ನ ಮನಕ್ಕೆ ಮನವೇ ಸಾಕ್ಷಿ  
ಹೊಲೆಹೊಲೆಯರ ಮನೆಯ ಹೊಕ್ಕಾದಡೆಯೂ,  
ಸಲೆ ಕೈ ಕೂಲಿಯ ಮಾಡಿಯಾದಡೆಯೂ  
ನಿಮ್ಮ ನಿಲುವಿಗೆ ಕುದಿವೆನಲ್ಲದೆ, ಎನ್ನೊಡಲವರಸಕ್ಕೆ  
ಕುದಿದನಾದಡೆ  
ತಲೆದಂಡ! ಕೂಡಲಸಂಗಮದೇವಾ.

(ವ. ೨೦೯, ಪು. ೨೮೩-೨೮೪)

ಎಂದು ಉದ್ಘೋಷಿಸುತ್ತಾರೆ. ಈ ಉದ್ಘೋಷ ಅತ್ಯಂತ ಪ್ರಾಮಾಣಿಕನಾದ ಮನುಷ್ಯನೊಬ್ಬನ ಕಳಕಳಿಯನ್ನು ಅತ್ಯಂತ ತೀವ್ರವಾಗಿ ಪ್ರಕಟಿಸುತ್ತದೆ. ಇಂಥ ಮಾತನ್ನು ಇಬ್ಬಂದಿತನದ ಬದುಕು ನಡೆಸುವ ಮನುಷ್ಯ ಹೇಳಲಾರ. ತಮ್ಮ ಪದವಿ-ಅಧಿಕಾರಗಳನ್ನು ತಮ್ಮ ಸ್ವಾರ್ಥಕ್ಕೆ ಬಳಸುತ್ತಿರುವುದಾಗಿ ಯಾರಾದರೂ ತೋರಿಸಿಕೊಟ್ಟರೆ ತಮ್ಮ ತಲೆಯನ್ನೇ ದಂಡ ವಾಗಿ ಒಪ್ಪಿಸುವುದಾಗಿ ಸಾರುವ ಈ ಮಾತು, ಅತ್ಯಂತ ಪ್ರಾಮಾಣಿಕವಾದ ಹಾಗೂ ದಿಟ್ಟತನದ ಮಾತಾಗಿದೆ.

ಇಂಥ ವ್ಯಕ್ತಿತ್ವವನ್ನು ಕುರಿತು ಇನ್ನೂ ಕೆಲವು ಆಪಾದನೆಯ ಮಾತುಗಳು ಬಂದಿರಬೇಕು. ಬಿಜ್ಜಳನ ಭಂಡಾರದ ಹಣ ವನ್ನು ಬಸವಣ್ಣನವರು ಬಳಸಿಕೊಂಡಿರಬಹುದು ಎನ್ನು ವುದು ಅವುಗಳಲ್ಲಿ ಒಂದು, ದಿನವೂ ಅವರು ನಡೆಸುತ್ತಿದ್ದ ಲಿಂಗಾರ್ಚನೆ, ಜಂಗಮ ದಾಸೋಹ ಇತ್ಯಾದಿಗಳನ್ನು ಕಂಡು ಆಗದವರು, ಅಂದರೆ 'ಪರವಾದಿಗಳು' ಈ ಆರೋಪ ವನ್ನು ಮಾಡಿರಬಹುದು. ಇಂಥ ಮಾತಿಗೆ ಬಸವಣ್ಣನವರು-

ಊರ ಮುಂದೆ ಹಾಲ ಹಳ್ಳ ಹರಿವುತ್ತಿರಲು

ಓರೆಯಾವಿನ ಬೆನ್ನಲಿ ಹರಿಯಲದೇಕಯ್ಯಾ?

ಲಜ್ಜೆಗೆಡಲೇಕೆ ? ನಾಣುಗಡಲೇಕೆ ?

ಕೂಡಲಸಂಗಮದೇವರುಳ್ಳನ್ನಕ್ಕೆ

ಬಿಜ್ಜಳನ ಭಂಡಾರವೆನಗೇಕಯ್ಯಾ?

(ವ. ೩೪೫, ಪು. ೩೦೧)

ಎಂದು ಉತ್ತರ ಕೊಟ್ಟಂತೆ ತೋರುತ್ತದೆ. ಇಲ್ಲಿ 'ಊರ ಮುಂದೆ ಹಾಲ ಹಳ್ಳ ಹರಿವುತ್ತಿರಲು ಓರೆಯಾವಿನ ಬೆನ್ನಲಿ ಹರಿಯಲದೇಕಯ್ಯಾ?'- ಎಂಬ ಮಾತು, ತಾನೇ ತಾನಾಗಿ ಸಮೃದ್ಧವಾದ ನೆರವು ಲಭಿಸುತ್ತಿರುವಾಗ, ಬಿಜ್ಜಳನ ಹಣದ ಮೇಲೆ ಅವಲಂಬಿಸುವ ಅಗತ್ಯ ತಮಗಿಲ್ಲ ಎಂಬುದನ್ನು ಸೂಚಿಸುತ್ತದೆ. ಓರೆಯಾವು ಎಂದರೆ, ಹಾಲನ್ನು ಜಿನುಗಿಸುವ

ಅಥವಾ ಬಂಜೆಯಾದ ಅಥವಾ ಗೊಡ್ಡಾದ ಹಸು ಎಂಬ ಅರ್ಥವನ್ನು ವಿದ್ವಾಂಸರು ಕೊಡುತ್ತಾರೆ. ಊರದರು ಹಾಲಿನ ಹಳ್ಳವೇ ಹರಿಯುವಾಗ, ಇಂಥ 'ಓರೆಯಾವನ್ನು' ಬೆನ್ನು ಹತ್ತುವುದು, ಹಾಗೆಯೇ ಬಿಜ್ಜಳನ ಭಂಡಾರದ ಕಡೆ ಕಣ್ಣು ಹಾಯಿಸುವುದು. ಈ ಬಗ್ಗೆ ನಾಚಿಕೆಪಟ್ಟುಕೊಳ್ಳುವಂಥ ದೇನಿದೆ. ತಮ್ಮ ಪರವಾಗಿ 'ಕೂಡಲ ಸಂಗಮದೇವರು' ಇರುವಾಗ 'ಬಿಜ್ಜಳನ ಭಂಡಾರವೆನಗೇಕಯ್ಯಾ?'- ಎಂಬ ಮುಂದಿನ ಮಾತು, ತಮಗೊದಗುವ ಧನಸಹಾಯ 'ಊರ ಮುಂದಿನ ಹಾಲುಹಳ್ಳದಂಥದ್ದು; ಅಷ್ಟೇ ಅಲ್ಲ, ತಮ್ಮ ಈ ಕಾರ್ಯಭಾಗದ ಹಿಂದೆ ಕೂಡಲಸಂಗಮನೇ ನಿಂತಿದ್ದಾನೆ, ಇದಿಷ್ಟೂ ಈ ವಚನದ ಅರ್ಥ.

ಈ ಒಂದು ವಚನವನ್ನು ಗಮನಿಸಿ, ಬಸವಣ್ಣನವರು ಬಿಜ್ಜಳನ ಭಂಡಾರದಿಂದ ಸ್ವಲ್ಪಹಣವನ್ನು ತಮ್ಮ ಜಂಗಮ ದಾಸೋಹಾದಿಗಳಿಗೆ ಬಳಸಿರಬಹುದೆಂದೂ, ಇಲ್ಲದಿದ್ದರೆ ಹಾಗೆ ಖರ್ಚು ಮಾಡಲಿ ಅವರಿಗೆ ಅಷ್ಟೊಂದು ಹಣ ಬಂದುದಾದರೂ ಹೇಗೆ ಎಂದು ತರ್ಕಿಸುತ್ತ 'ಊರ ಮುಂದೆ ಹರಿಯುತ್ತಿದ್ದ 'ಹಾಲುಹಳ್ಳ' ಯಾವುದೋ ತಿಳಿಯದು'-ಎಂಬಂಥ ಅಭಿಪ್ರಾಯಗಳೂ ವ್ಯಕ್ತವಾಗಿವೆ. ನಮ್ಮ ಸಮಕಾಲೀನ ಅಧಿಕಾರಿಗಳ ನಡವಳಿಕೆಯನ್ನು ನೋಡಿ, ಬಹುಶಃ ಬಸವಣ್ಣನವರೂ, ಬಿಜ್ಜಳನ ಭಂಡಾರದ ಹಣದ ಸ್ವಲ್ಪ ಭಾಗವನ್ನು ಬಳಸಿಕೊಂಡಿರಬಹುದು. ಆದುದರಿಂದ ಇಂಥ ಆಪಾದನೆಯ ಮಾತುಗಳಿಗೆ ಬಸವಣ್ಣ ನವರು ಉತ್ತರ ಕೊಡುವ ಸಂದರ್ಭ ಈ ವಚನದಿಂದ ಸ್ಪಷ್ಟವಾಗುತ್ತದೆ- ಎಂದು ತೀರ್ಮಾನಕ್ಕೆ ಬರುವುದು ತೀರಾ ಸಹಜ ಕೂಡ. ಆದರೆ, ಈ ಬಗೆಯ ಒಂದು 'ಆಪಾದನೆ' ಆ ಕಾಲದಲ್ಲಿ ಬಂದಿರುವುದು ಆಶ್ಚರ್ಯದ ಸಂಗತಿಯಲ್ಲ ವಾದರೂ, ಅದನ್ನು ಇಂದು ಪರಿಶೀಲಿಸುವ ನಾವು, ಯಾವುದರ ಮೇಲೆ ಹೆಚ್ಚು ಒತ್ತನ್ನು ಕೊಟ್ಟು ವಿಚಾರದಲ್ಲಿ ತೊಡಗಿದ್ದೇವೆ ಎನ್ನುವುದು ಬಹುಮುಖ್ಯವಾದದ್ದು. ಬಸವಣ್ಣನವರ ವಚನಗಳಷ್ಟನ್ನೂ ಸರಿಯಾಗಿ ನೋಡಿ ದವರಿಗೆ ಮುಖ್ಯವಾಗಿ ಕಾಣಿಸುವುದು ಅವರ ನಿರಂತರ ಆತ್ಮನಿರೀಕ್ಷೆ ಮತ್ತು ಅದರಿಂದ ನಿಷ್ಪನ್ನವಾಗುವ ಪ್ರಾಮಾಣಿ ಕತೆ. ಇಷ್ಟರಮಟ್ಟಿಗೆ ತನ್ನನ್ನು ತಾವು ಮುಚ್ಚುಮರೆಯಿಲ್ಲದೆ ಬಿಚ್ಚಿಬಿಚ್ಚಿಕೊಳ್ಳುವ ಈ ವ್ಯಕ್ತಿ, ಬಿಜ್ಜಳನ ಭಂಡಾರದ ಹಣವನ್ನು

ತಾನು ಬಳಸಿಕೊಳ್ಳಲಿಲ್ಲ (ಬಿಜ್ಜಳನ ಭಂಡಾರವೆನಗೇಕಯ್ಯಾ; ಎನ್ನೊಡಲವರಸಕ್ಕೆ ಕುದಿದನಾದಡೆ ತಲೆದಂಡ!) ಎಂದು ಹೇಳಿದ ಮಾತನ್ನು, ನಂಬದೆ ಅಥವಾ ಅದು ಪ್ರಾಮಾಣಿಕ ವಾದುದಲ್ಲ ಎಂದು ಶಂಕಿಸುತ್ತ, ಬಿಜ್ಜಳನ ಭಂಡಾರದ ಹಣವನ್ನು ಬಸವಣ್ಣನವರು ಸ್ವಲ್ಪಮಟ್ಟಿಗಾದರೂ ಬಳಸಿ ಕೊಂಡಿರಬಹುದು ಎಂದು ಭಾವಿಸುವುದು ಆ ವ್ಯಕ್ತಿತ್ವಕ್ಕೆ ಮಾಡುವ ಅಪಚಾರವೇ ಸರಿ. ಹಾಗಾದೆ ಓರೆಯಾವಿ ನಂತಹ ಬಿಜ್ಜಳ ಭಂಡಾರವನ್ನು ನೆಚ್ಚದೆ ಇರಬೇಕಾದರೆ 'ಊರ ಮುಂದೆ ಹರಿಯುವ ಹಾಲ ಹಳ್ಳ' ಯಾವುದು? -ಎಂಬ ಪ್ರಶ್ನೆ ಉಚಿತವಾದದ್ದೆ. ಬಸವಣ್ಣನವರು ತಮ್ಮನ್ನು ತೊಡಗಿಸಿಕೊಂಡ ಆಂದೋಳನದಲ್ಲಿ ಬಹುಸಂಖ್ಯಾತ ಸಾಮಾನ್ಯ ಜನರಿದ್ದರೆಂಬುದೇನೋ ನಿಜವೇ; ಹಾಗೆಂದರೆ, ಹಾಗೆ ಬಂದು ಕೂಡಿಕೊಂಡವರೆಲ್ಲಾ, ತೀರಾ ದಟ್ಟ ದರಿದ್ರ ರೆಂದೂ, ಬಸವಣ್ಣನವರ ಈ ಲಿಂಗಾರ್ಚನೆ, ಜಂಗಮ ದಾಸೋಹ ಅಂಥವರಿಗೆ ಒಂದು ಜೀವನೋಪಾಯ ವಾಗಿತ್ತೆಂದೂ ಭವಿಸುವುದು ಸರಿಯಲ್ಲ. ಅಂದಿನ ಸಮಾಜದ ವಿವಿಧ ಸ್ತರಗಳಿಂದ ಬಂದು ಕೂಡಿಕೊಂಡ ವರಲ್ಲಿ ರಾಜ್ಯದ ಶ್ರೀಮಂತ ವರ್ಗದವರು, ವರ್ತಕರು ಮತ್ತು ತಕ್ಕಷ್ಟು ಅನು ಕೂಲವಂತರೂ ಇದ್ದಿರಬಹುದು. ಮೋಳಿಗೆ ಮಾರಯ್ಯ ನಂಥವರು ಒಂದು ದೇಶದ ರಾಜನಾಗಿದ್ದವನು ಎಂಬುದನ್ನು ಗಮನಿಸಬೇಕು. ಇವರೆಲ್ಲ ತಮ್ಮ ತಮ್ಮ ಗಳಿಕೆಯ ಒಂದಿಷ್ಟು ಭಾಗವನ್ನು ಬಸವಣ್ಣನವರ ಈ ಕಾರ್ಯಕ್ಕೆ ಒದಗಿಸಿರಬಹುದು. ಈ ಸಾಮೂಹಿಕ ಸಂಪತ್ತಿನ ಸಂಚಯವೇ ಊರ ಮುಂದೆ ಹರಿಯುತ್ತಿದ್ದ 'ಹಾಲಹಳ್ಳ' ಜತೆಗೆ ಕೂಡಲ ಸಂಗಮನನ್ನೇ ನಂಬಿ ('ಕೂಡಲ ಸಂಗಮದೇವರುಳ್ಳನ್ನಕ್ಕೆ') ಬಸವಣ್ಣನವರು ನಡೆಸುತ್ತಿದ್ದ ಅಭೂತಪೂರ್ವವಾದ ಕಾರ್ಯಕ್ಕೆ ಹೇಗೋ ಅವರಿವರಿಂದ ಧನ-ಜನ ಸಹಾಯ ಒದಗಿರಬೇಕು. ಎಲ್ಲ ಕಾಲದಲ್ಲೂ ಈ ಬಗೆಯ ನಿಸ್ವಾರ್ಥವಾದ ಕಾರ್ಯಗಳಿಗೆ, ಅದು ಹೇಗೋ, ದೈವ ಸಹಾಯವೆಂಬಂತೆ ಹಲವು ಹತ್ತು ಕಡೆಗಳಿಂದ ನೆರವು ಒದಗಿಬರುತ್ತದೆಂಬುದು ತಿಳಿದ ಸಂಗತಿಯಾಗಿದೆ. ಆದುದರಿಂದ ಅತ್ಯಂತ ಪ್ರಾಮಾಣಿಕವಾದ ಬಸವಣ್ಣನವರು ಈ ಬಗೆಗೆ ಹೇಳಿದ ಮಾತುಗಳನ್ನು ನಾವು ಸಂಶಯದಿಂದ ನೋಡಬೇಕಾಗಿಲ್ಲ, ಯಾಕೆಂದರೆ-

ತಾಳಮರದ ಕೆಳಗೆ ಹಾಲ ಹರವಿಯಿದ್ದಡೆ

ಅದ ಹಾಲ ಹರವಿಯನ್ನರು; ಸುರೆಯ ಹರವಿ ಎಂಬರು

(ವ.೯೦, ಪು.೪)

ಈ ಮಾತು ಭಂಡಾರಿಯಾಗಿ ಬಿಜ್ಜಳನಲ್ಲಿ ಕೆಲಸ ಮಾಡು ತ್ತಿದ್ದ ಬಸವಣ್ಣನವರ ನಡವಳಿಕೆಯನ್ನು ಕುರಿತು, ತಿಳಿಯದ ಜನ ತಾಳುವ ನಿಲುವಿಗೆ ಒಡ್ಡಿದ ಒಂದು ಪ್ರತಿಮೆಯಾಗಿದೆ. ಬಸವಣ್ಣನವರು ಬಿಜ್ಜಳನ ಭಂಡಾರದ ಹಣವನ್ನು ದುರುಪ ಯೋಗಪಡಿಸಿಕೊಂಡಿರಬಹುದು ಎಂದು ತರ್ಕಿಸುವವರು, ತಾಳಮರದ ಕೆಳಗಣ ಹಾಲ ಹರವಿಯನ್ನು ಸುರೆಯ ಹರವಿ ಎಂದುಕೊಳ್ಳುವವರು, ಹಾಗೆಂದುಕೊಳ್ಳುವುದು ತಪ್ಪಲ್ಲವಾದರೂ, ಈ ವಸ್ತುಗಳ ಅಸ್ತಿತ್ವ ಸಂದರ್ಭದ ಮಹಿಮೆ, ಯಾರನ್ನಾದರೂ ಆ ರೀತಿ ವಿಚಾರ ಮಾಡಲು ಅವಕಾಶ ಕೊಡುತ್ತದೆ.

ಒಟ್ಟಿನಲ್ಲಿ ಬಿಜ್ಜಳನಂಥ ರಾಜನ ಕೆಳಗೆ ಉದ್ಘೋಗ ವನ್ನು ಒಪ್ಪಿಕೊಳ್ಳಬೇಕಾಗಿದ್ದ ಬಸವಣ್ಣನವರ ಬದುಕು ಈ ಎಲ್ಲ ಅಪವಾದ ಹಾಗೂ ಸಂಘರ್ಷಗಳನ್ನು ಎದುರಿಸ ಬೇಕಾಗಿ ಬಂದದ್ದು ತೀರಾ ಸಹಜವಾಗಿದೆ. ಅವರನ್ನು ಕುರಿತು ಬಂದ ಅಪವಾದಗಳೇನೇ ಇರಲಿ, ಅವರಂತೂ ವ್ಯವಹಾರ ಹಾಗೂ ಆಧ್ಯಾತ್ಮಗಳನ್ನು ಬೆರಸದೆ, ತಮ್ಮ ವ್ಯಕ್ತಿತ್ವವನ್ನು, ಎಲ್ಲ ಬಗೆಯ ಹೋರಾಟಗಳಿಗೂ ಒಡ್ಡಿ ಕೊಂಡು ದಿಟ್ಟತನದಿಂದ ನಿಂತವರು, ರಾಜನ ಅರಮನೆಯ ಅಧಿಕಾರದಲ್ಲಿದ್ದ ಮಾತ್ರಕ್ಕೆ ತಮ್ಮನ್ನು ಮಾರಿಕೊಂಡವರಲ್ಲ. ತಮ್ಮನ್ನು ಕುರಿತು....

ನ್ಯಾಯನಿಷ್ಠರಿ ದಾಕ್ಷಿಣ್ಯಪರನು ನಾನಲ್ಲ,

ಲೋಕ ವಿರೋಧಿ ಶರಣನಾರಿಗಂಬುವನಲ್ಲ

ಕೂಡಲಸಂಗಮದೇವರ ರಾಜತೇಜದಲ್ಲಿವನಾಗಿ.

(ವ. ೭೫೩, ಪುಟ: ೩೦೧)

ಎಂದು ಹೇಳಿಕೊಳ್ಳುವುದರ ಮೂಲಕ, ತಮ್ಮ ಸಮಸ್ತ ವ್ಯಕ್ತಿತ್ವವೂ 'ಕೂಡಲಸಂಗಮದೇವರ ರಾಜತೇಜ'ದಲ್ಲಿರು ವುದರಿಂದ ತಾವು ಯಾರಿಗೂ ಹೆದರಬೇಕಾಗಿಲ್ಲವೆಂಬುದನ್ನು ಸ್ಪಷ್ಟಪಡಿಸಿಕೊಂಡರು. ತಮ್ಮ ವ್ಯವಹಾರ ಭೂಮಿಕೆ ಯನ್ನು ಆಧ್ಯಾತ್ಮಿಕ ಭೂಮಿಕೆಯನ್ನು ಅವರು ಒಂದರೊಳ ಗೊಂದು ಬೆರೆಸಿಕೊಂಡವರಲ್ಲ. ಇದೊಂದು ಅಪೂರ್ವ ವಾದ ಜಾಣ್ಮೆ ಅಥವಾ ವಿವೇಕ. ರಾಜನೊಬ್ಬನ ಆಸ್ಥಾನ ದಲ್ಲಿದ್ದುಕೊಂಡೂ, ಈ ಬಗೆಯ ದಿಟ್ಟತನ ನಿಲುವುಗಳನ್ನು ತಾಳುತ್ತ, ಇತ್ತ ಅರಮನೆಯಿಂದಾಚೆಯ ಸಾಮಾಜಿಕ-



ಧಾರ್ಮಿಕ ಚಳುವಳಿಯನ್ನು ತೊಡಗಿಸಿಕೊಳ್ಳುತ್ತ ಇದ್ದ ಬಸವಣ್ಣನವರು, ಎಲ್ಲಿನತನಕ ತಮ್ಮ ಹಾಗೂ ರಾಜ ಬಿಜ್ಜಳನ ನಡುವಣ ಸಂಬಂಧಗಳು ಒಡೆಯದೆ ಇದ್ದವೋ ಅಷ್ಟು ಕಾಲ ರಾಜನೊಂದಿಗೆ ಪ್ರೀತಿ-ವಿಶ್ವಾಸಗಳಿಂದಲೇ ಇದ್ದಿರಬಹುದು. ರಾಜನಾದ ಬಿಜ್ಜಳ ಕೂಡಾ ಬಸವಣ್ಣನವರ ಪೂರಾಣಿಕವಾದ ನಿಲುವುಗಳನ್ನು ತಕ್ಕಷ್ಟು ಚೆನ್ನಾಗಿಯೇ ಅರ್ಥಮಾಡಿಕೊಳ್ಳುತ್ತ ಗೌರವದಿಂದ ನಡೆಯಿಸಿಕೊಂಡಿರಬಹುದು. ಅಥವಾ ಅಂದಿನ ಜನಸಮೂಹದ ಪ್ರೀತಿ-ಗೌರವಗಳನ್ನು ಗಳಿಸಿಕೊಂಡು ಒಂದು ರೀತಿಯಲ್ಲಿ ನಾಯಕನಾದ ಬಸವಣ್ಣನವರನ್ನು ಎದುರುಹಾಕಿಕೊಳ್ಳುವ ಅಚಾತುರ್ಯಕ್ಕೆ ಕೈಹಾಕದೆ, ವ್ಯವಹಾರ ನಿರ್ವಹಣೆಯಂತೆ ನಡೆದುಕೊಂಡಿರಬಹುದು. ಆನಂತರ ಅವರಿಬ್ಬರ ಸಂಬಂಧಗಳು ಏನಾಗಿರಬಹುದೋ ಅದು ಇಲ್ಲಿ ಅಪ್ರಸುತ.

ಬಸವಣ್ಣನವರ ಹಾಗೂ ಒಟ್ಟಾರೆಯಾಗಿ ವಚನಕಾರರ ಈ ಜನಪರವಾದ ಮತ್ತು ಅನುಭಾವಿಕವಾದ ನಿಲುವುಗಳನ್ನು ಹಲವರು ಇದು ಸ್ಪಷ್ಟವಾಗಿ ರಾಜ ವಿರೋಧಿ ಧೋರಣೆ ಎಂದು ಭಾವಿಸುವಂತೆ ತೋರುತ್ತದೆ. ಈ ಭಾವನೆ, ಬಸವಣ್ಣನವರ ಚಳುವಳಿಯ ಬಗೆಗೆ ಒಂದು ಆಕ್ಷೇಪಣೆಯನ್ನು ಮುಂದಿಡುತ್ತದೆ. ಅದಂದರೆ, ಕೆಳವರ್ಗದ ಜನಸಮೂಹದಿಂದ ಸಂಘಟಿತವಾದ ಈ ಆಂದೋಲನ ಅಂದಿನ ಕರ್ನಾಟಕದ ರಾಜಕೀಯ ಚರಿತ್ರೆಯನ್ನೇ ಬದಲಿಸಬಹುದಾಗಿತ್ತು; ಆದರೆ ಬಸವಾದಿಗಳು ಕೇವಲ ಆಧ್ಯಾತ್ಮಿಕವಾದ ತಿರುಳನ್ನು ಕೊಡುವುದರ ಮೂಲಕ ಈ ಜನತಾ ಕ್ರಾಂತಿಯನ್ನು ವಿಫಲವನ್ನಾಗಿ ಮಾಡಿದರು.

ಆದರೆ ಗಮನಿಸಬೇಕು, ಬಸವಾದಿಗಳು ಸಂಘಟಿಸಿದ ಈ ಆಂದೋಲನದ ಉದ್ದೇಶ ಖಂಡಿತ ರಾಜಕೀಯವಾದುದ್ದಲ್ಲ; ಅದೊಂದು ಸಾಮಾಜಿಕ-ಧಾರ್ಮಿಕ ಆಂದೋಲನ. ಅದರಲ್ಲಿ ಖಂಡಿತವಾಗಿಯೂ ಪ್ರತಿಭಟನೆಯ ಅಂಶಗಳಿವೆ. ಅದು ವರ್ಣಾಶ್ರಮ ಧರ್ಮದ ವಿರುದ್ಧವಾದುದು; ಸಾಮಾನ್ಯ ವರ್ಗದವರನ್ನು ಅನುಭಾವಿಕ ನೆಲೆಯಲ್ಲಿ ತೊಡಗಿಸಿ, ಅವರಿಗೆ ತಾವೆಲ್ಲ ಸಮಾನರೆಂಬ ಭಾವನೆಯನ್ನು ಪ್ರಚೋದಿಸಿ, ಅವರಿಗೆ ಒಂದು ಬಗೆಯ ಮಾನಸಿಕ ಸ್ವೇಚ್ಛೆಯನ್ನು ತಂದುಕೊಟ್ಟು, ಸಮಾಜದ ಉಚ್ಚವರ್ಗದವರೆಡು ಬಂಡೆಗಳುಂಟೆ ಮಾಡಿದ್ದು ಈ ಆಂದೋಲನದ ಒಂದು ಮಹತ್ವಾಕಾಂಕ್ಷೆಯಾಗಿದೆ. ಆದರೆ ಅದು ರಾಜವಿರೋಧಿ ಅಥವಾ ರಾಜಶಾಹೀ ವಿರೋಧಿ ನಿಲುವಂತೂ ಅಲ್ಲ.

ಆದರೆ, ರಾಜತ್ವ ಅದರ ದರ್ಪ-ಭೋಗ-ವೈಭವಗಳು ಇತ್ಯಾದಿಗಳ ಬಗ್ಗೆ, ಅದನ್ನು ತೀರಾ ನಿಕ್ಕಷ್ಟವಾಗಿ ಭಾವಿಸುವಂತಹ ಒಂದು ಆಧ್ಯಾತ್ಮಿಕ ದೃಷ್ಟಿಕೋನವನ್ನು ಈ ಆಂದೋಲನ ಗಟ್ಟಿಗೊಳಿಸಿತು. ರಾಜತ್ವವನ್ನಾಗಲೀ ದೊಡ್ಡದೊಂದೂ, ಆ ಕಾರಣಕ್ಕಾಗಿ ಅದನ್ನು ತಾವು ಪ್ರತಿಭಟಿಸಬೇಕೆಂಬ ಅಥವಾ ತಾವು ಅದನ್ನು ಆಕ್ರಮಿಸಿಕೊಳ್ಳಬೇಕೆಂಬ ಯಾವ ಉದ್ದೇಶಗಳೂ ಈ ಸಂಘಟನೆಗೆ ಇರಲಿಲ್ಲ. ಜತೆಗೆ ಇದಕ್ಕೆ ಹಿಂದಿನ ಶತಮಾನಗಳಲ್ಲಿಯಂತೆ, ರಾಜನನ್ನು ಕುರಿತು ನಿಷ್ಠೆ, ರಾಜನಿಗಾಗಿ ತಮ್ಮ ಪ್ರಾಣವನ್ನೇ ಮುಡುಪಾಗಿಡಬೇಕೆಂಬ ಶ್ರದ್ಧೆ, ಜೋಳವಾಳಿ, ವೇಳೆವಾಳಿಗಳನ್ನು ಒಂದು ಮಾಲ್ಯವೆಂಬಂತೆ ಭಾವಿಸುವ ಪ್ರವೃತ್ತಿ \* ಈ ಕಾಲದ, ಕರ್ನಾಟಕದ ಈ ಭಾಗದಲ್ಲಿ ತನ್ನರ್ಥವನ್ನು ಬಹುಶಃ ಕಳೆದುಕೊಳ್ಳತೊಡಗಿತ್ತು. ಇದಕ್ಕೆ ಅಂದಿನ ರಾಜಕೀಯ ಅಸ್ಥಿರತೆಯೂ ಒಂದು ಕಾರಣವಾದರೆ, ಬಸವಾದಿಗಳಿಂದ ಸಂಘಟಿತವಾದ ಭಕ್ತಿಮೂಲವಾದ ಈ ಚಳುವಳಿಯೂ ಮತ್ತೊಂದು ಕಾರಣವೆನ್ನಬಹುದು. ಈ ಚಳುವಳಿ, ವ್ಯಕ್ತಿಯಾದವನು ತನ್ನ ವಿಧೇಯತೆಯನ್ನು ರಾಜನ ಬದಲು ದೇವರ ಕಡೆ ಕೇಂದ್ರೀಕರಿಸುವ ದಿಕ್ಕಿನಲ್ಲಿ ಮನಸ್ಸನ್ನು ಸಿದ್ಧಗೊಳಿಸಿತು. ಹೀಗಾಗಿ ರಾಜನನ್ನು ಧಿಕ್ಕರಿಸುವ ಅಥವಾ ರಾಜತ್ವವನ್ನು ಪ್ರತಿಭಟಿಸುವ 'ರಾಜಕೀಯ' ನಿಲುವುಗಳು ಇಲ್ಲಿ ಮುಖ್ಯವಾಗಿವೆ; ರಾಜ, ರಾಜತ್ವ ಇತ್ಯಾದಿಗಳನ್ನು ಮೀರಿದ ಆಧ್ಯಾತ್ಮಿಕ ಮನಃಸ್ಥಿತಿಯನ್ನು ಸಾಧಿಸುವುದು ಮುಖ್ಯವಾಯಿತು. ಹಾಗೆ ನೋಡಿದರೆ ನಿಜವಾದ ರಾಜವಿರೋಧಿ ಧೋರಣೆ ಭಾರತೀಯ ಪರಿಸರದಲ್ಲಿ ಸ್ಪಷ್ಟವಾಗಿ ಮೂಡಿದ್ದು ಆಧುನಿಕ ಕಾಲದಲ್ಲಿಯೇ. ಇದು ವಾಸ್ತವವಾಗಿ ಪ್ರಜಾಪ್ರಭುತ್ವಗಳ ಪರಿಣಾಮ. ಹಿಂದೆ ಭಾರತದ ಚರಿತ್ರೆಯಲ್ಲಿ ಈ ಬಗೆಯ ಪ್ರಜಾಪ್ರಭುತ್ವವಾದಿ ನಿಲುವುಗಳಿರಲೇ ಇಲ್ಲ. ಹಿಂದಿನ ಜನ ಒಂದೊಂದು ಸಲ ರಾಜನನ್ನು ಕುರಿತು, ಅಂದರೆ ನಿರ್ದಿಷ್ಟವಾದ ರಾಜರೆಂಬ ವ್ಯಕ್ತಿಗಳನ್ನು ಕುರಿತು ಆಗಾಗ ಬಂಡಾಯವೆದ್ದಿರಬಹುದು; ಆದರೆ ರಾಜತ್ವ ವಿರೋಧಿ ಧೋರಣೆಯೊಂದು ಯಾವ ಕಾಲದಲ್ಲೂ ರೂಪುಗೊಂಡಂತೆ ಕಾಣುವುದಿಲ್ಲ. ಈ ಧೋರಣೆ ಸಂಪೂರ್ಣವಾಗಿ ಆಧುನಿಕ ಕಾಲದ್ದು.

\* ಜೋಳವಾಳಿಯಾಸಲ್ಲ, ವೇಳೆವಾಳಿಯವ ನಾನಯ್ಯ ಹಾಳುಗಟ್ಟೋಡುವ ಆಳು ನಾನಲ್ಲಯ್ಯಾ.

(ಕೃಪೆ: ಶಿವಪ್ರಭೆ)

\*

ಆಗಸ್ಟ್ ೨೦೧೦

ಆಷಾಡ ಎಂದರೆ ಆಕಾಶದಲ್ಲಿ ಕಪ್ಪನೆಯ ಮೋಡ, ಜಿಡಿಜಿಡಿಮಳೆ, ತಂಪಾದ ಗಾಳಿ, ರಸ್ತೆಯುದ್ದಕ್ಕೂ ಕೆಸರು, ಆಷಾಡ ಎಂದರೆ ಎಲ್ಲದಕ್ಕೂ ನಿಷೇಧ. ಮಂಗಳಕಾರ್ಯಗಳು ನಡೆಯುವಂತಿಲ್ಲ. ಹೊಸದಾಗಿ ಮದುವೆಯಾದವರಿಗೆ ಅತ್ತೆ-ಸೊಸೆ ಒಂದೆಡೆ ಇರಬಾರದೆಂಬ ಸಂಪ್ರದಾಯ. ಅತ್ತೆ-ಅಳಿಯ ಕೂಡ ಒಂದೇ ಹೊಸ್ತಿಲು ದಾಟಬಾರದೆಂಬ ಶಾಸ್ತ್ರ. ಬಹುಶಃ ಇದೊಂದು ಕಾರಣದಿಂದ ಅತ್ತೆಯ ಮನೆ ಇನ್ನು ಹೊಂದಿಕೆಯಾಗದ್ದರಿಂದ ತವರಿನಲ್ಲಿ ಇರಲಿ ಎಂಬ ಉದ್ದೇಶ ಇರಬಹುದು. ಕವಿ ಬೇಂದ್ರೆ 'ಆಷಾಡಮಾಸದಿ ವಿರಹಿ ಯಕ್ಷನ ಸುಯಿಲು...' ಎನ್ನುತ್ತಾರೆ. ಹಾಗೆ ಭೂಮಿಯಲ್ಲಿ ನವ ವಿವಾಹಿತೆಗೆ ವಿರಹವೇದನೆ. ಇಂಥ ಆಷಾಡದ ನಂತರ ಬರುವುದು ಶ್ರಾವಣ ಎಂದರೆ ಎಲ್ಲೆಲ್ಲಿಯೂ ಸೊಗಸು, ಸಂತಸ, ಸಮೃದ್ಧಿ, ಹರುಷ, ಸೂರ್ಯ ಪ್ರಖರತೆ, ಹೊರಗಡೆ ನವಿರಾದ ಹೊಂಬಿಸಲಿನೊಂದಿಗೆ ನೆರಳಿನಾಡಿ ಆಡುವನು. ಆಗಾಗ ತುಂತುರು ಮಳೆಯ ತುಷಾರ ಸಿಂಚನೆ. ತುಂಬಿ ಹರಿಯುವ ನದಿ-ತೊರೆಗಳ ಜುಳು-ಜುಳು ನಿನಾದ. ಸಂಪಿಗೆ, ಕೇದಗೆ ಜಾಜಿ ಮಲ್ಲಿಗೆ ಸೇವಂತಿಗೆ ಹೂಗಳ ಮಧುರವಾಸನೆ. ಹಕ್ಕಿಗಳು ವಂಶಾಭಿವೃದ್ಧಿಗೆ ವಲಸೆ ಬರುವುದು. ಇದರ ಜೊತೆಗೆ ಸಾಲು-ಸಾಲು ಹಬ್ಬಗಳು. ಕವಿಗಳಿಗೆ ಕವನ ರಚಿಸಲು ಚೇತೋಹಾರಿ. ಅದಕ್ಕೆ ಬೇಂದ್ರೆ 'ಶ್ರಾವಣ ಬಂತು ಕಾಡಿಗೆ ಬಂತು ನಾಡಿಗೆ ಬಂತು ಬೀದಿಗೆ ಶ್ರಾವಣ ಬಂತು ಕಡಲಿಗೆ ಬಂತು ಶ್ರಾವಣಾ ಕುಣಿದಾಂಗ ರಾವಣಾ ಕುಣಿದಾವ ಗಾಳಿ ಭೈರವನ ರೂಪ ತಾಳಿ' ಇಲ್ಲಿ ನಿಸರ್ಗದ ಹೊಸತನ ಕಂಡುಬರುತ್ತದೆ. ಮೋಡಗಟ್ಟಿದ ಗುಡ್ಡದ ಮೇಲೆ ಮಳೆಗೆರೆಯುವಾಗ 'ಗುಡ್ಡ ಗುಡ್ಡ ಸ್ಥಾವರ ಲಿಂಗ - ಅದರ ಅಭಂಗ' ಎನ್ನುತ್ತಾರೆ. ನಾಡಿನಲ್ಲಿ ವಾಸಿಸುವವರಿಗೆ ಭೀಮನ ಅಮವಾಸ್ಯೆಯಂದು ಪ್ರಾರಂಭವಾಗುವ ಹಬ್ಬಗಳ ಸಾಲು ನಾಗರಪಂಚಮಿ, ವರಮಹಾಲಕ್ಷ್ಮಿ, ಶ್ರಾವಣ

ಸೋಮವಾರ, ಶ್ರಾವಣ ಶುಕ್ರವಾರ, ಶ್ರಾವಣ ಶನಿವಾರ ಹೀಗೆ ಸಾಗುತ್ತದೆ.

ನಾಗರಪಂಚಮಿ ನಾಡ ಹೆಣ್ಣಿಗೆ ಹಬ್ಬ. ಇದು ಅವರಿಗೆ ಮಾಂಗಲ್ಯಪ್ರದ ಹಬ್ಬ.

ನಾಗರಪಂಚಮಿ ಎರೆಯೋಣ ನನ್ ಗೆಳತಿ

ನಾಗರ ಹಡೆಯಾಂಗ ಆಡೋಣ

ಅಳ್ಳಿಟ್ಟು ತಂಬಿಟ್ಟು ಮಾಡಿಟ್ಟಿ ಎಳ್ಳುಂಡೆ

ದಳ್ಳುರು ಕಣ ಹಡೆಯಾನ ಕೊರಳಾನ

ನಾಗ ನಿನಗಡೆಯೋ ಕೈಮುಗಿದೋ

ಎಂದು ಹಾಡುತ್ತಾ ಜೋಕಾಲಿ ಜೇಕುತ್ತ ತವರು ಮನೆಗೆ ಬಂದ ಹೆಣ್ಣು ಗಂಡನ ಮನೆಯ ಆಯಾಸವನ್ನೆಲ್ಲ ನೀಗುತ್ತಾಳೆ. ಹೆಣ್ಣು ಹಿಗ್ಗಿನ ಹೂವಾಗುತ್ತಾಳೆ. ಪಂಚಮಿ ಹಬ್ಬ ಸಮೀಪಿಸುತ್ತಿದ್ದಂತೆ ಹೆಣ್ಣಿಗೆ ತವರು ಮನೆಯವರ ಕರೆ ಬರುತ್ತದೆ. ತನ್ನ ತಂದೆ ತಾಯಿ ಸೋದರ ಸೋದರಿ ರೊಡನೆ ಹಬ್ಬ ಆಚರಿಸುವ ಸಂಭ್ರಮ.

ನಾಗರಪಂಚಮಿಯಂದು ನಾಗನನ್ನು ಭಕ್ತಿ ಶ್ರದ್ಧೆ, ಆದರಗಳಿಂದ ಪೂಜಿಸುತ್ತಾರೆ. ನಾಗರಾಜ ದೇವರ ಪ್ರತಿರೂಪ. ಮಕ್ಕಳಿಗೆ ಚರ್ಮ ರೋಗ ಬರದಂತೆ ಕಾಪಾಡು. ಅರಿಯದೇ ನಮ್ಮಿಂದ ನಾಗದೋಷ ಆಗಿದ್ದರೆ ಮನ್ನಿಸು ಎಂದು ಪ್ರಾರ್ಥಿಸುತ್ತಾರೆ. ಸರ್ಪದೋಷ ಇದ್ದವರು ನಾಗಕ್ಷೇತ್ರಗಳಿಗೆ ಹೋಗಿ ನಾಗಪ್ರತಿಷ್ಠೆ, ಆಶ್ಲೇಷಾ ಪೂಜೆ, ಸರ್ಪಚಾತ ಪೂಜೆಗಳನ್ನು ಮಾಡುತ್ತಾರೆ. ವಿದುರಾಶ್ವತ್ಥ, ಸುಬ್ರಹ್ಮಣ್ಯಕ್ಷೇತ್ರ (ಘಾಟಿ ಮತ್ತು ಕುಕ್ಕೆ) ಪ್ರಸಿದ್ಧವಾದವುಗಳು. ಪ್ರತಿ ಊರಿನಲ್ಲಿ ನಾಗರಕಲ್ಪಗಳ ಪ್ರತಿಷ್ಠಾಪನವಾಗಿರುತ್ತವೆ ಪೂಜಿತವಾಗಿರುತ್ತವೆ. ಹಲವು ಕ್ಷೇತ್ರಗಳಲ್ಲಿ ನಾಗರಾಜ, ಸುಬ್ರಹ್ಮಣ್ಯ, ಕುಮಾರಸ್ವಾಮಿ, ಮುರುಗ, ಷಣ್ಮುಖ, ನಾಗರೂಪಕ, ತಕ್ಷಕ ಮುಂತಾದ ಹೆಸರಿನಿಂದ ನೆಲೆಸಿರುತ್ತಾನೆ. ಭವತಾಪವನ್ನು ಹಿಂಗಿಸುತ್ತಾನೆ.

\* ಉಪನ್ಯಾಸಕರು, 'ಜ್ಯೋತಿರ್ಲಿಂಗ' ಶಿವಮೊಗ್ಗ ರಸ್ತೆ, ೧ನೇ ಒಳತಿರುವು, ಹೈಸ್ಕೂಲ್ ಬಡಾವಣೆ, ಹೊನ್ನಾಳಿ.



ಕೆಲವೆಡೆ ನಾಗಪಂಚಮಿಯನ್ನು ಗುರುಡಪಂಚಮಿ ಎನ್ನುತ್ತಾರೆ. ನಾಗಪಂಚಮಿ, ಪೌರಾಣಿಕ ಕಥೆಗಳ ಹಿನ್ನೆಲೆಯೂ ಇದೆ. ನಾಗರಪಂಚಮಿಗೆ ಉಂಡಿಯ ಹಬ್ಬ ಎನ್ನುವರು ಅಂದಿನ ದಿನ ತರಹ-ತರಹದ ಉಂಡಿಗಳನ್ನು ಮಾಡಿ, ಜೊತೆಗೆ ಚಕ್ಕುಲಿ-ಕೋಡಬಳಿ ಮಾಡಿ ತಿನ್ನುವ ಸಂಪ್ರದಾಯವಿದೆ. ನಾಗರಪಂಚಮಿ ಮರುದಿನ ಬರುವುದು ಸಿರಿಯಾಳ ಷಷ್ಠಿ ಭಕ್ತಿ ಸಿರಿಯಾಳನ ಸ್ಮರಣಾರ್ಥ, ಅಂದು ಗಂಡು ಮಕ್ಕಳಿರುವ ತಾಯಿ, ಚತುರ್ವಿಧ ಅನ್ನ ಮಾಡಿ (ಚಿತ್ರಾನ್ನ, ಮೊಸರನ್ನ, ತುಪ್ಪದನ್ನ, ಬೆಲ್ಲದನ್ನ) ಗಂಡುಮಕ್ಕಳಿರುವ ತಾಯಿಗೆ ಬಾಗಿಲನ್ನು ಕೊಡುತ್ತಾರೆ. 'ಮಂಗಳಗೌರಿ' ವ್ರತ ಇನ್ನೊಂದು ಹಬ್ಬ. ವಿವಾಹಿತ ಹೆಣ್ಣುಮಕ್ಕಳು ವಿವಾಹದ ನಂತರ ೫ ವರ್ಷಕಾಲ ಈ ವ್ರತ ಆಚರಿಸುವರು. ಶ್ರಾವಣ ಮಾಸದಲ್ಲಿ ೪ ಅಥವಾ ೫ ವಾರ ಆಚರಿಸುವರು. ಶ್ರಾವಣ ಮಾಸದ ಇನ್ನೊಂದು ಹಬ್ಬ 'ವರಮಹಾಲಕ್ಷ್ಮಿ ವ್ರತ'. ಈ ಮಾಸದ ಹುಣ್ಣಿಮೆಯ ಹಿಂದಿನ ಶುಕ್ರವಾರ ಲಕ್ಷ್ಮಿ ಪೂಜೆ ಮಾಡುವರು. ಶ್ರಾವಣ ಮಾಸದ ಶ್ರವಣ ನಕ್ಷತ್ರದಂದು ಉಪಾಕರ್ಮವನ್ನು ಬ್ರಾಹ್ಮಣ, ವೈಶ್ಯ, ಜೈನ, ದೇವಾಂಗ, ವಿಶ್ವಕರ್ಮ ಜನಾಂಗದವರು ಪ್ರಮುಖವಾಗಿ ಆಚರಿಸುವರು. ಗಾಯತ್ರಿ ಮಂತ್ರ ದೊಂದಿಗೆ ಗಾಯತ್ರಿಪೂಜೆ, ಹೋಮ ಹವನ ಮುಖ್ಯ ಇಷ್ಟೇ ಅಲ್ಲದೆ ಶ್ರಾವಣ ಮಾಸದ ಪ್ರತಿ ಗುರುವಾರ ರಾಘವೇಂದ್ರನಿಗೆ ಪೂಜೆ ಸಲ್ಲಿಸುವರು. ಆದರೆ ಈ ಆಚರಣೆಗಳು ಗ್ರಾಮೀಣ ಪ್ರದೇಶದಲ್ಲಿ ಹೆಚ್ಚಾಗಿ ಕಂಡುಬಂದು, ಸಮಯ, ಶ್ರದ್ಧೆ, ಭಕ್ತಿಯ ಅಭಾವದಿಂದ ನಗರ ಪ್ರದೇಶಗಳಲ್ಲಿ ಆಚರಣೆಗಳು ಕುಂಠಿತವಾಗಿವೆ. ಅರಿವಿನಿಂದಲಾದರೂ ಆಚರಣೆ ನಡೆಯಬೇಕು.

ಶ್ರಾವಣಮಾಸ ಪ್ರಕೃತಿ ಸಂಪತ್ತನ್ನು ವರ್ಣಮಯ ವನ್ನಾಗಿಸಿ, ಜೀವ ಸಂಪತ್ತಿಗೆ ಜೀವನಾಧಾರಗಳನ್ನು ಒದಗಿಸಿ, ಧಾರ್ಮಿಕ ಆಚರಣೆಗಳಿಂದ ಮಾನವನ ಆಧ್ಯಾತ್ಮಿಕ ಸಂಪತ್ತು ಹೆಚ್ಚಾಗುತ್ತದೆ. ನವವಿಧ ಭಕ್ತಿಗಳಲ್ಲಿ ಮೊದಲನೆಯದು ಶ್ರವಣ ಭಕ್ತಿ ಮಾರ್ಗ. ಮಹಾತ್ಮರಿಂದ ಸಂತರಿಂದ ಪುರಾಣಪುಣ್ಯ ಕಥೆಗಳನ್ನು ಕೇಳುವುದು ಮೋಕ್ಷ ಪ್ರದಾಯಕ. ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಭಾಗವಹಿಸುವುದು ಈ ಮಾಸದ ವೈಶಿಷ್ಟ್ಯ. ನಿಷ್ಕಾಮ ಭಾವನೆಯಿಂದ ವಾಸನಾರಹಿತವಾಗಿ

ಶುದ್ಧ ಚಿತ್ತದಿಂದ ದೇವರನ್ನು ಆರಾಧಿಸುವುದೇ ನಿಜಭಕ್ತಿ ಅಥವಾ ದೃಢಭಕ್ತಿ. ಇಂಥ ಭಕ್ತಿ ದುಃಖನಿವೃತ್ತಿಗೆ ಪರಮಾನಂದ ಪ್ರಾಪ್ತಿಗೆ ಕಾರಣವಾಗುವುದು.

ಹೀಗೆ ಶ್ರಾವಣ ಮಾಸವು ಮನಸ್ಸಿಗೆ ಶಾಂತಿ ನೆಮ್ಮದಿ ಕೊಟ್ಟು, ಬಂಧು-ಬಾಂಧವರೊಂದಿಗೆ ಕೂಡಿ ನಲಿದಾಡಿ, ಹಬ್ಬದೊಂದಿಗೆ ಹಬ್ಬಗಳನ್ನು ತಂದು ಕಣ್ಣಿನಲ್ಲಿ ಸ್ಪಂದಿಸಿ, ವಿಶೇಷ ಪೂಜೆ, ಪುನಸ್ಕಾರ, ಮಂತ್ರ ಘೋಷಗಳೊಂದಿಗೆ ದೇವಾಲಯಗಳನ್ನು ಮನೆಗಳನ್ನು ಪಾವನಗೊಳಿಸಿ ಶ್ರವಣಾನಂದ, ಮನಕಾನಂದ ನೀಡುವ ವಿಶಿಷ್ಟ ಮಾಸವಾಗಿದೆ. ಶ್ರಾವಣ ಮಾಸ ಮನುಷ್ಯನಲ್ಲಿ ವಾಕ್ಶುದ್ಧಿ, ವಸನ ಶುದ್ಧಿ, ಚಿತ್ತಶುದ್ಧಿ, ದೇಹಶುದ್ಧಿ, ಆತ್ಮಶುದ್ಧಿಯನ್ನಲ್ಲದೇ ವಾತಾವರಣ ಶುದ್ಧಿಯನ್ನು ಮಾಡುತ್ತದೆ.

\*

### ನೋಮೇಶ್ವರ ಶತಕ

ವೃದ್ಧ ತಾಂ ಭಿಕ್ಷವದೇಶನೇ ಮುಖಜ ತಾಂ ತೋಳುಗಳೇ ಪಾಂಡವರಾಂ |

ಪಿಡಿದೋಡಂ ತಿರುಗುರೇ ಖಳನ ಕೈಯೋ ಸಿಕ್ಕಳೇ ಸೀತೆ ತಾಂ ||

ಸುಡುಗಾಡಿಗೆ ಭಂಟನಾಗನ ಹರಿಶ್ಚಂದ್ರಂ ನರರ ಪೂರ್ವದೋ |

ಪಡೆದಪ್ಪಣ್ಣದ ಪೋಪರೇ

ಹರಹರಾ ಶ್ರೀ ಚೆನ್ನಸೋಮೇಶ್ವರಾ ||

ಶಿವನು ಭಿಕ್ಷೆ ಬೇಡಲಿಲ್ಲವೇ ? ದ್ರೌಪದಿಯು ವಿರಾಟ ನಗರದಲ್ಲಿ ದಾಸಿಯಾಗಿರಲಿಲ್ಲವೇ ? ಪಾಂಡವರು ಮಡಕೆಯನ್ನು ಹಿಡಿದು ಕೊಂಡು ತಿರುದು ತಿಂದು ಜೀವನ ಮಾಡಲಿಲ್ಲವೇ ? ಸೀತೆಯು ರಾಮನಿಗೆ ಸೆರೆ ಸಿಕ್ಕಿಲ್ಲವೇ ? ಹರಿಶ್ಚಂದ್ರನು ಸ್ವಶಾನದ ಕಾವಲುಗಾರನಾಗಿಲ್ಲವೇ ? ಆದ ಕಾರಣ ಮನುಷ್ಯರು ಪೂರ್ವಜನ್ಮದಲ್ಲಿ ಮಾಡಿದ ಕರ್ಮಕ್ಕೆ ತಕ್ಕ ಫಲವನ್ನನುಭವಿಸಿಯೇ ತೀರಬೇಕು.

### ಸಾರ್ಥಕತೆಯ ಸತ್ವದಲ್ಲಿ ನಮ್ಮ ಸ್ವಾತಂತ್ರ್ಯ ಸಾಗಲಿ

-ಯೋಗೀಶ್ ನಿರ್ವಿಕಲ್ಪ

ನಮ್ಮ ಸ್ವಾತಂತ್ರ್ಯಪೂರ್ವ ರಾಷ್ಟ್ರೀಯ ಚಳುವಳಿಗಳಲ್ಲಿ ಜಲಿಯಾನ್‌ವಾಲಾಬಾಗ್ ದುರಂತ ಅತ್ಯಂತ ಪ್ರಮುಖವಾದುದು. ಇಂದಿಗೂ ಈ ದುರಂತ ನೆನಪು ಪ್ರತಿಯೊಬ್ಬ ಭಾರತೀಯನ ತನುಮನಗಳಲ್ಲಿ ದೇಶಾಭಿಮಾನದ ರೋಮಾಂಚನದ ಮಿಂಚು ಹರಿಸುತ್ತದೆ. ಅಂದು ಬ್ರಿಟಿಷ್ ದುರಾಡಳಿತ ಹಾಗೂ ಯುದ್ಧಕಾಲದ ಲಷ್ಕರಿ ಕಾನೂನುಗಳನ್ನು ಬೆಂಬಲಿಸುವಂತಹ ರೌಲಟ್ ಕಾಯಿದೆಯ ವಿರುದ್ಧ ದೇಶವ್ಯಾಪಿ ಚಳುವಳಿ ನಡೆಯುತ್ತಿತ್ತು. ಪಂಜಾಬಿನಲ್ಲಿಯೂ ಅಂತಹ ಮಹತ್ವಪೂರ್ಣ ಚಳುವಳಿಗಳು ಪ್ರಾರಂಭಗೊಂಡಿದ್ದವು. ದೇಶಪ್ರೇಮಿಗಳಾದ ಡಾ|| ಸೈಪುರ್ದೀನ್ ಕಿಚ್ಲೂ ಹಾಗೂ ಡಾ|| ಸತ್ಯಪಾಲ್‌ರವರು ಈ ಕರಾಳ ಕಾಯಿದೆಯ ವಿರುದ್ಧ ಧ್ವನಿ ಎತ್ತಿ ಬಂಧಿಸಲ್ಪಟ್ಟರು.

ಏಪ್ರಿಲ್ ೧೩, ೧೯೧೯ರಂದು ಅವ್ಯತಸರದ ಬಳಿಯಿರುವ ಜಲಿಯಾನ್‌ ವಾಲಾಬಾಗ್ ಎಂಬ ಪುಟ್ಟ ಕೈತೋಟದಲ್ಲಿಯೂ ಒಂದು ಪ್ರತಿಭಟನಾ ಸಭೆ ನಡೆದಿತ್ತು. ಸಾವಿರಾರು ದೇಶಾಭಿಮಾನಿಗಳು ಶ್ವೇತವಸ್ತ್ರಧಾರಿಗಳಾಗಿ ಈ ಸಭೆಯಲ್ಲಿ ಭಾಗವಹಿಸಿದ್ದರು. ಅವರೆಲ್ಲರ ಮಾತೃ ಭೂಮಿಯ ಭಕ್ತಿಯ ಕಂಪು ಮುಗಿಲು ಮುಟ್ಟಿತ್ತು. ನೋಡು ನೋಡುತ್ತಿದ್ದಂತೆಯೇ ಕೆಲವೇ ಕ್ಷಣಗಳಲ್ಲಿ ಯಾರೂ ಊಹಿಸಲಾಗದಂತಹ ಒಂದು ದುರ್ಘಟನೆ ನಡೆದು ಹೋಯಿತು. ಬ್ರಿಟಿಷ್ ಸೈನ್ಯಾಧಿಕಾರಿ ಬ್ರಿಗೇಡಿಯರ್ ಜನರಲ್ ರೆಜಿನಾಲ್ಡ್ ಇ.ಹೆಚ್. ಡಯರ್ ಯಾವುದೇ ಸೂಚನೆ ನೀಡದೇ ಹಾಗೂ ಮೈದಾನದ ಪ್ರವೇಶದ್ವಾರಗಳನ್ನು ಮುಚ್ಚಿಸಿ, ಈ ಸಭೆಯ ಜನರತ್ತ ಗುಂಡು ಹಾರಿಸುವ ಆಜ್ಞೆ ನೀಡಿದ್ದನು. ಇದರ ಫಲವಾಗಿ ಸಾವಿರಾರು ದೇಶಭಕ್ತರು ಸಾವು ಕಂಡರು. ಸಾವಿರಾರು ದೇಶಾಭಿಮಾನಿಗಳು ಜೀವನ್ಮರಣದ ನಡುವೆ ಒದ್ದಾಡಿದರು. ಸ್ವಾತಂತ್ರ್ಯಯೋಧರ ಸ್ವಾತಂತ್ರ್ಯಾಭಿಮಾನದ ನೆತ್ತರಿನ ಹೊಳೆ ಹರಿಯಿತು. ವಂದೇ ಮಾತರಂ ಎಂಬ ದೇಶಭಕ್ತಿಯ ಮಂತ್ರ ನಾಲ್ಕು ದಿಕ್ಕುಗಳಲ್ಲಿಯೂ ಪ್ರತಿಧ್ವನಿಸಿತು. ಈ ದುಃಖಮಯ ದುರಂತ ಡಯರ್‌ನ ಪೈಶಾಚಿಕ ಮನೋಸ್ಥಿತಿಯಿಂದ ಸಾಕ್ಷಿ.

ಈ ಅಮಾನವೀಯ ಕೃತ್ಯ ಕುರಿತು ವಿಚಾರಣೆ ನಡೆಸಿದ

ಹಂಟರ್ ಆಯೋಗ ನೀಡಿದ ವರದಿಯ ಪ್ರಕಾರ ಅಂದು ೧೬೫೦ ಗುಂಡು ಹಾರಿಸಲಾಗಿತ್ತು. ೧೫೧೬ ದೇಶಭಕ್ತರು ಸಾವು ಕಂಡಿದ್ದರು. ಸುಮಾರು ೨೦,೦೦೦ ದೇಶಾಭಿಮಾನಿಗಳು ಈ ಸಭೆಯಲ್ಲಿದ್ದರು. ಈ ನೀಚಕೃತ್ಯ ಎಸಗಿದ ಡಯರ್‌ನನ್ನು ಬ್ರಿಟಿಷ್ ಸರ್ಕಾರ ನಿರಪರಾಧಿ ಎಂದು ತೀರ್ಮಾನಿಸಿತು. ಇಂಗ್ಲೆಂಡ್ ಆತನನ್ನು ಅಭಿಮಾನಪೂರ್ವಕವಾಗಿ ಸ್ವಾಗತಿಸಿ ಸತ್ಕರಿಸಿತು. ಈ ದುರಂತ ನಡೆದು ಸುಮಾರು ೨೧ ವರ್ಷಗಳ ನಂತರ ಇಂಗ್ಲೆಂಡ್‌ನಲ್ಲಿದ್ದ ಡಯರ್‌ನನ್ನು ೧೬ ವರ್ಷದ ಬಾಲಕ ಉದಾಂಸಿಂಗ್ ಗುಂಡಿಟ್ಟು ಕೊಂದನು. ಈ ಎಲ್ಲಾ ಸಂಗತಿಗಳು ಒಂದು ಕ್ಷಣ ನಮ್ಮ ಚಿತ್ತ ಪರದೆಯ ಮೇಲೆ ಹಾದು ಹೋದಂತೆ. ಈ ಎಲ್ಲಾ ಸಂಗತಿಗಳು ಇಂದು ಇತಿಹಾಸದ ಕಾಲಗರ್ಭದಲ್ಲಿ ಅಡಗಿ ಹೋಗಿದೆ.

### ಸ್ವಾತಂತ್ರ್ಯ ಸದ್ಗುಣಗಳ ವಿಕಸನ

ನಾವಿಂದು ಪಡೆದಿರುವ ಸ್ವಾತಂತ್ರ್ಯದಲ್ಲಿ ಸಾವಿರಾರು ದೇಶಪ್ರೇಮಿಗಳ ತ್ಯಾಗ ಬಲಿದಾನಗಳಿವೆ. ಸಾವಿರಾರು ವೀರ ಮಾತೆಯರ ಸ್ವಾತಂತ್ರ್ಯಾಭಿಮಾನದ ನೋವಿನ ಕಣ್ಣೀರ ಕಥೆ ಇದೆ. ನಾವು ಪಡೆದ ಸ್ವಾತಂತ್ರ್ಯದಲ್ಲಿ ಸಾವಿರಾರು ಅಮರ ದೇಶಭಕ್ತರ ಆಶೋತ್ತರಗಳು ಅಡಗಿವೆ. ಈ ಸತ್ಯವನ್ನು ಜಲಿಯಾನ್‌ವಾಲಾಬಾಗ್ ನಂತರ ದುರಂತ ಸಂಗತಿಗಳು ನಮಗೆ ಸದಾ ನೆನಪು ಮಾಡಿಕೊಡುತ್ತವೆ. ಸ್ವಾತಂತ್ರ್ಯಾಭಿಮಾನದ ಇಂತಹ ನೂರಾರು ಸಂಗತಿಗಳನ್ನು ನಾವು ನೆನಪು ಮಾಡಿಕೊಳ್ಳುವುದರ ಮೂಲಕ ಸ್ವಾತಂತ್ರ್ಯದ ಅರ್ಥವನ್ನು ಗ್ರಹಿಸುವ ಪ್ರಾಮಾಣಿಕ ಪ್ರಯತ್ನ ಮಾಡಬೇಕು. ಸ್ವಾತಂತ್ರ್ಯ ದಿನಾಚರಣೆ ಕೇವಲ ಔಪಚಾರಿಕವಾಗಿರದೆ ಅದರ ದಿವ್ಯ ಉದ್ದೇಶದತ್ತ ನಮ್ಮ ಚಿತ್ತ ಸಾಗಬೇಕು. ಸ್ವಾತಂತ್ರ್ಯದ ಸಾರ್ಥಕತೆಯ ದಿಕ್ಕಿನತ್ತ ಬೆಳಕು ಹರಿಸುವ ಕಾರ್ಯ ನಡೆಯಬೇಕು. ನಾವು ಪಡೆದಿರುವ ಸ್ವಾತಂತ್ರ್ಯ ಸಾರ್ಥಕತೆಯ ಸತ್ವದಲ್ಲಿ ಸಾಗಿದಾಗ ಮಾತ್ರ ನಾವು ಪಡೆದಿರುವ ಸ್ವಾತಂತ್ರ್ಯ ಕೊಂದು ಸುಂದರ ಅರ್ಥ ಮೂಡಲು ಸಾಧ್ಯ.

ನಾವಿಂದು ಸ್ವಾತಂತ್ರ್ಯ ಹೊಂದಿ ಸುಮಾರು ೬೩ ವರ್ಷಗಳನ್ನು ಕಳೆದಿದ್ದರೂ ನಾವು ಸಾಧಿಸಬೇಕಾದ ಅತ್ಯಂತ ಮಹೋನ್ನತ ಕಾರ್ಯಗಳನ್ನು ಸಾಧಿಸುವಲ್ಲಿ ವಿಫಲ ಯನ್ನು

\* ಕುಚಲಕ್ಷ್ಮಿ ಕೇರಿ, ಬಿ.ಜೆ.ಪಿ. ರಸ್ತೆ, ಶಿವಮೊಗ್ಗ- ೫೭೭ ೨೦೧.













## ಕಾಯಕಯೋಗಿ ನುಲಿಯ ಚಂದಯ್ಯ

-ಎಚ್.ಎಸ್. ಸಿದ್ಧಗಂಗಪ್ಪ \*



ಹೋಗುತ್ತಾನೆ. ಅಲ್ಲಿ ತನ್ನ ಆಪ್ತ ಗೆಳೆಯ ಮಡಿವಾಳ ಮಾಚಯ್ಯನ ಭೇಟಿ ಆಗುತ್ತದೆ. ಗೆಳೆಯನನ್ನು ನೋಡಿ ಅತೀವ ಸಂತೋಷವಾಗುತ್ತದೆ. ಬಸವಾದಿ ಶರಣರು ಸಾರಿದ 'ಕಾಯಕವೇ ಕೈಲಾಸ' ದಿವ್ಯ ಮಂತ್ರ ನುಲಿಯ ಚಂದಯ್ಯ ನನ್ನು ಆಕರ್ಷಿಸುತ್ತದೆ. ಬಸವಣ್ಣನವರಿಗೆ ದೀನದಲಿತರ ಬಗ್ಗೆ ಇದ್ದ ಕಳಕಳಿ, ಸಮಾಜದಲ್ಲಿ ಅಸಮಾನತೆಯ ವಿರುದ್ಧ ನಡೆಸುತ್ತಿದ್ದ ಹೋರಾಟ, ಪ್ರತಿಯೊಬ್ಬರೂ ಕಾಯಕ ಮಾಡಿ ಜೀವಿಸಬೇಕೆನ್ನುವ ಕಾಯಕ ಸಿದ್ಧಾಂತ ಶರಣ ನುಲಿಯ ಚಂದಯ್ಯ ನಿಗೆ ಅಪ್ಪಾಯಮಾನವಾಗಿ ಕಂಡಿತು.

ನುಲಿಯ ಚಂದಯ್ಯನ ಕಾಯಕ ನಿಷ್ಠೆ ಜಂಗಮಪ್ರೇಮ ಕಲ್ಯಾಣದಲ್ಲಿ ಮನೆಮಾತಾಗಿತ್ತು. ಅವನ ದೃಷ್ಟಿಯಲ್ಲಿ ಕಾಯಕವೆಂದರೆ

ಗುರುವಾದರೂ ಕಾಯಕದಿಂದಲೇ ಜೀವನ್ಮುಕ್ತಿ

ಲಿಂಗವಾದರೂ ಕಾಯಕದಿಂದಲೇ

ವೇಷದ ಪಾಶ ಹರಿಯುವುದು

ಜಂಗಮವಾದರೂ ಕಾಯಕದಿಂದಲೇ ಚರಣವೆಂಬ ಮಾಡುಕೆ

ಚೆನ್ನಬಸವಣ್ಣ ಪ್ರಿಯ ಚಂದೇಶ್ವರ ಲಿಂಗದ ಅರಿವು.

ಕಾಯಕದಿಂದ ಯಾರಿಗೂ ವಿನಾಯಿತಿ ಇಲ್ಲ. ಗುರು ಜಂಗಮರಿರಲಿ, ಲಿಂಗಕ್ಕೂ ಇದರಿಂದ ವಿನಾಯಿತಿ ಇಲ್ಲ ಎಂಬುದು ನುಲಿಯ ಚಂದಯ್ಯನ ದೃಢವಾದ ನಿಲುವು. ಅವನು ಸತ್ಯಶುದ್ಧ ಕಾಯಕದ ಮಾಡುವಲ್ಲಿ ಗುರುಲಿಂಗ ಜಂಗಮರ ಹಂಗು ಹರಿದು ನಿಂತ ಶರಣ. ಕಾಯಕ ದಿಂದಲೇ ಜೀವನ್ಮುಕ್ತಿ ಎಂಬುದನ್ನು ಬದುಕಿ ತೋರಿದ ಧನ್ಯಜೀವಿ.

ಪ್ರಸ್ತುತ ಸಮಾಜಕ್ಕೆ ನುಲಿಯ ಚಂದಯ್ಯನ ಕಾಯಕ ತತ್ವದ ದಿವ್ಯ ಸಂದೇಶ ದಾರಿದೀಪ. ಪ್ರತಿಯೊಬ್ಬರೂ ತಮ್ಮ ತಮ್ಮ ಕಾಯಕದಲ್ಲಿ ನಿರತನಾದರೆ ಸೋಮಾರಿತನ

ನುಲಿಯ ಚಂದಯ್ಯ ಒಬ್ಬ ಮಹಾ ಶರಣ. ೧೨ನೇ ಶತಮಾನದಲ್ಲಿ ಬಸವಾದಿ ಶರಣರ ಸಮಕಾಲೀನ. ಕಾಯಕಕ್ಕೆ ಅರ್ಥಪೂರ್ಣವಾದ ವ್ಯಾಖ್ಯಾನ ಬರೆದ ವಚನಕಾರ, ಕಾಯಕ ಯೋಗಿ, ಹುಟ್ಟಿನಿಂದ ಹಗ್ಗ ಕಣ್ಣಿ ಹೊಸೆದು ಮಾರುವುದು ಅವನ ದಿನಸಿತ್ಯದ ಕಾಯಕ.

ಬಿಜಾಪುರದಿಂದ ೧೮ ಕಿ.ಮೀ. ದೂರ ದಲ್ಲಿರುವ ಶಿವಣಗಿ ಇವನು ಹುಟ್ಟಿದ ಊರು. ಮಡಿವಾಳ ಮಾಚಯ್ಯ ನುಲಿಯ ಚಂದಯ್ಯ ಸಮಾನ ವಯಸ್ಕರು. ಇವರಿಬ್ಬರೂ ಒಂದೇ ಕಡೆ ಕಾಯಕ ಮಾಡಿ ಜೀವಿಸುತ್ತಿದ್ದವರು. ಬಸವಣ್ಣ ನವರ ಪ್ರಭಾವವಲಯದಲ್ಲಿ ಸಿಕ್ಕಿ ಅವರ ದರ್ಶನ ಮಾಡಬೇಕೆಂಬ ಹಂಬಲ ದಿನಗಳೆದಂತೆ ತೀವ್ರವಾಗುತ್ತಿತ್ತು. ಅವರನ್ನು ಕಾಣುವ ಸುಯೋಗಕ್ಕೆ ಜಾತಕಪಕ್ಷಿಯಂತೆ ಕಾಯುತ್ತಿದ್ದರು.

ಶಿವಣಗಿಯಲ್ಲಿರುವ ಚಂದೇಶ್ವರಲಿಂಗ ನುಲಿಯ ಚಂದಯ್ಯನ ಆರಾಧ್ಯ ದೈವ. ಬಸವಣ್ಣನವರ ಆದರ್ಶ ವ್ಯಕ್ತಿತ್ವಕ್ಕೆ ಮಾರುಹೋದ ನುಲಿಯ ಚಂದಯ್ಯ ಕಲ್ಯಾಣಕ್ಕೆ

\* 53/1, 'ಶಿವಕೃಪ', ಮೊದಲನೇ ಮುಖ್ಯರಸ್ತೆ, ಕಾವೇರಿ ಬಡಾವಣೆ, ನಾಗರಬಾವಿ ರಸ್ತೆ, ವಿಜಯನಗರ, ಬೆಂಗಳೂರು.

ವೆಂಬುದೇ ಇರದು. ದುಡಿಯುವ ಕೈಗಳು ಹೆಚ್ಚಾದಾಗ ಸಮಾಜದಲ್ಲಿ ತಾಂಡವವಾಡುತ್ತಿರುವ ಅಸಮಾನತೆ, ಬಡತನ, ದಾರಿದ್ರ್ಯ ದಿಂದ ಮುಕ್ತರಾಗಬಹುದು.

ನುಲಿಯ ಚಂದಯ್ಯನ ಕಾಯಕ ನಿಷ್ಠೆಗೆ ಒಂದು ನಿದರ್ಶನವನ್ನು ಕೊಡಬಹುದು. ಈತ ಒಂದು ದಿನ ಹುಲ್ಲು ಕೊಯ್ಯುವ ಕಾಯಕದಲ್ಲಿ ನಿರತನಾಗಿದ್ದಾಗ ಎದೆಯ ಮೇಲೆ ಧರಿಸಿದ್ದ ಇಷ್ಟಲಿಂಗ ಆಕಸ್ಮಿಕವಾಗಿ ನೀರೊಳಕ್ಕೆ ಬಿತ್ತು. ಏಕಾಗ್ರತೆಯಿಂದ ಕಾಯಕದಲ್ಲಿ ನಿರತನಾಗಿದ್ದುದರಿಂದ ಲಿಂಗ ನೀರಿಗೆ ಬಿದ್ದುದನ್ನು ಗಮನಿಸಲಿಲ್ಲ. ವಿಧಿಯಿಲ್ಲದೆ ಇಷ್ಟ ಲಿಂಗವೇ ಬಂದು ತನ್ನನ್ನು ಸ್ವೀಕರಿಸಬೇಕು ಎಂದು ವಿನಂತಿ ಮಾಡಿಕೊಂಡಿತು. ಮಡಿವಾಳ ಮಾಚಯ್ಯನವರು ಲಿಂಗದೇವನ ವಿನಂತಿಯನ್ನು ಗಮನಿಸಿ ಚಂದಯ್ಯನನ್ನು ಎಚ್ಚರಿಸಿದರೂ ಕೇಳಲಿಲ್ಲ. ಮಾಚಯ್ಯ ಇಷ್ಟಲಿಂಗವನ್ನು ಬಿಟ್ಟಿರಬಾರದೆಂದು ಹೇಳಿದಾಗ 'ಕಾಯಕ ಮಾಡುವುದಿದ್ದರೆ ಬರಲಿ' ಎಂಬ ಷರತ್ತನ್ನು ಹಾಕುತ್ತಾನೆ. ಲಿಂಗದೇವ ಅದಕ್ಕೊಪ್ಪಿ ತಾನೊಂದು ಕಣ್ಣೆಹೊಸೆದು ಮಾರಲು ಹೋದಾಗ ಯಾರೂ ಕೊಳ್ಳದಿರಲು, ಬಸವಣ್ಣನವರ ಮನೆಗೆ ಹೋದನೆಂದೂ, ಬಸವಣ್ಣನವರಿತ್ತ ಸಾವಿರ ಹೊನ್ನುಗಳನ್ನು ತಂದೀಯಲು 'ಇದು ಆಸೆಯಿಂದ ಬಂದ ಹೊನ್ನು ಕಾಯಕಕ್ಕೆ ಸಲ್ಲ' ಎಂದು ಚಂದಯ್ಯ ಒಂದು ಹಾಗವನ್ನು ಮಾತ್ರ ಉಳಿಸಿಕೊಂಡು ಉಳಿದುದನ್ನು ಬಸವಣ್ಣನವರಿಗೆ ಹಿಂದಿರುಗಿಸಿದನೆಂದು ಪುರಾಣಗಳಿಂದ ತಿಳಿದು ಬರುತ್ತದೆ.

ಶ್ರಮಕ್ಕೆ ತಕ್ಕ ಬೆಲೆ ಎಂಬ ಚಂದಯ್ಯನ ನಿಲುವು ಮೆಚ್ಚುವಂತಹದು. ಶ್ರಮಕ್ಕಿಂತ ಹೆಚ್ಚು ಸಂಪಾದನೆ ಅವನಿಗೆ ವಿಷವಾಗಿ ಕಂಡಿದೆ. ಅವನ ಆದರ್ಶನವನ್ನು ಎಲ್ಲರೂ ಅನುಷ್ಠಾನಕ್ಕೆ ತಂದರೆ ಸಮಾಜದಲ್ಲಿಂದು ತಾಂಡವವಾಡುತ್ತಿರುವ ಭ್ರಷ್ಟಾಚಾರಕ್ಕೆ ಕಡಿವಾಣ ಹಾಕಬಹುದು. ಅತಿ ಆಸೆ, ಅಗತ್ಯಕ್ಕಿಂತಲೂ ಹೆಚ್ಚಾಗಿ ಸಂಗ್ರಹಿಸುವುದನ್ನು

ರಾಷ್ಟ್ರ ಮುಂದುವರಿಯಬೇಕಾದರೆ ಜನರು ಕ್ರಿಯಾಶೀಲರಾಗಿ ಕಷ್ಟಪಟ್ಟು ಕೆಲಸ ಮಾಡಬೇಕು. ದುಡಿಮೆಗೆ ಮಹತ್ತರವಾದ ಸ್ಥಾನ ಉಂಟು. ಸ್ವಾತಂತ್ರ್ಯ ಬಂದ ಮೇಲೆ ಉಂಟಾಗಿರತಕ್ಕಂತಹ ಒಂದು ತಪ್ಪು ಕಲ್ಪನೆ ಎಂದರೆ ಕಷ್ಟಪಡದೆ ಆರಾಮ ಜೀವನ. ಸುಖವಾಗಿರಬೇಕೆಂಬ ಆಕಾಂಕ್ಷೆವುಳ್ಳವರ ಸಂಖ್ಯೆ ಹೆಚ್ಚಾಗಿದೆ. ಸರ್ಕಾರವೇ ತಾನಾಗಿಯೇ ಎಲ್ಲವನ್ನು ಕೊಡಬೇಕು ಎಂಬ ಭಾವನೆ ಬೇರೂರಿದೆ. ಇದು ಯಾವ ರಾಷ್ಟ್ರಕ್ಕೂ ಶುಭಸೂಚನೆ ಅಲ್ಲ.

-ಶ್ರೀವಾಣ



[illegible][illegible][illegible]

၂၂၆၀၀၀၀၀ ၁၆၆၆၆၆၆၆-

**පළමුව සාම්ප්‍රදායික උෂ්ණත්ව**

മുദ്രാലയം

[illegible][illegible][illegible][illegible]

လူလေ နိုင်ငံခြား အဖွဲ့အစည်း တစ်ခု နှင့် ဆက်သွယ်

\*  
သေဆုံးခဲ့ကြသည်။

ညောင်ရမ်း ရာဇဝင်နှင့် ဂန္ထဝင်

2303

[illegible]



## ಸರ್ವಜ್ಞನ ವಚನಗಳು

ಸತ್ಯರಿಗೆ ಧರೆಯಲಿ | ಮಸ್ತಕದಿನರಗುವರು  
ಹೆತ್ತ ತಾಯಿ ಮಗನ ಕರೆಯುವಂತೆ, ಶಿವನವರದಿ  
ನೆತ್ತಿಕೊಂಬುವನು ಸರ್ವಜ್ಞ |

ಈ ಮೇಲಿನ ವಚನದ ಸಾರವೆಂದರೆ ಸತ್ಯವೇ  
ದೇವರು ಎಂಬ ಮಾತು ನೆನಪಿಗೆ ತರುವಂತಿದೆ.  
ಸರ್ವಜ್ಞನ ಪ್ರಕಾರ ಸತ್ಯವಂತರಿಗೆ, ಪ್ರಾಮಾಣಿಕರಿಗೆ,  
ಈ ಜಗದೊಳಗೆ ಇರುವವರೆಲ್ಲರು ನಮಸ್ಕರಿಸುವರು.  
ಅಂಥ ಮಹಾನ್ ವ್ಯಕ್ತಿಗಳನ್ನು ಯಾವ ರೀತಿ ಹಡೆದ  
ತಾಯಿಯು ತನ್ನ ಮಗುವನ್ನು ಮುದ್ದಿಸಿ, ಅಕ್ಕರೆಯಿಂದ  
ಕರೆದುಕೊಳ್ಳುವಂತೆ, ಶಿವನು (ಸತ್ಯವಂತರಿಗೆ) ಎತ್ತಿ  
ಕೊಳ್ಳುವನು ಎಂದಿದ್ದಾರೆ.

\*\*\*

ಹಾಲಿನ ಹಸು ಲೇಸು | ಶೀಲದ ಶಿಶು ಲೇಸು |  
ಬಾಲೆಯು ಸಜ್ಜನೆಯು ಲೇಸು, ಹುಸಿಯಾದದ  
ನಾಲಿಗೆಯು ಲೇಸು ಸರ್ವಜ್ಞ |

ಈ ಮೇಲಿನ ಸಾಲುಗಳು 'ನಾಲಿಗೆ ಒಳ್ಳೆಯದಿದ್ದರೆ,  
ನಾಡೆಲ್ಲಾ ಒಳ್ಳೆಯದು' ಎಂಬ ಗಾದೆ ಮಾತು ಜ್ಞಾಪಕಕ್ಕೆ  
ತರುತ್ತದೆ. ಯಾಕೆಂದರೆ ಹಾಲು ಕರೆಯುವಂತಹ  
ಆಳು ಒಳ್ಳೆಯದಿದ್ದಂತೆ, ಶೀಲವಂತ ಮಗುವು, ಸದ್ಗುಣ  
ಶೀಲೆಯಾದ ಬಾಲೆಯೂ, ಒಳ್ಳೆಯವರಾದರೆ, ಹುಸಿ  
(ಸುಳ್ಳು) ನುಡಿಯದ ನಾಲಿಗೆ ಶ್ರೇಷ್ಠವಾದುದೆಂದು  
ಸರ್ವಜ್ಞನು ಹೇಳಿದ್ದಾನೆ.

\*\*\*

ಮಾತಿನ ನಗೆ ಹನಿಯು | ಮಾತಿನ ಹಗೆ ಕೊನೆಯು  
ಮಾತಿನ ಸಕಲ ಸಂಪದವು, ಮಾತೇ  
ಮಾಣಿಕೃತ ಸರ್ವಜ್ಞ

ಎಂಬ ನುಡಿಯನ್ನು ನುಂಗಿ, ಅರಗಿಸಿಕೊಂಡು,  
ಜೀವನದಲ್ಲಿ ಅಳವಡಿಸಿಕೊಂಡು, ಸಮೂಹ ಜೀವನಕ್ಕೆ  
ಹೊಂದಿಸಿಕೊಂಡು, ನಾಲಿಗೆಯ ಮೇಲೆ ಹಿಡಿತವಿದ್ದರೆ  
ಜಗಳ ಹುಟ್ಟುವುದಿಲ್ಲ, ರೋಗವೂ ಹುಟ್ಟುವುದಿಲ್ಲ ಎಂಬ  
ಅಂಶವನ್ನು ತಿಳಿದುಕೊಂಡು ಪ್ರತಿಯೊಬ್ಬರೂ ಬದುಕು  
ಬೇಕಾಗಿದೆ, ಬದುಕಬೇಕು ಕೂಡಾ !

-ರಮೇಶಬಾಬು ಯಾಳಗಿ, ಸುರಪುರ.

## ತೀರುಕ್ಕುರುಳ್

ಅಧ್ಯಾಯ - ೨೩  
ಗೃಹಧರ್ಮ

### ದಾನ

ಬಡವರಿಗೊಂದನು ಕೊಡುವುದೇ ದಾನವೆನಿಸುವುದು ;  
ಮಿಕ್ಕವೆಲ್ಲಾ ಪ್ರತಿಫಲವ ನೋಡುವ ಗುರಿಯುಳ್ಳವರು.

ಬೇಡುವುದು ಯಜುರ್ಮಾರ್ಗವೆಂದರೂ ಲೇಸಲ್ಲವದು;  
ಪರಲೋಕ ಲಭಿಸದೆಂದೂ ಈವುದೇ ಲೇಸು.

ಬಡವ ತಾನೆಂದು ಕೀಳುಡಿಯನಾಡದೆ ಬೇಡಿದವಗೆ  
ಕೊಡುವುದು ಕುಲಜವ ಗುಣವದು.

ಬೇಡುವವರ ನಗೆಮೊಗವ ಕಾಣುವವರೆಗೆ ಅವರಿಂದ  
ಬೇಡಿಸಿಕೊಳ್ಳದೂ ದುಃಖವನು ತರುವುದು.

ಹಸಿವ ತಾಳುವ ತಮಿಳು ಬಲಕಿಂತ್ಯ ಬಡವರ  
ಹಸಿವ ತೀರಿಸುವ ದಾನಿಗಳ ಬಲವದು ಹಿರಿದು.

ಬಡವರ ಕಡು ಹಸಿವ ತೀರಿಸುವುದು, ಒಬ್ಬರಿಗೆ  
ತನ್ನ ಸಂಪದವ ಸಂರಕ್ಷಿಸಿಡುವ ಸ್ಥಳವದು.


ಹಲವರಿಗೆ ಹಂಚಿಕೊಟ್ಟುಣುವ ಅಭ್ಯಾಸವುಳ್ಳವಗೆ  
ಹಸಿವೆಂಬ ಕೆಟ್ಟರೋಗವದು ಸೋಂಕದು.

ಕೊಟ್ಟು ನಲಿವ ಸುಖವನರಿಯರೋ ತಮ್ಮ ಸಿರಿಯ  
ಕೊಡಿಟ್ಟು ಕಳಕೊಳ್ಳುವ ಕಲ್ಪಿದೆಯರು ?

ಬೇಡುವುದರಿಂದ ದುಃಖವದು ದುಡಿದು ಕೊಡಿಟ್ಟವನು.  
ತಾನೇ ಒಂಟಿಯಾಗಿ ಉಂಬುದು.

ಸಾವಿಗಿಂತ ಸಂಕುಪಾದುದಿಲ್ಲ; ಆ ಸಾವೇ ಹಿತವಹುದು  
ದೀನರಿಗೊಂದನು ಕೊಡಲಾಗದ ಸ್ಥಿತಿಯಿರಲು

ಕನ್ನಡ ಅನುವಾದ : ನ. ಮುನಿಸ್ವಾಮಿ



ನಮ್ಮ ನಡೆ ನುಡಿ, ಆಚಾರ-ವಿಚಾರ, ಮಾತು-ಮನ  
ಗಳ ಬಗ್ಗೆ ಶರಣರು ಬಹು ಚೆನ್ನಾಗಿ ಚಿಂತನೆಗೈಯ್ದು,  
'ನುಡಿದಂತೆ ನಡೆ ಈ ಜನ್ಮ ಕಡೆ, 'ನುಡಿಯೊಳಗಾಗಿ  
ನಡೆಯದಿದ್ದರೆ ಕೂಡಲಸಂಗಮ ದೇವನೆಂತೊಲಿವನಯ್ಯ'  
ಎಂದು ಕಿವಿಯಲ್ಲಿ ಉಸಿರಿದರೂ, ಬಹುಶಃ ನಾವಾರೂ  
ಎಚ್ಚರಗೊಂಡಂತಿಲ್ಲ. ನಮ್ಮ ಮಾತು-ಮನಗಳ ಮೈಲಿಗೆ  
ಕಳೆದಿಲ್ಲ. ನಾವಾಡುವುದು ಕಂಠದ ಮಾತುಗಳೇ ಹೊರತು,  
ಕರುಳು ಮಾತುಗಳಲ್ಲ.

ಗೊ.ರು.ಚ. ಅವರು ಹೇಳುತ್ತಾರೆ-'ಜೀವನದ ಮಾಲ್ಯ  
ಗಳ ಬಗ್ಗೆ ಅದ್ಭುತವಾಗಿ ನುಡಿಯುವವರಿಗೇನು ಕೊರತೆ  
ಯಿಲ್ಲ. ಜೀವಿಗಿಂತಲೂ ಸವಿಯಾದ ಮಾತಿನ ಮಾಲೆ  
ಕಟ್ಟುವವರಿಗೇನು ಕೊರತೆಯಿಲ್ಲ. ಆದರೆ ನಡೆ-ನುಡಿಗಳೊಂ  
ದಾದವರ ಕೊರತೆ ಇದೆ' ಎಂದು.

ನುಡಿಯಂತೆ ನಡೆಯದವರು ಬಹು ಜನರು;  
ಉಪದೇಶ ಮಾಡಿದಂತೆ ನಡೆಯುವವರು ಬಹು ವಿರಳ.  
'ಮಾತಿನಂತೆ ಮನವಿಲ್ಲದ ಜಾತಿ ಡೊಂಬರನೇನೆಂಬೆ?'  
ಎಂದು ಶರಣರು, ಸಂತರು ಅನುಭಾವಿಗಳು ಇಂಥ  
ನೂರಾರು ಚಾಟಿಯೇಟು ಕೊಟ್ಟರೂ ನಮಗೆ ಜ್ಞಾನ  
ಬರಲಿಲ್ಲ. ಮನದಲ್ಲಿನ ದ್ವೇಷಾಸೂಯೆಯ ದಳ್ಳುರಿ ಆರಲಿಲ್ಲ.  
ಜೀವನದ ಶಾಂತಿಯ ತೋಟ ದಹಿಸದೆ ಇರಲಿಲ್ಲ. ಈ  
ಜಗತ್ತನ್ನು ಮೃದು ಮಾತುಗಳಿಂದ, ನಿರ್ಮಲವಾದ ಮಂದ  
ಹಾಸದಿಂದ, ಗೆಲ್ಲಬಹುದೆಂಬುದನ್ನೇ ಮರೆತು, ಬದುಕಿನ  
ತುಂಬೆಲ್ಲ ದ್ವೇಷ, ಮತ್ಸರಗಳ ಹೊಗೆಯನ್ನೇ ಹರವಿ  
ಕೊಂಡವು. ಬಣ್ಣದ ಮಾತುಗಳನ್ನಾಡುವುದನ್ನು ಬಿಟ್ಟು,  
ಶರಣರ ಒಳ್ಳೆಡಿಗಳನ್ನು, ಸೂಳ್ನಡಿಗಳನ್ನು ಮೆಲುಕು  
ಹಾಕುತ್ತಾ, ನಿಂದೆ-ವಂಚನೆಗಳಿಂದ ಬಹು ದೂರ ಸರಿದು  
ಸತ್ಯ ಸಾಧಕರಾಗಬೇಕು.

'ಬಾಯಲ್ಲಿ ಹಣ್ಣು, ಮನದಲ್ಲಿ ಹುಣ್ಣು ಇದ್ದವನ ಬಾಳೆಲ್ಲ  
ಮಣ್ಣು-ಮಣ್ಣು' ಅರಿವಿನ ಕಣ್ಣೆರೆಯುವ ಮಾತು ನಮ್ಮ  
ದಾಗಿರಬೇಕೇ ವಿನಃ ಇನ್ನೊಬ್ಬರ ಕಣ್ಣಿಗೆಯುವ ಮಾತಾಗ

ಬಾರದು. 'ನಿಂದಿಸಿ ನುಡಿಯದಿರಾರನು' ಎಂದು ಹೇಳಿಲ್ಲವೇ  
ಶ್ರೀ ನಿಜಗುಣರು. ಹುಸಿ ಮಾತು ನಮ್ಮ ಬದುಕಿಗೆ ಮಸಿ  
ಇಳಿಸುತ್ತದೆ. ಮಾತಿನಿಂದಲೇ ನಮ್ಮ ವ್ಯಕ್ತಿತ್ವ ನಿರ್ಮಾಣ  
ನಮ್ಮ ಸಾಧನೆ ಮಾತನಾಡಬೇಕು. ಮಾತನಾಡುವುದೇ ನಮ್ಮ  
ಸಾಧನೆಯಾಗಬಾರದು.

ಬದುಕಿನ ಅಮೂಲ್ಯ ಕ್ಷಣಗಳನ್ನೆಲ್ಲ 'ಹಸಿವೆ, ತೃಷೆ,  
ವಿಷಯ, ಆಶೆ-ಆಮಿಷ, ವಿಲಾಸ, ವಿನೋದ, ವಿಹಾರ,  
ಮೋಜು, ಜೂಜು, ಹರಟೆ, ಆತ್ಮಸ್ತುತಿ, ಪರಪೀಡನೆ, ಪರ  
ನಿಂದೆ, ಕೀಳ್ಮಣಿಗಾಗಿ ಮೀಸಲಾಗಿಟ್ಟು, ದೇವನನ್ನೇ  
ಕಡೆಗಣಿಸಿದವು ಎನ್ನುತ್ತಾರೆ ಸಿದ್ಧಯ್ಯ ಪುರಾಣಿಕರು.

'ಮಾತಿನಿಂ ನಗೆ-ನುಡಿಯು, ಮಾತಿನಿಂ ಹಗೆ-  
ಕೊಲೆಯು, ಮಾತಿನಿಂದ ಸರ್ವಸಂಪದವು' ಎನ್ನುವ  
ಸರ್ವಜ್ಞನ ತ್ರಿಪದಿ ನಮಗೆ ದಾರಿದೀಪವಾಗಬೇಕು. ಬಲ್ಲವನ  
ಬೆಲ್ಲದ ಮಾತಿಗೆ ಜಗಳವಿಲ್ಲ. ಮನ ಮೆಚ್ಚಿ ಒಪ್ಪಿಗೆ ಕೊಟ್ಟ  
ಮಾತುಗಳು ನೂರಾರು ಕಾಲ ಕೇಳುಗರ ಎದೆಯ ಗದ್ದುಗೆ  
ಏರಿ ಸಂಭ್ರಮಿಸುತ್ತವೆ.

'ಮೃದು ವಚನಗಳೇ ಸಕಲ ಜಪತಪಂಗಳಯ್ಯ',  
'ಮಾತೆಂಬುದು ಜ್ಯೋತಿರ್ಲಿಂಗ' ಇವೇ ಶರಣರ ಮಂತ್ರಗಳು.  
ಮನುಷ್ಯನ ಮಾತಿಗೂ, ಮನಕ್ಕೂ ಇರುವ ದೂರ ಕಡಿತವಾಗಬೇಕು.  
ಕಾಯಾ, ವಾಚಾ, ಮನಸಾ ಆತ್ಮಸೇವೆಗೆ ಪರಿಶುದ್ಧವಾದ ನುಡಿ  
ನುಡಿಯಬೇಕು. ಅಂತೆಯೇ ನಡೆಯ ಬೇಕು.

ಶರಣರು ಸೌಜನ್ಯದ ನುಡಿಗಳನ್ನು ಆಡಿ, ತನ್ಮೂಲಕ  
ಮನುಷ್ಯನ ಬದುಕಿನ ಪಥಕ್ಕೆ ಮಹಾ ಬೆಳಕನ್ನೇ  
ಕರುಣಿಸಿದ್ದಾರೆ. ಮಾಣಿಕೃ ದೀಪ್ತಿಯನ್ನು ಹಿಡಿದು ಉದ್ಧಾರ  
ವಾಗುವ ಹೆದ್ದಾರಿ ತೋರಿದ್ದಾರೆ. ಅವರದು ಉದರವಾಣಿ  
ಯಲ್ಲ, ಉದಾರವಾಣಿ, ಅಂತಹ ವಾಣಿಯೇ ದೇವಲೋಕ.  
ಮಾತನಾಡುವುದು ಒಂದು ಕಲೆ. ಮಾತು ನಮ್ಮ ಅಳಿವು-  
ಉಳಿವು ಬಾಳ ಸೇತುವೆ. ನೊಂದ ಹೃದಯಕ್ಕೆ ಸಾಂತ್ವನದ  
ನುಡಿಯೇ ದಿವ್ಯಾಷ್ಠಧ. \*





ಜನಪದದಲ್ಲಿ ಸಾಹಿತ್ಯ ದೇಶೀ ಸಂಸ್ಕೃತಿಯ ಹಿರಿಮೆ, ಗರಿಮೆಗಳನ್ನು ಸಾರುವುದರ ಜೊತೆಗೆ ರೈತರ ಬದುಕಿನ ಪ್ರತಿಬಿಂಬವೂ ಆಗಿದೆ. ಹಬ್ಬ, ಹುಣ್ಣಿಮೆಗಳ ಆಚರಣೆ ಮತ್ತು ಪೂಜೆಗಳು ಬದುಕಿನ ಅವಿಭಾಜ್ಯ ಅಂಗ ಎನಿಸಿವೆ. ಅವುಗಳಲ್ಲಿ ಅರ್ಥವಿದೆ. ವಿಜ್ಞಾನ ಇದೆ. ದರ್ಶನವೂ ಇದೆ. ಅರಿಯುವ ಬುದ್ಧಿಯ ಅವಶ್ಯಕತೆಯಿದೆ. ಪೂಜೆ ಪುನಸ್ಕಾರಗಳಲ್ಲಿ ಸಮರ್ಪಣಾಭಾವ ಇದೆ. ಚಂಚಲ ವಾದ ಮನಸ್ಸನ್ನು ಕೇಂದ್ರೀಕರಿಸುವ ಸಾಧನವಾಗಿ ಪೂಜೆ ಮುಖ್ಯವೆನಿಸುತ್ತದೆ. ಪರಿಸರದ ಪ್ರೇರಣೆಯ ಪೂಜೆಗೆ ಆಧಾರವೆನಿಸಿದೆ. ನಂಬಿಕೆ ಅದರಲ್ಲೂ ಪರಿಸರದಲ್ಲಿರುವ ಮಹತ್ವವನ್ನು ಸಾರುವ ಪೂಜೆ ಮತ್ತು ಆಚರಣೆಗಳು ಪ್ರಚಲಿತದಲ್ಲಿ ಬಂದಿರಲು ಸಾಕು. ಹಿಂದಿನ ರೈತರು ನದಿ, ಪರ್ವತ, ಕಲ್ಲು, ಕಟ್ಟಿಗೆ, ಗಿಡಮರ, ಮಣ್ಣು, ಬೆಳೆದ ದವಸಧಾನ್ಯ, ಮತ್ತು ಆಕಳು ಮೊದಲಾದ ಪ್ರಾಣಿಗಳಲ್ಲಿ ದೈವೀ ಸ್ವರೂಪ ಕಂಡಿದ್ದರು. ಅಂತೆಯೇ ಪರಿಸರ ರಕ್ಷಣೆ ಸಾಧ್ಯವಾಗಿತ್ತು. ಹವಾಮಾನದಲ್ಲಿ ಏರು-ಪೇರು ಆಗುತ್ತಿರಲಿಲ್ಲ.

ಮಣ್ಣು ಸಕಲ ಜೀವರಾಶಿಗಳಿಗೆ ಸಂಜೀವಿನಿ ಎನಿಸಿದೆ. ಮಣ್ಣು ತಯಾರಾಗಲು ಯುಗಯುಗಗಳೇ ಬೇಕು. ಈ ಮಣ್ಣು ರೈತರಿಗೆ ಭೂಮಿತಾಯಿ ಎನಿಸಿದೆ. ಪಂಚಮಹಾ ಭೂತಗಳಲ್ಲಿ ಮಣ್ಣು ಪ್ರಮುಖವಾದುದು. ಮಣ್ಣಿನಿಂದಲೇ ಅನ್ನ, ಮಣ್ಣಿನಲ್ಲೇ ಚಿನ್ನ, ಮಣ್ಣಿನಲ್ಲೇ ಹುಟ್ಟು ಮಣ್ಣಿನಲ್ಲೇ ಬದುಕು. ಹುಟ್ಟಿದವನು ಕೊನೆಗೆ ಮಣ್ಣಿನಲ್ಲೇ ಲೀನವಾಗುವನು. ಸುರಿವ ಮಳೆಗೆ ಹೊಲದ ಮೇಲ್ಮಣ್ಣು ಕೊಚ್ಚಿಕೊಂಡು ಹೋಗದಂತೆ ಮಣ್ಣಿನ ರಕ್ಷಣೆಯನ್ನು ರೈತರು ಮಾಡುತ್ತಲೇ ಬಂದಿದ್ದಾರೆ. ಮಣ್ಣಿನ ಮಹತ್ವ ಸಾರುವುದು. ಮಣ್ಣಿಗೆ ಗೌರವ ತರುವುದು ಮಣ್ಣಿನ ಪೂಜೆಯ ಸಂಕೇತ. ಆಷಾಡ, ಶ್ರಾವಣ ಮಾಸಗಳಲ್ಲಿ ಬರುವ ಅಮಾವಾಸ್ಯೆ ಹಾಗೂ ಹಬ್ಬಗಳಲ್ಲಿ ಮಣ್ಣಿನ ಪೂಜೆಗೆ ಅಗ್ರಸ್ಥಾನ. ಆಷಾಡ ಮಾಸದ

ಪ್ರತಿ ಸೋಮವಾರ ಮಣ್ಣಿನ ಎತ್ತುಗಳನ್ನು ಪ್ರತಿ ಮಂಗಳ ವಾರ ಮಣ್ಣಿನ ಗುಳ್ಳೆವೃಗಳನ್ನು ಪೂಜಿಸಲಾಗುತ್ತಿದೆ. ನಾಗರ ಪಂಚಮಿಯ ದಿವಸ ಹುತ್ತದ ಮಣ್ಣಿನಿಂದ ಮಾಡಿದ ಹಾವಿನ (ನಾಗಪುನ) ಮೂರ್ತಿ ಮಾಡಿ ಪೂಜಿಸಲಾಗುತ್ತಿದೆ. ಅದೇ ರೀತಿ ಗಣೇಶ ಚೌತಿಯಂದು ಮಣ್ಣಿನ ಗಣಪತಿಯ ಪೂಜೆ ಮಾಡಲಾಗುತ್ತಿದೆ.

ಬೇಸಾಯಕ್ಕೆ ಎತ್ತುಗಳು ಅವಶ್ಯವಾಗಿವೆ. ಅಂತೆಯೇ ಮಣ್ಣಿನ ಎತ್ತುಗಳ ಪೂಜೆ ಮಾಡಲಾಗುತ್ತಿದೆ. ಎತ್ತುಗಳ ಬೇಸಾಯಕ್ಕೆ ಯಾವುದೇ ಖರ್ಚು ಮಾಡಬೇಕಿಲ್ಲ. ನಾವೆಲ್ಲಾ ತಿಂದು ಬಿಟ್ಟ ಹುಲ್ಲು, ಹೊಟ್ಟುಗಳನ್ನು ತಿಂದು ಅವು ಪ್ರತಿಯಾಗಿ ಹೊಲಕ್ಕೆ ಉತ್ಪನ್ನವಾದ ಗೊಬ್ಬರವನ್ನು ಕೊಡುತ್ತವೆ. ಹೊಲದಿಂದ ದವಸಧಾನ್ಯಗಳನ್ನು ಹೇರಿಕೊಂಡು ಬರಲು, ಹೊಲಕ್ಕೆ ಚಕ್ಕಡಿಯನ್ನು ಹೂಡಿ ಅದರಲ್ಲಿ ಗೊಬ್ಬರ ಹೇರಲಾಗುತ್ತಿದೆ. ಈ ಚಕ್ಕಡಿಯನ್ನು ಎಳೆಯಲು ಎತ್ತುಗಳೇ ಬೇಕು. ಡಿಸಾಯಿಲ್ ಪೆಟ್ರೋಲ್‌ಗಳ ಹಂಗಿಲ್ಲದೆ ಎತ್ತುಗಳು ಗಳೆ ಹೊಡೆಯಲು, ಚಕ್ಕಡಿಯನ್ನು ಎಳೆಯಲು ಉಪಯುಕ್ತವಾಗಿವೆ. ಪ್ರತಿ ಸೋಮವಾರ ಎತ್ತುಗಳನ್ನು ಬಳಸುವುದಿಲ್ಲ. ಹೀಗಾಗಿ ಎತ್ತಿನ ಪೂಜೆ ಸಾಗಿ ಬಂದಿದೆ. ಮಣ್ಣಿನ ಎತ್ತುಗಳು ಜೀವಂತ ಎತ್ತುಗಳ ಪ್ರತೀಕವೆನಿಸಿವೆ. ಮೈತೊಳೆದು ಪೂಜೆ ಮಾಡುವುದು ರೂಢಿ. ಆ ದಿವಸ ಎತ್ತುಗಳಿಗೆ ರಜೆ.

ನಾಗರಪಂಚಮಿ :

ಪಂಚಮಿಯ ಹಬ್ಬವನ್ನು ನಾಗರಪಂಚಮಿ ಎಂದೇ ಕರೆಯುತ್ತಾರೆ. ನಾಗರಪಂಚಮಿಯ ದಿವಸ ನಾಗರಹಾವನ್ನು ಹುತ್ತದಲ್ಲಿರುವ ಮಣ್ಣಿನಿಂದ ಮಾಡಿ ಪೂಜೆ ಮಾಡಿ ಹಾಲೆರೆಯುವ ರೂಢಿಯಿದೆ. ಹಾವು ವಿಷಜಂತು. ಅದು ವಿಷಯವಾಸನೆಯ ಸಂಕೇತವೆನಿಸಿದೆ. ಯೋಗಸೂತ್ರದ ಪ್ರಕಾರ ಕುಂಡಲಿನೀ ಶಕ್ತಿಯ ಸಂಕೇತವಾಗಿ ಹಾವನ್ನು ಪೂಜೆ ಮಾಡಲಾಗುತ್ತದೆ. ಕುಂಡಲಿನೀ ಶಕ್ತಿಯ ಚಾಗೃತಿ

\* 'ಈನಿಂಕಿ', ಕವಿತಾ ಪ್ರಕಾಶನ, ಗುಡಿಕಟ್ಟೆ, ಅಂಚೆ ಕ್ರ. 591 104. ಬೆಳಗಾವಿ ಜಿಲ್ಲೆ.

ಗಾಗಿ ಯೋಗಸಾಧನೆ ಮಾಡಲಾಗುತ್ತಿದೆ. ಹುತ್ತದಲ್ಲಿ ಹಾವು ವಾಸಮಾಡಿರುವುದು ಎಂಬ ನಂಬಿಕೆಯಿಂದ ಹುತ್ತದ ಮಣ್ಣಿನಿಂದ ಹಾವನ್ನು ಮಾಡಲಾಗುತ್ತಿದೆ. ಈ ಹುತ್ತದಲ್ಲಿ ಹಲವಾರು ರಂಧ್ರಗಳಿರುತ್ತವೆ. ಮನುಷ್ಯನ ಶರೀರದಲ್ಲೂ ಒಂಭತ್ತು ದ್ವಾರಗಳಿವೆ. 'ಮನವೇ ಸರ್ಪ ತನುವೇ ಹೇಳಿ' ಬಸವಣ್ಣನವರ ಮಾತಿನಂತೆ ಹಾವಿನೊಡನೆ ಬದುಕು ನಡೆಸುವಾಗ ಮನಸ್ಸೆಂಬ ಹಾವಿನ ವಿಷ ಸೇರದಂತೆ (ಹಾವಿನಿಂದ ಕಡಿಸಿಕೊಳ್ಳದ ಹಾಗಿ) ಸದಾ ಎಚ್ಚರದಿಂದಿರ ಬೇಕು.

ಅರಣ್ಯ :

ಅರಣ್ಯನಾರದರಿಂದ ಮಣ್ಣಿನ ಸವಕಳಿ ಹೆಚ್ಚಾಗುತ್ತಿದೆ. ಹೊಲದ ಮೇಲ್ಮಣ್ಣು ಸಹಿತ ಕೊಚ್ಚಿ ಹೋದರೆ ಹೊಲದ ಫಲವತ್ತತೆ ನಾಶವಾಗುತ್ತದೆ. ಇದನ್ನೆಲ್ಲ ತಡೆಯುವುದರ ಮಹತ್ವವನ್ನು ಸಾರುವ ಸಂದೇಶವೇ ಮಣ್ಣಿನ ಪೂಜೆಯಾಗಿದೆ. ಆಷಾಡಮಾಸದಲ್ಲಿ ಮಳೆ ಕಡಿಮೆ. ಆಷಾಡ ಎಂದರೆ ಅನಿಷ್ಟ ಆಷಾಡ ಮಾಸ ಕಳೆಯುವುದೆಂದರೆ ಕಷ್ಟದ ದಿವಸಗಳನ್ನು ಕಳೆದಂತೆ. ಆಷಾಡದಲ್ಲಿ ದುರ್ಭಿಕ್ಷ ಉಂಟಾಗುತ್ತಿತ್ತು. ಕಾಳು ಕಡಿ, ಹೊಟ್ಟು ಮೇವು ಮುಗಿಯುತ್ತ ಬರುತ್ತಿದ್ದವು. ಹೀಗಾಗಿ 'ಆಷಾಡದಲ್ಲಿ ಅಧಿಕ ಮಾಸ' ಬರಬಾರದೆಂಬ ಭಾವನೆಯೂ ಇದೆ. ಕಷ್ಟದ ದಿನಗಳ ಅವಧಿ ಹೆಚ್ಚಾಗಬಾರದೆಂದು ರೈತರು ದೇವರಲ್ಲಿ ಬೇಡಿಕೊಳ್ಳುತ್ತಿದ್ದರು. ಆಷಾಡ ಬೀಸುವ ಶುಷ್ಕ ಗಾಳಿಗೆ ದನಕರುಗಳಿಗೆ ಕಾಲು ಬೇನೆ ಬಾಯಿ ಬೇನೆಗಳು ಬರುವುದು ಸ್ವಾಭಾವಿಕ. ಏನೇ ಇರಲಿ ಆಷಾಡ ಮಾಸದಲ್ಲಿ ಶುಭ ಕಾರ್ಯಗಳನ್ನು ಮಾಡದೇ ಶ್ರಾವಣಕ್ಕೆ ಮುಂದೂಡುತ್ತಾರೆ.

ಸಂಭ್ರಮದ ಕಾಲ :

ಶ್ರಾವಣ ಮಾಸದಲ್ಲಿ ಮಳೆ ಸುರಿದು ಬೆಳೆಗಳ ಸಂದಿಗ್ಧ ಹಂತದಲ್ಲಿ ಮಳೆಯಿಂದ ಹುಲುಸಾಗಿ ಬೆಳೆಗಳು ಬೆಳೆಯುತ್ತವೆ. ತಿಂಗಳೊಪ್ಪತ್ತಿನಲ್ಲಿ ಮುಂಗಾರಿ ಬೆಳೆಗಳು ಕೊಯ್ಲಿಗೆ ಬರುತ್ತವೆ. ಶ್ರಾವಣ ಸಂಭ್ರಮದ ಸಂಕೇತ ಎನಿಸಿದೆ. ಶ್ರಾವಣದ ಮಳೆಗೆ ಹೊಲಗದ್ದೆ, ಬಯಲು, ಹಾದಿಬೀದಿಗಳ ಬದಿಗಳಲ್ಲೂ ಹಚ್ಚ ಹಸಿರು ಕಣ್ತೆರೆಯುತ್ತದೆ. ಶ್ರಾವಣ ಹೊಸ ಹೊಸ ಭರವಸೆಗಳನ್ನು ತರಬಲ್ಲದು. ಸರ್ವಚೇತನ ರೂಪಿಯಾದ ಶ್ರಾವಣದಲ್ಲಿ ಶುಭ ಕಾರ್ಯಗಳನ್ನು ಮಾಡುವುದು ಪ್ರಸ್ತುತವೆನಿಸಿದೆ. ಅಂತೆಯೇ 'ಶ್ರಾವಣ ಬಂತು

ನಾಡಿಗೆ... ಬಂತು ಕಾಡಿಗೆ' ಎಂದು ವರಕವಿ ಅಂಬಿಕಾತನಯ ದತ್ತ ಅವರು ಹಾಡಿದ್ದಾರೆ. ಶ್ರಾವಣದ ಮಳೆಗೆ ನೆಲ ತೊಯ್ಯು (ಮುಟ್ಟಿ) ಮುತ್ತು ಮಳೆಗೆರೆದು ಹಸಿರಿನಮೇಲೆ ಮುತ್ತು ಹನಿಗಳು ಹೊಳೆಯುತ್ತವೆ. ಮಹಾಕವಿ ಕಾಳಿದಾಸನು ತನ್ನ ಮೇಘದೂತ ಮಹಾಕಾವ್ಯದಲ್ಲಿ ಶ್ರಾವಣ ಮಾಸದ ಈ ಮೋಡಗಳ ಮೂಲಕ ಸಂದೇಶ ಕಳಿಸುವ ಯಕ್ಷನ ಬಗ್ಗೆ ಪ್ರಶ್ನಿಸಿದ್ದಾರೆ.

ಶ್ರಾವಣ ಮಾಸದಲ್ಲಿ ಮಠ ಮಂದಿರಗಳಲ್ಲಿ ವಿಶೇಷ ಪೂಜೆ ಪುನಸ್ಕಾರಗಳು ನಡೆಯುತ್ತವೆ. ಪುರಾಣ ಪ್ರವಚನಗಳನ್ನು ಏರ್ಪಡಿಸಲಾಗುತ್ತದೆ. ಹಾದಿ ಬೀದಿ ಹಾಗೂ ಬೇಲಿಯ ಮೇಲೂ ಹೂವು ಅರಳುತ್ತವೆ. ಮೋಡಗಳ ಹಾಡಿಗೆ ಸೂರ್ಯ ಮಲಗಿ (ಮರೆಯಾಗಿ) ನಿದ್ರಿಸುವನು. ನಾಡಿಗೆ ದೊಡ್ಡ ಹಬ್ಬ ನಾಗರ ಪಂಚಮಿಯ ಹಬ್ಬ. ನಾರಿಯರೆಲ್ಲ ಆಚರಿಸುವ ಹಬ್ಬ. ವಿಧ ವಿಧದ ಉಂಡೆಗಳನ್ನು ತಿನ್ನುತ್ತ, ಅರಳುಗಳನ್ನು ತಿನ್ನುತ್ತ ಜೋಕಾಲಿ ಆಡುವ (ಜೀಗುವ) ಹಬ್ಬವಿದು. ಜೀವನ ಜೋಕಾಲಿಯನ್ನು ಜೀವನದಲ್ಲಿ ಸುಖ -ದುಃಖ, ಸಿರಿತನ-ಬಡತನ, ಸುಗ್ಗಿ-ಆಷಾಡಗಳನ್ನು, ಏರು-ಪೇರುಗಳನ್ನು ನೆನಪಿಸುವ ಸಂಭ್ರಮದ ಕಾಲ ಶ್ರಾವಣಮಾಸ. \*

### ಶ್ರೀವಾಣಿ

ಸ್ವಾತಂತ್ರ್ಯ ಅರ್ಥವತ್ತಾಗಬೇಕಾದರೆ, ಶಕ್ತಿವತ್ತಾಗಬೇಕಾದರೆ ಜನರಲ್ಲಿರುವ ತಪ್ಪು ಕಲ್ಪನೆ ಭ್ರಮೆ ಹೋಗಬೇಕು. ಅವರ ಭ್ರಮೆ ಸ್ವಾತಂತ್ರ್ಯವೆಂದರೆ ಕಾಮಧೇನು. ಕಲ್ಪವೃಕ್ಷ ಸಕಲ ಇಷ್ಟಾರ್ಥಗಳನ್ನೀಯುವ ಶಕ್ತಿ ಎಂದು ಭಾವಿಸಿದ್ದಾರೆ. ವಿದ್ಯಾರ್ಥಿಗಳು ಓದದೆ ರ್ಯಾಂಕು ಪಡೆಯಬೇಕು. ರೈತರು ಕಷ್ಟಪಟ್ಟು ವ್ಯವಸಾಯ ಮಾಡದೆ ಹುಲಿಸು ಬೆಳೆಯನ್ನು ಪಡೆಯಬೇಕು. ಬೆಸ್ತ, ಕಾರ್ಮಿಕರು, ಬಂಡವಾಳಗಾರರು, ಅಧಿಕಾರಿಗಳು-ಎಲ್ಲಾ ವರ್ಗದ ಜನರಿಗೂ ಕಷ್ಟಬೇಡ, ಬೆವರು ಸುರಿಸುವ ದುಡಿಮೆ ಬೇಡ, ಕರ್ತವ್ಯಬೇಡ, ಹಣಬೇಕು, ಫಲಬೇಕು. ಮೋಡಗಳಲ್ಲಿದೆ ಮಳೆ ಸುರಿಯಬೇಕು. ಈ ಕೀಳು ಮನೋಭಾವದ ಅಂಟುಜಾಡ್ಯ ತೊಲಗದ ಹೊರರು ಸ್ವಾತಂತ್ರ್ಯದ ಸಾರ್ಥಕತೆ ಇಲ್ಲ.



## ತೀವ್ರರೋಗಗಳಲ್ಲಿ ನಿಸರ್ಗೋಪಚಾರ

-ಜಿ.ಎ. ವೆಂಕಟನಾರಾಯಣ ಶಾಸ್ತ್ರಿ

'ತೀವ್ರ ಖಾಯಿಲೆಗಳಿಗೆ ಚಿಕಿತ್ಸೆ ಮಾಡಲು ಹೊರಟಾಗ ಮೊದಲ ನಿಯಮ 'ಮಾಡಬೇಡ' ಜ್ಞಾಪಕದಲ್ಲಿಟ್ಟುಕೊಳ್ಳಿ. ಕಾಯಿಲೆ ಎನ್ನುವುದೇ ಜೀವಶಕ್ತಿ ತನ್ನ ರಕ್ಷಣೆಗಾಗಿ ನಡೆಸುತ್ತಿರುವ ಹೋರಾಟ ಇದನ್ನು ನಿಲ್ಲಿಸಬಾರದು. ನಿಸರ್ಗ ನಿಯಮ ದಂತೆ ಮುಂದುವರಿಯಲು ಬಿಡಬೇಕು'- Introduction to Natural Hygiene. Dr. Herbert M. Shelton.

ತೀವ್ರಕಾಯಿಲೆಗಳು ತಮ್ಮ ಸ್ವಂತ ಪರಿಮಿತಿ ಯಲ್ಲಿರುತ್ತವೆ. ಶೇಕಡ ತೊಂಬತ್ತೈದು ಭಾಗ ಯಾವ ಚಿಕಿತ್ಸೆಯೂ ಇಲ್ಲದೆ ವಾಸಿಯಾಗುತ್ತದೆ'- Dr. Herben M. Shelton.

ಹಾಗೆಂದು ನಾವು ಸುಮ್ಮನೆ ಕೂಡುವುದು ಸರಿಯಲ್ಲ. ಕೊಳೆಯನ್ನು ತೆಗೆಯಲು ನಮ್ಮದೂ ಒಂದು ಕೈ ಹಾಕ ಬೇಕು. ಆದರೆ ಅದಕ್ಕೂ ಮುಂಚೆ ಆ ನಿಸರ್ಗ ವನು ಬಯಸುತ್ತದೆ ಎನ್ನುವುದನ್ನು ಅರ್ಥಮಾಡಿಕೊಳ್ಳಬೇಕು. ನಿಸರ್ಗದ ಬಯಕೆ-ಪೂರ್ಣ ವಿಶ್ರಾಂತಿ. ಶಾರೀರಿಕ ಹಾಗೂ ಮಾನಸಿಕ ವಿಶ್ರಾಂತಿ. ಆದರೆ ರೋಗ ಬಂದ ತಕ್ಷಣ ನಮ್ಮ ಮೊದಲ ಕಾರ್ಯವೇನು?-ಗಡಿಬಿಡಿ. ರೋಗಿಯ ಬಗ್ಗೆ ನಿಮಗೆ ನಿಜವಾದ ಕಳಕಳಿ ಇದ್ದಲ್ಲಿ ಮೊದಲು ನಾವು ಮಾಡಬೇಕಾದ ಕೆಲಸ, ತಂಪಾದ ಗಾಳಿ, ಮಂದವಾದ ಬೆಳಕು, ಕಡಿಮೆ ಮೃದ್ವು ಇರುವ ರೂಮಿನಲ್ಲಿ ಹಾಸಿಗೆ ಹಾಸಿಕೊಡುವುದು. ಇದು ಶಾರೀರಿಕ ವಿಶ್ರಾಂತಿಗೆ ಅವಶ್ಯ. ಇನ್ನು ಮಾನಸಿಕ ವಿಶ್ರಾಂತಿಗಾಗಿ, ಅವನಿಗೆ ಧೈರ್ಯ, ರೋಗದ ಬಗ್ಗೆ ಜ್ಞಾನ ಮುಂತಾದುವುಗಳನ್ನು ಕೊಡುವುದು. ಮುಖ್ಯವಾಗಿ ಹೆಚ್ಚು ಬಂಧು-ಬಳಗದವರು, ಮಿತ್ರರನ್ನು ಒಳಗೆ ಬಿಡದಿರುವುದು. ಅವರುಗಳು ಕೈಕಾಲುಗಳನ್ನು ತೊಳೆಯದೆ ಅಥವಾ ಬೂಟಿನ ಕಾಲಿನಲ್ಲಿಯೇ ಬಂದು ರೋಗಿಯ ಪಕ್ಕ ಕೂಡುತ್ತಾರೆ. ಅವರ ಜೊತೆಯಲ್ಲಿ ಅದೆಷ್ಟು ಕ್ರಿಮಿಗಳನ್ನು ತರುತ್ತಾರೋ

ದೇವರೇ ಬಲ್ಲ ! ಹಿಂದೆ ಈ ಸ್ಥಿತಿ ಇರಲಿಲ್ಲ. ರೋಗಿಯ ರೂಮಿಗೆ ಯಾರನ್ನೂ ಕೈಕಾಲು ತೊಳೆಯದೇ ಪ್ರವೇಶಿಸಲು ಬಿಡುತ್ತಿರಲಿಲ್ಲ. ಆಂಟಿ ಬಯೋಟಿಕ್ ಬಂದ ಮೇಲೆ ಇವೆಲ್ಲಾ ಅನವಶ್ಯಕ ಎಂಬ ಭ್ರಾಂತಿ ಬಂತು. ಒಳಗೆ ಪ್ರವೇಶಿಸಿದ ನಂತರ ಅವರ ಮೊದಲ ಪ್ರಶ್ನೆ, 'ಏನಯ್ಯಾ, ಯಾಕಯ್ಯಾ, ನಿನ್ನ ಬೆಳಗ್ಗೆ ಚೆನ್ನಾಗಿದ್ದೆ, ಈಗ ಏನಾಯ್ತು? ಇತ್ಯಾದಿ. ಅವರ ಧ್ವನಿಯಲ್ಲಿ ಏನೋ ಆಗಬಾರದ್ದು ಆಗಿಹೋಗಿದೆ ಎಂಬಂತೆ. ಮುಂದೆ ಪ್ರಶ್ನೆಗಳ ಸುರಿಮಳೆ. 'ಜಿಷ್ಠವನ್ನು ತೆಗೆದುಕೊಂಡೆಯಾ? ಒಂದು ವೇಳೆ ರೋಗಿ ಜಿಷ್ಠವನ್ನು ತೆಗೆದುಕೊಳ್ಳುವುದನ್ನು ಮರೆತು ಬಿಟ್ಟಿದ್ದರೆ? ಜಿಷ್ಠವಿಲ್ಲದೆ ರೋಗಿ ಹೇಗೆ ವಾಸಿಯಾಗುವುದೆಂಬುದು ಅವರ ತರ್ಕ. ಮುಂದೆ ಹಾಗೆಯೇ ಸಾಗುತ್ತದೆ ಅವರ ವಾಗ್ವಾದ. ಯಾರ್ಯಾರಿಗೆ ಈ ಖಾಯಿಲೆ ಬಂದಿತ್ತು ಅವರಲ್ಲಿ ಯಾರ್ಯಾರು ಸತ್ತರು ಇತ್ಯಾದಿಗಳ ಪಟ್ಟಿ. 'ಏನು ಆಹಾರ ಕೊಟ್ಟಿ', 'ಏನೂ ಕೊಟ್ಟಿಲ್ಲವೇ? ಹಾಗಾದರೆ ಶಕ್ತಿ ಎಲ್ಲಿಂದ?' ಜ್ವರ ಬಂದಿರುವವನು ಯುದ್ಧ ಮಾಡಬೇಕೇ? ಇಂತಹ ಮಿತ್ರರನ್ನು ಬಂಧುಗಳನ್ನು ದೂರಮಾಡಿ ಪ್ರಯತ್ನಿಸಿ. ನಿಮ್ಮ ನಿಸರ್ಗೋಪಚಾರದ ಡಂಗುರ ಬೇಡ. ಅಂತಹವರನ್ನು ಆದಷ್ಟು ಬೇಗ ಸಾಗಾಣಿ, ಬನ್ನಿ ನಂತರ ನಮ್ಮ ಕೆಲಸವನ್ನು ನಾವು ಮಾಡೋಣ.

ಮೊದಲ ಕಾರ್ಯಕ್ರಮ ಪ್ರಾರ್ಥನೆ. ವ್ಯಾಪಾರದ ದೃಷ್ಟಿ ಯಿಂದಲ್ಲ. 'ನೀನು ವಾಸಿ ಮಾಡಿದರೆ ನಾನು ನಾಲ್ಕಾಣೆ ಕೊಡುತ್ತೇನೆ' - ಈ ರೀತಿಯ ಚೌಕಾಸಿ ಬೇಡ. ಧೈರ್ಯ ವನ್ನು ಬೇಡಿ, ಜ್ಞಾನವನ್ನು ಬೇಡಿ. ಬೇಗ ವಾಸಿಯಾಗಲೆಂದು ಹಂಬಲಿಸಿ, ಒಂದು ವೇಳೆ ದೇವರಲ್ಲಿ ನಂಬಿಕೆಯಿಲ್ಲದಿದ್ದರೆ ನಿಸರ್ಗವನ್ನೇ ನಂಬಿ. ಪ್ರಕೃತಿಯೇ ಪರಮಾತ್ಮನ ಪ್ರಕಟಿತ ರೂಪ. ನಂತರ ಐದು ಜನ ವೈದ್ಯರ ಸಹಾಯವನ್ನು ತೆಗೆದುಕೊಳ್ಳಿ. ಆಕಾಶ, ಗಾಳಿ, ಸೂರ್ಯ, ನೀರು ಮಣ್ಣು ಇವರೇ ಆ ಐದು ಜನ ವೈದ್ಯರು. ಒಂದು

\* 'ನಿಸರ್ಗ ಯೋಗಧಾಮ' ನಂ. ೨/೨೦೫೯ ೧೧ನೇ ಕ್ರಾಸ್, ಎಸ್.ಎಸ್.ಪುರಂ, ತುಮಕೂರು -೫೭೨ ೧೦೨.

ಮಡಕೆಯಲ್ಲಿ ಮಣ್ಣು, ಒಂದು ಬಾತ್ ಟಬ್, ಒಂದು ಎನಿಮಾ ಕ್ಯಾನ್, ಪಟ್ಟಿಗಳನ್ನು ಹಾಕಲು ಬಟ್ಟೆ, ಬಿಸಿನೀರು-ತಣ್ಣೀರು, ಕೆಲವು ವೇಳೆ ಐಸ್, ಒಂದು ಹಾಟ್ ವಾಟರ್ ರಬ್ಬರ್ ಬ್ಯಾಗ್ ಇಷ್ಟಿದ್ದರೆ ತೀರಿತು ಸಲಕರಣೆ. ಇದೇ ನಿಸರ್ಗೋಪಚಾರಿಯ ಹೈಟಿಕ್ ಆಸ್ಪತ್ರೆ ನಿಸರ್ಗೋಪಚಾರದ ಬಗ್ಗೆ ತಿಳುವಳಿಕೆ ಹಾಗೂ ತಾಳ್ಮೆ ಇವುಗಳೇ ತೀವ್ರಕಾಯಿಲೆಗಳನ್ನು ಸುಲಭ ವಾಗಿ ಕಳೆದುಕೊಳ್ಳುವ ಉಪಾಯ. ಎಲ್ಲಾ ತೀವ್ರ ಕಾಯಿಲೆಗಳಲ್ಲೂ ಗುಣವಾಗುವ ಕ್ರಿಯೆ ಕಾಯಿಲೆಗಳಲ್ಲಿಯೇ ಇದೆ. ಆದರೆ ಅದಕ್ಕೆ ಕಾಲ ಬೇಕು. ಈಗಿನ ವೇಗದ ಯುಗದಲ್ಲಿ ಕಾಲವನ್ನು ಎಲ್ಲಿಂದ ತರುವುದು? ಕಾಲ ವೇಗವಾದರೇನಂತೆ ಶರೀರ ಮಾತ್ರ ಹಿಂದಿನದೇ ತಾನೆ? ಆದ್ದರಿಂದ ನಿಸರ್ಗೋಪಚಾರಕ್ಕೆ ವೇಳೆಯನ್ನು ಮಾಡಿಕೊಳ್ಳಲೇಬೇಕು. ಇಲ್ಲದಿದ್ದರೆ ದುರಂತಕ್ಕೆ

ಆಹ್ವಾನ ನೀಡಿದಂತೆ. ಡಾ|| ಲಿಂಡರ್‌ರವರು ತೀವ್ರ ಕಾಯಿಲೆಗಳು ಏಳು, ಹದಿನಾಲ್ಕು, ಇಪ್ಪತ್ತೊಂದು ಹೀಗೆ ಏಳರ ಗುಣಕವನ್ನು ಅನುಸರಿಸಿ ವಾಸಿಯಾಗುತ್ತದೆ ಎನ್ನುತ್ತಾರೆ. ನನ್ನ ಅನುಭವವೂ ಸಹ ಅದನ್ನು ಅನುಮೋದಿಸುತ್ತದೆ. ನೀವೂ ವೀಕ್ಷಿಸಿ ನೋಡಿ. ಮತ್ತೊಂದು ವಿಷಯ, ತೀವ್ರ ಕಾಯಿಲೆಗಳಲ್ಲಿ ಕಾವು, ನೋವು ಸಹಜ. ಅದಕ್ಕೆ ಭಯ ಬೇಡ. ತಂಪು ಮಣ್ಣು, ಬಿಸಿನೀರು, ಐಸ್ ಇವುಗಳು ನೋವನ್ನು ಕಡಿಮೆ ಮಾಡುತ್ತವೆ. ಉಪವಾಸ, ವಿಶ್ರಾಂತಿಗಳೇ ದಿವ್ಯಷಧ. ನಂತರ ಎನಿಮಾ, ಪಟ್ಟಿಗಳು, ಇತ್ಯಾದಿಗಳು. ತಾಳ್ಮೆಯಿಂದ ಹೀಗೆ ಉಪಚರಿಸಿದರೆ ತೀವ್ರ ಕಾಯಿಲೆಗಳು ತಮ್ಮಷ್ಟಕ್ಕೆ ತಾವೇ ಬಂದ ದಾರಿಯನ್ನು ಹಿಡಿಯುತ್ತವೆ.

\*

ಬಸವಣ್ಣ ಅಂದು ವೀರಶೈವಕ್ಕೆ ತಂದುಕೊಟ್ಟ ವೈಚಾರಿಕ ಮೌಲ್ಯಗಳು ಅಂದಿಗೆ ಮಾತ್ರವಲ್ಲ ಎಂದೆಂದಿಗೂ ಉಳಿಯುವಂತಹವು. ಜೀವನವನ್ನು ಪೂರ್ಣದೃಷ್ಟಿಯಿಂದ ನೋಡುವ ಪರಿಪೂರ್ಣ ಧರ್ಮವಾಯಿತು ವೀರಶೈವ. ಪೂರ್ಣ ಜೀವನದರ್ಶನವನ್ನು ಪಡೆದು ಅದನ್ನು ನಿತ್ಯ ಜೀವನದಲ್ಲಿ ಅಳವಡಿಸಿಕೊಳ್ಳುವ ಆಚರಣೆಯ ಮಾರ್ಗವನ್ನು ರೂಢಿಸಿತು. ಅದು ಇಂದಿಗೂ ಪ್ರಸ್ತುತವಾಗಿದೆ. ಇಂದಿನ ಬದಲಾದ ಪರಿಸರಕ್ಕೆ ಅನುಗುಣವಾಗಿ ಅದನ್ನು ಅನ್ವಯಿಸಿಕೊಳ್ಳಬೇಕಾಗಬಹುದು ಅಷ್ಟೆ. ಸರ್ವಸಮಾನತೆಯನ್ನು ಕಾರ್ಯತಃ ಸಾಧಿಸಿ ತೋರಿಸುವುದಕ್ಕೆ ಇಂದು ಇಷ್ಟಲಿಂಗದ ಅವಶ್ಯಕತೆ ಇಲ್ಲದಿರಬಹುದು. ಆಧುನಿಕ ಯುಗದಲ್ಲಿ ಮಾನವ ಸಮಾನತೆ ಮತ್ತು ಸಮಾನ ಅವಕಾಶಗಳು ಒಪ್ಪಿಕೊಂಡಿರುವ ಮೌಲ್ಯ. ಕೊನೆಯ ಪಕ್ಷ ತತ್ತ್ವದಲ್ಲಾದರೂ ಅದನ್ನು ಒಪ್ಪಿಕೊಂಡಿದ್ದೇವೆ. ಬಸವಣ್ಣನ ಕಾಲದಲ್ಲಿ ಸಮಾಜ ಅದನ್ನು ತಾತ್ವಿಕವಾಗಿಯೂ ಒಪ್ಪಿಕೊಂಡಿರಲಿಲ್ಲ. ತಾರತಮ್ಯವೇ ಅಂದಿನ ನಿಯಮವಾಗಿತ್ತು. ಅದನ್ನು ಕಾರ್ಯತಃ ಪ್ರತಿಭಟಿಸಲು ಇಷ್ಟಲಿಂಗ ಒಂದು ಸಾಧನವಾಯಿತು. ಇಂದು ಆ ದೃಷ್ಟಿಯಿಂದ ಅದು ಬೇಕಿಲ್ಲದಿದ್ದರೂ ಅದಕ್ಕಿಂತ ಹೆಚ್ಚು ವಿಚಾರಶೀಲವಾದ ಉಪಾಸನೆಯ ದೃಷ್ಟಿಯಿಂದ ಮತ್ತು ಆಂತರಿಕ ಅನ್ವೇಷಣೆಯ ದೃಷ್ಟಿಯಿಂದ ಲಿಂಗದ ಮೌಲ್ಯ ಇನ್ನೂ ಅಧಿಕಗೊಳ್ಳಬೇಕಾಗುತ್ತದೆ. ಆಧುನಿಕ ಯುಗದಲ್ಲಿ ಅರವಿಂದರು ಕಂಡ ಪೂರ್ಣಯೋಗದ ಆಶಯ ಇಷ್ಟಲಿಂಗದ ಅನುಸಂಧಾನದಲ್ಲಿ ಮತ್ತು ಪೂರ್ಣಸ್ಥಲಮಾರ್ಗದ ಮುನ್ನಡೆಯಲ್ಲಿ ಈಡೇರುತ್ತಾ ಹೋಗುವುದನ್ನು ಕಾಣಬಹುದು.

ಲಿಂ. ಡಾ|| ಎಚ್. ತಿಪ್ಪೇರುದ್ರಸ್ವಾಮಿ  
(ಕೃಪೆ: ವೀರಶೈವ ದೀಪ್ತಿ ತತ್ತ್ವ ಚಿಂತನೆ)



ಭಾರತೀ ಬಲವಾಗಿ  
ವಸುಮತೀ ಬೆಲುವಾಗಿ  
ಸಕಲರಿಗೆ ರೆಲುವಾಗಿ  
ನಮ್ಮ ಹೊಸ ಹುಣ್ಣು  
ಇದಕ್ಕಾಗಿ ಒಂದಾಗಿ  
ದುಡಿಯುವೆವು ನಾವು

-ರವಿ ಶಾಸ್ತ್ರಿ

ಶಾಶ್ವತ ಎರಡು ನಮಸ್ಕಾರ

ಸಾಧನೆಯ ಹಾದಿಯಲ್ಲಿ

ನಮ್ಮ ಪಯಣ ನಿರಂತರ....



30.05.2008 : 'ನವ ಕರ್ನಾಟಕ'ದ ನಿರ್ಮಾಣಕ್ಕೆ ಮತದಾರರು ಮುನ್ನಡಿ ಬರೆದ ಚರಿತ್ರೆ ದಿನ

ನಮ್ಮ ಸರ್ಕಾರ ಯಶಸ್ವಿ 2 ವರ್ಷ ಪೂರೈಸಿದ ಶುಭ ಸಂದರ್ಭವಿದು. ಕರ್ನಾಟಕವನ್ನು ಸುಖ, ಶಾಂತಿ, ನೆಮ್ಮದಿ ಮತ್ತು ಸಮೃದ್ಧಿಯ ನಾಡಾಗಿ ನಿರ್ಮಿಸುವುದು ನಮ್ಮ ಸಂಕಲ್ಪ ಈ ಸಂಕಲ್ಪವನ್ನು ಸಾಕಾರಗೊಳಿಸಲು ನಮ್ಮ ಪಯಣ ನಿರಂತರ. ನಮ್ಮ ಸಾಧನೆಗೆ ಬೆಂಬಲವಾಗಿ ನಿಂತಿರುವ ನಾಡಿನ ಸಮಸ್ತ ಜನತೆಗೆ ನಮ್ಮ ಅನಂತ ಧನ್ಯವಾದಗಳು.

30.05.2010 : ಸಮೃದ್ಧ ಕರ್ನಾಟಕ ನಿರ್ಮಾಣದಲ್ಲಿ ಸಾಧಕ ಸಾಧನೆಯ ಸಿಂಹಾವಲೋಕನ

ಇಂದು - ಕರ್ನಾಟಕ ದೇಶದಲ್ಲಿಯೇ ಪ್ರಥಮ

✧ ರೈತರು, ನೌಕರರು, ಮೀನುಗಾರರಿಗೆ ಶೇ. 3ರ ಬಡ್ಡಿದರದಲ್ಲಿ ಅಲ್ಪಾವಧಿ ಸಾಲ ಸೌಲಭ್ಯ. ✧ ಹಾಲು ಉತ್ಪಾದಕರಿಗೆ ಒಟ್ಟಾರೆ ಪ್ರತಿ ಲೀಟರ್‌ಗೆ ರೂ. 4.50 ರಂತೆ ಹೆಚ್ಚಿನ ದರ. ✧ ಉದ್ಯೋಗ ಖಾತ್ರಿ ಯೋಜನೆ ಅನುಷ್ಠಾನಕ್ಕಾಗಿ ಬೆಳಗಾವಿ, ಗುಲ್ಬರ್ಗ ಜಿಲ್ಲೆಗಳಿಗೆ ರಾಷ್ಟ್ರೀಯ ಪುರಸ್ಕಾರ.

✧ ಪ್ರಧಾನಮಂತ್ರಿ ಗ್ರಾಮ ಸಡಕ್ ಯೋಜನೆ ಅನುಷ್ಠಾನದಲ್ಲಿ ರಾಜ್ಯದಲ್ಲಿಯೇ ಪ್ರಥಮ ಸ್ಥಾನ. ✧ ಸಾವಯವ ಕೃಷಿ ಮಿಷನ್ ಸ್ಥಾಪನೆ. ರಾಜ್ಯ ಮಟ್ಟದಲ್ಲಿ ಜ್ಞಾನ ಆಯೋಗ ರಚನೆ. ✧ ಸೆಮಿಕಂಡಕ್ಟರ್ ನೀತಿ ಜಾರಿ.

✧ 'ಭಾಗ್ಯಲಕ್ಷ್ಮಿ' ವಿಮಾ ಯೋಜನೆ. ✧ ವಿವಿಧ ಉದ್ದೇಶಗಳಿಗೆ ಭೂ ಬ್ಯಾಂಕ್ ಸ್ಥಾಪನೆ. ✧ ಕೃಷಿ ಮತ್ತು ಗ್ರಾಮೀಣಾಭಿವೃದ್ಧಿ ವಿಷಯಗಳಿಗೆ ಮೀಸಲಾದ ವಿಶೇಷ ವಿಧಾನ ಮಂಡಲ ಅಧಿವೇಶನ.

✧ 'ಭಾಗ್ಯಲಕ್ಷ್ಮಿ' ವಿಮಾ ಯೋಜನೆ. ✧ ವಿವಿಧ ಉದ್ದೇಶಗಳಿಗೆ ಭೂ ಬ್ಯಾಂಕ್ ಸ್ಥಾಪನೆ. ✧ ಕೃಷಿ ಮತ್ತು ಗ್ರಾಮೀಣಾಭಿವೃದ್ಧಿ ವಿಷಯಗಳಿಗೆ ಮೀಸಲಾದ ವಿಶೇಷ ವಿಧಾನ ಮಂಡಲ ಅಧಿವೇಶನ.

ಅಭಿವೃದ್ಧಿಯೇ ನಮ್ಮ ಉದ್ದೇಶ



ಕರ್ನಾಟಕ ವಾರ್ತೆ

ಶ್ರೀ ಸಿದ್ಧಗಂಗಾ ವಿದ್ಯಾಸಂಸ್ಥೆ ನೌಕರರ ಸೌಹಾರ್ದ ಪತ್ರಿಕೆ ಸಹಕಾರಿ ನಿಯಮಿತ

ಎಸ್.ಐ.ಟಿ. ಕ್ಯಾಂಪಸ್, ತುಮಕೂರು - 572 103

ಸದಸ್ಯರ ಸಂಖ್ಯೆ : 1474

ಷೇರು ಮೊಬಲಗು : ರೂ. 43,63,000-00

ವಾರ್ಷಿಕ ವಹಿವಾಟು : 7.10 ಕೋಟಿ

ಖಾಯಂ ಶೇವಣಿ ಮೇಲಿನ ಬಡ್ಡಿ :

56 ದಿನಗಳಿಂದ 1 ವರ್ಷಕ್ಕೆ 8.5% 1 ವರ್ಷದಿಂದ 2 ವರ್ಷಕ್ಕೆ 9.5%

2 ವರ್ಷದಿಂದ 3 ವರ್ಷಕ್ಕೆ 10.5% 3 ವರ್ಷಕ್ಕೆ ಮೇಲ್ಪಟ್ಟು 9.5%

ಸದಸ್ಯರುಗಳಿಗೆ ಸಾಲದ ಸೌಲಭ್ಯ : ರೂ. 3,00,000 ಗಳವರೆಗೆ

ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು  
ಗೌರವಾನ್ವಿತರು

ಪ್ರೊ. ಬಿ. ಗಂಗಾಧರಯ್ಯ  
ಅಧ್ಯಕ್ಷರು

ಶ್ರೀ ಸಿ. ಮೋಹನ್ ಕುಮಾರ್  
ಕಾರ್ಯದರ್ಶಿ

ಸ್ಥಾಪನೆ : 1995

ಪುನಃಪರಿಷ್ಕರಣೆ

ದೂರವಾಣಿ : 2277267

ಭಾರತೀಯ ರಿಸರ್ವ್ ಬ್ಯಾಂಕ್ ಲೈಸೆನ್ಸ್ ಪುರಸ್ಕೃತ

ಫ್ಯಾಕ್ಸ್ : 2277267



ಸಿದ್ಧ ಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,  
ಬಿ.ಹೆಚ್.ರಸ್ತೆ, ತುಮಕೂರು-572 102

ಪ್ರಗತಿ ನೋಟ (21-11-2009 ರಲ್ಲಿದ್ದಂತೆ) ಮತ್ತು ಶೇವಣಿಗಳು (ಲಕ್ಷ ರೂ.ಗಳಲ್ಲಿ)

ಸದಸ್ಯರ ಸಂಖ್ಯೆ 3631  
ಪಾವತಿಯಾದ ಷೇರು ಬಂಡವಾಳ 147.00  
ಆಪದ್ಧನ ಮತ್ತು ನಿಧಿಗಳು 380.49  
ಶೇವಣಿಗಳು 2922.47

ಸಾಲಗಳು 2234.68  
ಹೂಡಿಕೆಗಳು 1082.64  
ದುಡಿಯುವ ಬಂಡವಾಳ 3449.96  
ನಿವ್ವಳ ಲಾಭ (ತೆರಿಗೆ ನಂತರ) 32.47

ಶೇವಣಿ ಮೇಲಿನ ಬಡ್ಡಿ ದರಗಳು

46 ದಿನಗಳಿಂದ 90 ದಿನಗಳವರೆಗೆ - ಶೇ. 6 180 ದಿನಗಳಿಂದ 365 ದಿನಗಳವರೆಗೆ - ಶೇ. 8.5  
91 ದಿನಗಳಿಂದ 1 ವರ್ಷದವರೆಗೆ - ಶೇ. 7 1 ವರ್ಷದಿಂದ 3 ವರ್ಷದವರೆಗೆ - ಶೇ. 9  
3 ವರ್ಷ ಮೇಲ್ಪಟ್ಟು - ಶೇ. 8

ಹಿರಿಯ ನಾಗರಿಕರಿಗೆ, ವಿಧವೆಯರಿಗೆ, ಧರ್ಮದತ್ತಿ ಸಂಸ್ಥೆಗಳಿಗೆ, ಅಂಗವಿಕಲರಿಗೆ

ಒಂದು ವರ್ಷ ಮೇಲ್ಪಟ್ಟ ಶೇವಣಿಗಳ ಮೇಲೆ 1% ಅಧಿಕ ಬಡ್ಡಿ ದರವನ್ನು ಅವರ ಶೇವಣಿಗಳ ಮೇಲೆ ನೀಡಲಾಗುವುದು.

ಒಂದು ಲಕ್ಷದವರೆಗಿನ ಶೇವಣಿಗಳ ವಿಮಾ ರಕ್ಷಣೆ ಇದೆ. (ಡಿ.ಐ.ಸಿ.ಡಿ.ಸಿ.)

ಜಂಟಿ ಸಾಲ, ಗೃಹನಿರ್ಮಾಣ ಸಾಲ, ಆಸ್ತಿ ಅಡಮಾನ ಸಾಲ, ಹೊಸ/ಹಳೆಯ ವಾಹನಾಧಾರ ಸಾಲ, ಯಂತ್ರೋಪಕರಣ ಸಾಲ, ವಸ್ತು ಬಳಕೆದಾರರ ಸಾಲ, ಮೀರಕೆತ, ವೇತನಾಧಾರ, ಚಿನ್ನಾಭರಣ ಸಾಲಗಳಿಗೆ ಬಡ್ಡಿದರ ಶೇ. 12 ರಿಂದ 13.

ನೂತನ ಶಾಖೆಗಳು :

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ಸಿದ್ಧಗಂಗಾ ಕಾಲೇಜ್ ಕ್ಯಾಂಪಸ್, ಗಾಂಧಿನಗರ

ಹಾಸ್ಟೆಟ್ ರಸ್ತೆ, ದಾಬಸಪೇಟೆ (ಸೋಂಪುರ)

ಬಿ.ಹೆಚ್. ರಸ್ತೆ, ತುಮಕೂರು

ನೆಲಮಂಗಲ ತಾ||, ಬೆಂಗಳೂರು ಗ್ರಾಮಾಂತರ ಜಿಲ್ಲೆ

ಫೋನ್ : 0816-2277273

ಫೋನ್ : 080-7735409

ಶ್ರೀ ಟಿ.ಕೆ. ನಂಜುಂಡಪ್ಪ  
ಅಧ್ಯಕ್ಷರು

ಶ್ರೀ ಕೆ.ಎಸ್. ಶಂಕರಯ್ಯ  
ಉಪಾಧ್ಯಕ್ಷರು

ಶ್ರೀ ಹೆಚ್.ಕೆ. ಶಿವಪ್ರಕಾಶ್  
ವ್ಯವಸ್ಥಾಪಕರು





ಬಸವ ಸಮಿತಿ ಮತ್ತು ತುಮಕೂರು ಜಿಲ್ಲಾ ಶರಣ ಸಾಹಿತ್ಯ ಪರಿಷತ್ತಿನ ಸಂಯುಕ್ತ ಆಶ್ರಯದಲ್ಲಿ ಜುಲೈ ೨೫ರಂದು ಏರ್ಪಡಿಸಿದ್ದ ಬಸವೇಶ್ವರ ಪುರಾಣ-ಕಾವ್ಯ ವಿಚಾರ ಸಂಕರಣವನ್ನು ಪೂಜ್ಯ ಶ್ರೀ ಶ್ರೀಗಳವರು ಜ್ಯೋತಿ ಬೆಳಗಿಸಿ ಉದ್ಘಾಟಿಸಿದರು.



ಬೆಂಗಳೂರು ಗ್ರಾಮಾಂತರ ಜಿಲ್ಲೆ ಅದರಂಗಿ ಗ್ರಾಮದಲ್ಲಿ ನಡೆದ ಗುರುವಂದನಾ ಕಾರ್ಯಕ್ರಮ ಮತ್ತು ಬಸವೇಶ್ವರ ದೇವಾಲಯದ ನೂತನ ಕಟ್ಟಡವನ್ನು ಪರಮಪೂಜ್ಯ ಶ್ರೀಗಳವರು ಉದ್ಘಾಟಿಸಿದರು. ವೇದಿಕೆಯಲ್ಲಿ ಹರಗುರು ಚರಮೂರ್ತಿಗಳು ಮತ್ತು ಗಣ್ಯರು ಉಪಸ್ಥಿತರಿದ್ದರು.



ಪಾವಗಡದ ಶ್ರೀ ರಾಮಕೃಷ್ಣ ಸೇವಾಶ್ರಮದ ವತಿಯಿಂದ ಶ್ರೀ ಜಪಾನಂದಜೀ ಮಹಾರಾಜ್ ಅವರ ನೇತೃತ್ವದಲ್ಲಿ ಏರ್ಪಡಿಸಿದ್ದ ಪರಮಪೂಜ್ಯ ಶ್ರೀಗಳವರಿಗೆ ಗುರುವಂದನಾ ಸಮಾರಂಭದಲ್ಲಿ ಭಕ್ತಿ ಸಮರ್ಪಣೆ ಸಲ್ಲಿಸಲಾಯಿತು.



ಡಾ. ಪಿ. ಪರಮಶಿವಯ್ಯನವರು ರಚಿಸಿದ 'ಆದಾಯ ತೆರಿಗೆ' ಕೃತಿಯನ್ನು ಪರಮಪೂಜ್ಯ ಶ್ರೀಗಳವರು ಇತ್ತೀಚೆಗೆ ಶ್ರೀಮಠದಲ್ಲಿ ಲೋಕಾರ್ಪಣೆ ಮಾಡಿದರು.



ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರ ಸಾನ್ನಿಧ್ಯದಲ್ಲಿ ನಡೆದ ಸಮಾರಂಭದಲ್ಲಿ ಶ್ರೀಮಠದ ಪ್ರೌಢಶಾಲಾ ವಿದ್ಯಾರ್ಥಿಗಳಿಗೆ ಪ್ರತಿಭಾ ಪುರಸ್ಕಾರ ನೀಡಲಾಯಿತು.



ಬೆಂಗಳೂರು ಪೈ ಇಂಟರ್‌ನ್ಯಾಷನಲ್ ಎಲೆಕ್ಟ್ರಿಕಲ್ ಕಂ. ಯವರು ಕೊಡಮಾಡಿದ ಇಪ್ಪತ್ತು ಸಾವಿರ ನೋಟ್‌ಪುಸ್ತಕಗಳನ್ನು ಶ್ರೀಮಠದ ಪ್ರಾಥಮಿಕ ಶಾಲಾ ವಿದ್ಯಾರ್ಥಿಗಳಿಗೆ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರು ವಿತರಿಸಿದರು.